


కార్మిక లోకం

పెన్సెపెల్ ప్రత్యేక సంచిక



పెన్సెపెల్ కార్మికుల ప్రదర్శన దృశ్యం

CD
With Best Compliments From



TELANGANA SPINNING MILLS WEAVING MILLS LTD.,

Plot No. 62, II Floor,
Nagarjuna Hills, Punjagutta,
Hyderabad - 500 482.

With Best Compliments From



Satyam Spinning & Weaving Mills Ltd.,

Office :
MAY FAIR CENTRE
S.P. Road - 3.
Secunderabad.

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 20

నవంబరు, 1993

వెల రూ. 3.00

సంచిక : 11

NO PASARAN

నిర్దుమ ధామం అన్నది సంస్కృతం; రూప నాశమన్నది తద్భవం; హోలోకాస్ట్ అన్నది ఇంగ్లీషు. వీటన్నిటి అర్థం ఒక్కటే - నామరూపాలు లేకుండా ఏమీ మిగలకుండా సర్వనాశనం చేయటం.

పి.వి + మన్మోహన్ సింగ్ నేర్పిన విద్య ఇదే. ప్రభుత్వ రంగ పరిశ్రమలలో ఏ ఒక్కటి మిగలకూడదన్నదే వారి సంకల్పం.

స్వాతంత్ర్యానికి ముందు మనం గుండు సూది కావాలన్నా విదేశాలమీద ఆధారపడవలసి వచ్చేది. ఇప్పుడా పరిస్థితి పోయింది. గుండుసూది మొదలు రైలింజను, విమానాల వరకు అన్నీ మనమే ఉత్పత్తి చేసుకుంటున్నాం. మన కాళ్ళ మీద మనం నిలబడే సత్తా చాలా వరకు వచ్చింది. ప్రణాళికాబద్ధ ఆర్థిక విధానం, ప్రభుత్వరంగ పరిశ్రమలు ఇందుకు కారణం.

స్వాతంత్ర్యం రాకముందు మనదేశం ఎట్లా ఉండేదో 1917 అక్టోబరు విప్లవానికి ముందు రష్యా అట్లాగే ఉండేది. విప్లవం తర్వాత కమ్యూనిస్టు ప్రభుత్వం ఏర్పడింది. విదేశాల దాడిని తట్టుకొని అంతర్యుద్ధాని అంతం చేసి 1929లో ప్రథమ వంచవర్ష ప్రణాళికను చేపట్టింది. ఆర్థిక పునర్నిర్మాణానికై ఏ దేశంలోనైనా ప్రణాళిక వేయటం దీనితోనే ప్రారంభం. 10 సంవత్సరాలలో బ్రహ్మాండంగా అభివృద్ధి పొంది, అమెరికా తర్వాత గొప్ప పారిశ్రామిక దేశంగా కొన్ని పరిశ్రమల విషయంలో ప్రపంచంలోనే ప్రథమ దేశంగా తయారైంది. కమ్యూనిస్టు ప్రభుత్వం ప్రణాళికాబద్ధ ఆర్థిక విధానం సాధించిన మహత్తర విజయమది.

నెహ్రూ సోవియట్ యూనియన్ ప్రణాళికలను అనుకరించ దలిచాడు. అయితే ఆ ప్రణాళిక లక్ష్యం, ఆయన మాటలలోనే, మిశ్రమ ఆర్థిక విధానం. ఆడాకాదు మగాకాదు. ప్రభుత్వరంగం ఉంటుంది, దానికి పోటీగా ప్రైవేటు రంగం ఉంటుంది.

ప్రభుత్వరంగంలో బ్రహ్మాండమయిన పరిశ్రమలు - బి.హెచ్.ఇ.ఎల్., హెచ్.ఎమ్.టి, హెచ్.ఎ.ఎల్, ఇ.సి.ఐ.ఎల్, ఖిలాయ్, దుర్గాపూర్, బొకారో, విశాఖపట్టణం స్టీలు ప్లాంట్లు, ఎన్.టి.పి.సి, బి.హెచ్.పి.వి, హెచ్.పి.సి.ఎల్ ఎయిర్ ఇండియా, చిత్త రంజన్ లోకోమోటివ్స్ లాంటి కీలకమైన భారీ పరిశ్రమలు ఏర్పడినవి. దేశం తన కాళ్ళ మీద తన నిలబడేటట్లుగా చాలా వరకు జరిగింది. అయితే మిశ్రమ ఆర్థిక విధానం గాబట్టి ప్రైవేటు రంగం యొక్క పోటీ ఎక్కువ

కావచ్చింది. కాబట్టి ముఖ్యంగా బహుళజాతి గుత్త సంస్థల పోటీ ఎక్కువ అవుతూ ఉండటం బట్టి నెహ్రూ తర్వాత ప్రభుత్వ రంగంపై శ్రద్ధ తగ్గింది. ఇందిరాగాంధీ హయాంలోనే ప్రభుత్వ రంగ పరిశ్రమలను నిర్వీర్య పర్చటానికి ప్రయత్నాలు ప్రారంభమైనాయి. రాజీవ్ గాంధీ కాలంలో ఇది పెద్దదై చివరకు పి.వి ప్రభుత్వ హయాంలో ప్రమాదకరంగా తయారైంది.

యదు వంశానికి చేటు తెచ్చింది ముసలం. అదే విధంగా ప్రభుత్వ పరిశ్రమల రంగానికి ప్రమాదం తెచ్చిపెట్టింది పి.వి + మన్మోహన్ సింగ్ ఆర్థిక పారిశ్రామిక విధానాలు. ముసలం యాదవ వంశాన్ని నాశనం చేస్తే, గోస్వామి కమిటీ సభ్యులు, డంకెలు ప్రతిపాదనలు ప్రపంచ బ్యాంకు ప్లానులు, ప్రభుత్వరంగం వినాశనానికి దారి తీస్తున్నవి.

చెట్టు చచ్చేముందు కుక్క-మూతి పిందెలు పుడతాయి. ప్రభుత్వ రంగ పరిశ్రమల నాశనం చేసే దిశలో భారత ప్రభుత్వ అభ్యర్థనపై ఇప్పుడు ప్రపంచబ్యాంకు ఒక స్కీ-మును తయారు చేసింది. బాగా లాభాలు వస్తూ ఉన్న ప్రతిష్టాకరమైన హెచ్.ఎమ్.టి, బి.హెచ్.పి.వి, హెచ్.ఎమ్.టి బేరింగ్స్, ప్రాగా మున్నగు పరిశ్రమలను సంపూర్ణముగా నిలువెల్లన ప్రైవేటు పరం చేయటానికి ప్లాను సిద్ధం చేయబడింది.

ప్రభుత్వ రంగాన్ని నిర్దుమధామం చేస్తానికి పి.వి నిల్చాడు.

కాని దీనిని జరగనియరాదు. ఆత్మాహుతి చేసుకుంటానికి ఎవరైనా బయల్పడ్డారితే ఊరుకుంటామా? కాళ్ళు, చేతులు కట్టి పడేస్తాం; దేశాన్ని పరాయి వాళ్ళకు అప్పగిస్తాను, స్వావలంబనను తుంగలో తొక్కుతాను, పెద్ద పరిశ్రమలను అన్నిటిని అమెరికాకు, జపానుకు బలిపెడతాను అని పి.వి అంటే ఊరుకుంటామా?

ఊరుకోకూడదు; HMT, BHPV మున్నగు వాటిని ప్రైవేటు పరం కానీయరాదు, అందుకై కార్మికవర్గమంతా సమైక్యంగా నిలవాలి; అన్ని ట్రేడ్ యూనియన్లు భుజం, భుజం కలిపి నిలవాలి. విశాఖపట్టణం BHPV సంరక్షణకై CITU, AITUC, INTUC, BMS, IFTU, AIFTU, AICTU, TNTUC సమైక్యంగా నిలిచి అక్టోబరు 21న సదస్సు కూడా జరిపాయి. ఇదే విధంగా అన్ని చోట్ల కార్మికవర్గం కదలాలి!

NO PASARAN (అడుగు కదలనివ్వం) మన పోరాట నినాదం కావాలి.



అక్టోబరు 14, 15 తేదీలలో విజయవాడలో శ్రీ పర్వ సత్యనారాయణ అధ్యక్షతన సమావేశమైన సి.ఐ.టి.యు ఆంధ్రప్రదేశ్ కౌన్సిల్ గైకొన్న నిర్ణయాల్లో పి.వి. ప్రభుత్వ సరళీకృత విధానం ద్వారా మన దేశంలోకి పెద్ద ఎత్తున విదేశీ గుత్త పెట్టుబడులు అనేక రూపాలలో ప్రవేశించడం వల్ల స్వదేశీ పరిశ్రమలకు ముప్పు వాటిల్లుతోందని సమావేశం పేర్కొంది. దేశంలోకి విదేశీ బ్యాంకుల ప్రవేశానికి అనుమతి ఇవ్వడం ద్వారా మనదేశ బ్యాంకుల భవిష్యత్తు ప్రమాదంలో పడింది. దేశం ముందున్న అనేక సవాళ్ళను ఎదుర్కొనేందుకు నిర్వహించిన ఉద్యమంలో సి.ఐ.టి.యు. ముందు పీఠన నిలిచింది. రాష్ట్రంలో ప్రభుత్వ రంగ సంస్థలు ఎదుర్కొంటున్న ప్రమాదాలను గురించి కూడా వారు ఆ ప్రకటనలో తెలిపారు. ప్రభుత్వ రంగ సంస్థల సంరక్షణ, కనీస వేతనాలకై జరిపే ఆందోళనలో ఎ.ఐ.టి.యు.సి., ఐ.ఎన్.టి.యు.సి., హెచ్.ఎం.ఎస్., ఐ.ఎఫ్.టి.యు.సి., హెచ్.ఎం.ఎస్., ఐ.ఎఫ్.టి.యులను కలుపుకు రావాలని కోరారు.

ఇప్పటికే ప్రభుత్వం 58 ప్రభుత్వ రంగ పరిశ్రమలను బి.ఐ.ఎఫ్.ఆర్ కు నివేదించింది. వీటి పునరుద్ధరణకై నివేదించబడిన స్క్రీములో కార్మికులను పెద్ద సంఖ్యలో బర్తరఫ్ చేయడం, వేతన స్తంభన, ఇతర బెనిఫిట్ల కత్తిరింపు ఇప్పటికే మన రాష్ట్రంలో ఈ విధానం పెద్ద ఎత్తున సాగుతున్నది. మన రాష్ట్ర ప్రభుత్వం యొక్క అతి పెద్ద మాన్యుఫ్యాక్చరింగ్ సంస్థ ఆల్విన్ ప్రధాన భాగమైన రిఫిజ్ రేటర్ డివిజన్ ఓల్టాస్ కు అమ్మివేయటం జరిగింది. నాలుగేండ్ల వరకు వేతన స్తంభన, భారతదేశంలోనే ప్రతిష్టాకరమైన ఐ.డి.పి.ఎల్ లో కార్మికుల సంఖ్య 50 శాతం తగ్గించటం, బెనిఫిట్ల కోతలో ఒక స్క్రీము తయారు చేయబడింది. దీన్ని అంగీకరించవల్సిందిగా కార్మికులపై ఒత్తిడి తేవటం జరుగుతోంది. లాభాలు వచ్చే హెచ్.ఎం.టి.ని ప్రాగాటూర్స్, బి.హెచ్.పి.వి.ని ప్రైవేటు పరం చేయడానికి తాజాగా ప్రపంచ బ్యాంక్ ఒక స్క్రీమును తయారు చేయటం దానిని అనుసరించి ఐ.సి.ఐ.సి.ఐ., హెచ్.ఎం.టి.ని 5 ముక్కలుగా విడగొట్టి ల్యాంప్ డివిజన్ ను వెంటనే ప్రైవేటు పరం చేయటానికి పూనుకుంటున్నది. ఎ.పి. స్కూటర్స్, ఎ.పి. కార్పొరేట్, నెల్లిమర్ల జూబ్ ఫ్యాక్టరీ ఇప్పటికే వైన్డ్ ఆఫ్ చేయబడి వేలం వేయటానికి సిద్ధంగా ఉన్నది. రాష్ట్రంలో మొత్తంగా 20,000కు పైగా పారిశ్రామిక సంస్థల మూతపడో, ఖాయిలాపడో ఉన్నవి. రాయలసీమ పేపర్ మిల్లను బి.ఐ.ఎఫ్.ఆర్ థాపర్ కు ఇవ్వగా ఇప్పుడు థాపర్ వెనక్కు పోయాడు.

మరొక ఘోర ప్రమాదం మన ముందున్నది. ఇప్పుడు యు.పి., రాజస్థాన్, హిమాచల్ ప్రదేశ్, ఎం.పి.లలో ఎన్నికలు జరుగుతున్నవి. అతి తీవ్రమైన మత విద్వేషాలు మధ్య ఈ ఎన్నికలు జరగబోతున్నవి. ఈ మత కల్లోలాలు, విద్వేషాలు కార్మికవర్గంలోకి చొరబడి కార్మికోద్యమానికే ఇది చాలా ప్రమాదకరం.

ఇటువంటి పరిస్థితులలో మనం ఈ దాడిని తట్టుకొని పరిశ్రమలను కార్మికవర్గ ప్రయోజనాలను సంరక్షించుకోవాల్సిన అవసరం ఏర్పడింది.

సి.ఐ.టి.యు. ఈ కర్తవ్యాన్ని నిర్వహించుటకై ఉద్యమంలో ముందు పీఠన నిలిచింది.

ప్రపంచంలోనే పెద్ద పాగాకు కంపెనీయైన ఇంపీరియల్ బుబాకో కంపెనీ భారతదేశపు శాఖ ఇండియన్ బుబాకో కంపెనీ 1992లో రు. 280 కోట్ల స్థూల లాభం సంపాదించి 65 శాతం డివిడెండ్లు పంచిపెట్టింది. గోపిడ్స్

ఇండియా 30 శాతం డివిడెండ్లను పంచింది. 45 శాతం డివిడెండ్లను పంచింది.

మన దేశంలో పెద్ద పెట్టుబడిదార్లు కొల్లగొట్టేది కూడా తక్కువేమీ కాదు. ఏ కంపెనీ చూసిన 20 శాతం, 30 శాతం డివిడెండ్లను పంచుతున్నది. టైటాన్ 22 శాతం, ప్రీమియర్ ఆటో 20 శాతం, బుబ్రాన్ బాండ్ 39 శాతం, జయశ్రీ టి 32.5 శాతం, సుప్రీం ఇండస్ట్రీస్ 75 శాతం, మాక్లీయడ్ శస్పిన్ 45 శాతం అరవిందరెన్ విరిజన్ 41 శాతం డివిడెండ్లను పంచినాయి. ఈ విధానాల ఫలితంగా చిన్న పరిశ్రమలు మూతపడే అవకాశాలు, అనేక దెబ్బలు తినే అవకాశాలు ఉన్నవీ. ఇనుము, ఉక్కు, తుక్కుల వ్యాపారి దేవర్ నంద్ గుప్తా చిన్న పరిశ్రమలకు ఋణసౌకర్యం తగ్గకపోవటం ద్వారా దెబ్బతింటున్నారు. ఇంత వరకు చిన్న పరిశ్రమలకు కేటాయించబడిన డేన్ 830 ఐటెమ్ తయారీకి పెద్ద పరిశ్రమల తాకిడికి చిన్న తరహా పరిశ్రమలన్నీ దెబ్బతినే పరిస్థితి ఏర్పడింది.

ప్రభుత్వం ద్రవ్యోల్బణాన్ని గూర్చే ప్రకటిస్తున్నది కాని ధరలను గూర్చి ముఖ్యంగా వినిమయ సరకుల ధరలను గూర్చి ప్రస్తావించటం లేదు. వినిమయ సరకుల ధరలు ప్రభుత్వ లెక్కల ప్రకారమే ఎక్కువగా పెరుగుచున్నవి. 1993 జూలై నాటికి ఇవి 1,247 పాయింట్లకు (1961-100) పెరిగినవి. చోకు ధరల సూచిక కూడా పెరిగింది. ప్రభుత్వం డాబుసరిగా చెప్పుకున్నా ద్రవ్యోల్బణం రేటు కూడా 7.4 శాతం పెరిగింది. బడ్జెట్ లోటు విపరీతంగా పెరిగినందువల్ల ద్రవ్యోల్బణం కూడా 10 శాతం పైనే పెరగవచ్చునని నిపుణుల అభిప్రాయం.

సెప్టెంబర్ 9 భారత్ బండ్, సమ్మె మన రాష్ట్రంలో ఊహించిన దానికంటే ఎక్కువగా జయప్రదంగా జరిగాయి. బి.జె.పి., కాంగ్రెస్ ప్రభుత్వం, రేడియో, టీవీలు వీటిని భగ్నం చేయుటకు చేయవలసిన ప్రయత్నమంతా చేసినా బండ్ సంపూర్ణంగా జరిగింది. పబ్లిక్ సెక్టరులో సమ్మె 1992 జూన్ 16 సమ్మె కంటే జయప్రదంగా జరిగింది. ఇందుకు చాలా రోజులు ముందుగా సాగిన దళ ప్రచారం, ప్రజా నాట్యమండలి కళా ప్రదర్శనలు బాగా తోడ్పడినవి.

ప్రధాన కార్యదర్శి శ్రీ నండూరి ప్రసాదరావు సమర్పించిన నివేదికలో ఈ విషయాలను ప్రస్తావించిన తరువాత రాష్ట్రంలోని ప్రభుత్వరంగ పరిశ్రమలు ఎదుర్కొనే ప్రమాదాన్ని గూర్చి వివరించారు.

పబ్లిక్ సెక్టర్

మన రాష్ట్రంలో ఉన్న కేంద్ర ప్రభుత్వ రంగ సంస్థల నెదుర్కొన్న ప్రమాదం ఇప్పుడు బాగా ముందుకు వచ్చింది. ఆల్విన్ ఫ్యాక్టరీలోని రిఫిజరేటర్ డివిజన్ ను, ఓల్టాస్ కి అమ్మివేయటం జరిగింది. ఈ డివిజన్ లో 1200 మంది కార్మికులను తీసి వేయటానికి వేతన స్తంభన గావించటానికి, బెనిఫిట్లను తగ్గించటానికి గుర్తింపు పొందిన బి.ఎం.ఎస్. యూనియన్ మేనేజ్ మెంట్ తో ఒప్పందం చేసుకున్నది. దీనిని కార్మికులందరూ వ్యతిరేకించారు. సి.ఐ.టి.యు. యూనియన్ చొరవ తీసుకొని ఒక ప్రత్యామ్నాయ స్క్రీమును బి.ఐ.ఎఫ్.ఆర్ కు పంపింది. ఇప్పుడు మొత్తం అమ్మకమే చిక్కుల్లో పడింది.

ఐ.డి.సి.ఎల్. నష్టాలతో నడుస్తున్నది. కాబట్టి దాని పునరుద్ధరణకు కార్మికులు త్యాగాలు చేయాలని అంటున్నది ప్రభుత్వం, ప్లాంట్ లోని ప్రధాన భాగాలు స్థాపకశక్తిలో 14, 15 శాతం కన్నా ఎక్కువ పనిచేయకపోవటం, ఫ్యాక్టరీలో తయారైన మందులను ప్రభుత్వం తన హాస్పిటల్ కు కావలసిన మేరకైనా కొనకపోవటం, సరైన మార్కెటింగ్ ఏర్పాట్లు లేకపోవటం, ఉత్పత్తి ధరలను బాగా తగ్గించి బల్క్ డ్రగ్స్ ను అమ్మటం మూలకంగా నష్టాలు వస్తూంటే ఈ బరువులను కార్మికులపైకి నెట్టాలని చూస్తున్నది. 4814 మంది కార్మికులలో 2 వేల మందిని రిటైర్మెంట్ చెయ్యాలని 4 ఏండ్ల పాటు వేతన స్థంభన చెయ్యాలని బెనిఫిట్లను తగ్గించాలని ఇందుకు కార్మికులు అంగీకరించే డిక్లరేషన్ పై సంతకాలు పెట్టాలని ప్రభుత్వం కోరుతున్నది. జాతీయ స్థాయిలో బి.ఎం.ఎస్., ఐ.ఎన్.టి.యు.సి లే కాక ఎ.ఐ.టి.యు.సి. కూడా సంతకం పెట్టింది. సి.ఐ.టి.యు. వ్యతిరేకించింది. హైదరాబాద్ లో బి.ఎం.ఎస్ సంతకం పెట్టగా సి.ఐ.టి.యు గట్టిగా వ్యతిరేకించింది. ఎ.ఐ.టి.యు.సి ఊగిసలాడుతున్నది.

ఇప్పుడు లాభాలతో నడుస్తున్న హెచ్.ఎం.టి., బి.హెచ్.పి.వి., ప్రాగాటూల్స్ మున్నగు వాటిని ప్రపంచ బ్యాంక్ తయారు చేసిన స్కీము ప్రకారం పూర్తిగా పైవేటు పరం చేస్తానని పి.వి. ప్రభుత్వం పూనుకున్నది. 750 మిలియన్ల డాలర్ల ఖర్చుతో 1998 నాటికి ఈ ప్రతిష్టాకరమైన పరిశ్రమలను ప్రయివేటు పరం చేయటం ఈ స్కీములోని ప్రధాన ఉద్దేశ్యం. ప్రయివేటు పరం చేయటమంటే కార్మికుల రిటైర్మెంట్ మెంటు, వేతన స్థంభన, బెనిఫిట్ల కుదింపు, పనిభారం పెంపుదల.

ఇవి చాల ప్రమాదకరమయిన పరిణామాలు ఉమ్మడిగా కార్మికవర్గం అంతా దీనిని నెదుర్కొనలసిన అవసరం ఉన్నది. బి.జె.పి. ప్రభుత్వ ఆర్థిక పారిశ్రామిక విధానాలను బలపరుస్తూ ఉంది. కాబట్టి బి.ఎం.ఎస్. నాయకత్వమూ, పాలకవర్గానికి చెందినది కాబట్టి ఐ.ఎన్.టి.యు.సి. నాయకత్వమూ కలిసి రాకపోయినా వాటి వెనుకనున్న కార్మికవర్గం కలిసి వస్తుంది. సెప్టెంబరు 9 భారత్ బండ్, సమ్మెలలో ఐ.ఎన్.టి.యు.సి., బి.ఎం.ఎస్ లకు చెందిన కార్మికులు చాలా చోట్ల బండ్, సమ్మెలలో పాల్గొన్నారు. కాబట్టి “ప్రభుత్వరంగ పరిశ్రమలను కాపాడండి”. కార్మిక ప్రయోజనాలను కాపాడండి” అనే నినాదాలతో మనం తీవ్రమయిన ఆందోళనలు సాగించాలి. ఇందుకు అన్ని ట్రేడ్ యూనియన్లను కలుపుకురావాలి.

తరువాత రాష్ట్రంలో కనీస వేతనాల పునర్నిర్ణయం చాలా కాలంగా జరగలేదని పైగా డి.ఎ. సమస్య హైకోర్టు స్టే ఆర్డరులో ఉన్నదనీ, కనీస వేతనాల పునర్నిర్ణయం కోరకు, డి.ఎ అమలు కోరకు పోరాడాలని చెప్పారు.

జూబ్ పరిశ్రమ

పశ్చిమబెంగాల్ తరువాత మన రాష్ట్రంలోనే జూబ్ మిల్లులు ఎక్కువగా ఉన్నాయి. విశాఖ విజయనగరం, శ్రీకాకుళం జిల్లాల్లో పెద్ద చిన్న మిల్లులున్నాయి. గుంటూరు జూబ్ మిల్లు 2 సంవత్సరాలుగా మూసివేయబడింది. 2 వేల మంది నిరుద్యోగులయ్యారు. కేవలం 3,4 వందల మంది రోజువారీ వేతనాలతో పనిచేస్తున్నారు. ఏలూరు జూబ్ మిల్లు, 4,5 మాసాలు లాకౌటులో ఉండి చివరకు తెరువబడ్డా వేతన సవరణపై చర్యలు లేవు. చిట్టివలస కార్మికులు గంగాధరరెడ్డి

తప్పుడు ఎగ్రిమెంటుకు వ్యతిరేకంగా దీర్ఘకాలం పోరాడి రద్దు చేయించారు. నెల్లిమర్ల పదేపదే లాకౌట్లతో చివరకు బి.ఎఫ్.ఐ.ఆర్.లో మూసివేత నిర్ణయమైంది. రాష్ట్రంలో మిల్లు యజమానులు 2 సంవత్సరాలుగా ఇవ్వ నిరాకరిస్తున్నారు. ప్రభుత్వం నిమ్మకు నీరెత్తినట్లు ఉంది. సి.ఐ.టి.యు. యూనియన్లతో విశాఖలో రాష్ట్ర సదస్సు జరిపి కో-ఆర్డినేషన్ కమిటీ ఏర్పాటు చేయటం జరిగింది. ఆముదాల వలసలో మన యూనియన్ గుర్తింపు ఎన్నికల్లో గెలిచినప్పటికీ మేనేజ్ మెంటు 2 సంవత్సరాలుగా గుర్తింపు ఇవ్వ నిరాకరిస్తున్నది, వేతన ఒప్పందాలు లేక, లాకౌట్లతో జూబ్ పరిశ్రమ కార్మికులు తీవ్ర ఆందోళన చెందుతున్నారు. ఐక్య ఆందోళనకు పూనుకొని ప్రభుత్వాన్ని వత్తిడిచేసి వేతనాల పెంపుకు కృషి చేయాలియున్నది. అందుకు మనం చొరవచూపాలి.

నిర్మాణ సమస్యలు వివరించిన తరువాత ప్రభుత్వ రంగ పరిశ్రమలను సంరక్షించటానికై ఆందోళన సాగించాలనీ, కనీస వేతనాలు, డి.ఎ. రేటు నిర్ణయించబడాలని, జూబ్ కార్మికులకు వేతన పునర్నిర్ణయం జరగాలనీ, ఇందుకై రాష్ట్ర వ్యాప్త ఆందోళన జరగాలని సూచించారు. ఎ.ఐ.టి.యు.సి., ఐ.ఎన్.టి.యు.సి., హెచ్.ఎం.ఎస్., ఐ.ఎఫ్.టి.యు మున్నగు అన్ని ట్రేడ్ యూనియన్ల సహకారంతో ఆందోళన సాగించాలని కోరారు.

ఈసమావేశానికి రాష్ట్రం అంతటా నుండి 102 మంది సభ్యులు హాజరయ్యారు. రెండు రోజుల పాటు ఈ నివేదికపై చర్చ జరిగిన తరువాత ఈ క్రింది కార్యక్రమం నిర్ణయించబడింది.

1. జూబ్ పరిశ్రమ ఎదుర్కొనే సమస్యల గురించి ఆందోళన గావించుటకై ఇతర ట్రేడ్ యూనియన్లతో కలిసి కార్యక్రమాన్ని నిర్ణయించాలి.
2. రెండు నెలల పాటుపట్టు, విడుపు లేని ప్రచారం, ఆందోళన సాగించిన తరువాత అన్ని ట్రేడ్ యూనియన్లతో కలిసి అసెంబ్లీ సమావేశకాలంలో కనీస వేతనాల రంగ కార్మికుల బృహత్ ప్రదర్శనను హైదరాబాద్ లో జరపాలి.

3. “ప్రభుత్వరంగ పరిశ్రమలను కాపాడండి, కార్మికుల ప్రయోజనాలను కాపాడండి” అనే నినాదంతో అన్ని ట్రేడ్ యూనియన్లతో కలిసి సదస్సులును నిర్వహించాలనీ ప్రదర్శనలను జరపాలని ఆమోదించింది. నీటి పారుదల ప్రాజెక్టులు సత్వరం పూర్తి చేయాలని కోరుతూ ప్రతిపక్షాలు నవంబర్ 9న హైదరాబాద్ లో సచివాలయం ముందు జరపతలపెట్టిన ధర్నాను జయప్రదం చేయాలని కార్మికులను సమావేశం విజ్ఞప్తి చేసింది. భారత పత్రికా రంగంలోకి విదేశీ గుత్త పెట్టుబడుల ప్రవేశానికి అనుమతించే పి.వి. నరసింహారావు చర్యను సి.ఐ.టి.యు. కౌన్సిల్ నిరసించింది. ఈ విధానాన్ని మానుకోవలసిందిగా కేంద్ర ప్రభుత్వాన్ని కోరింది. ఇంకా విశ్వవిద్యాలయాలలో ప్రయివేటీకరణ ప్రయత్నాలను విడనాడాలని, ఆర్థిక సంస్థల ఉద్యోగుల, అధికారుల పోరాటం జయప్రదం కావాలని కోరుతూ తీర్మానాలను ఆమోదించింది. ప్రభుత్వరంగ పరిశ్రమలపై, కనీస వేతనాలపై తీర్మానాలను కేరళ ఆర్టీసీ కార్మికుల పోరాటానికి మరో తీర్మానంలో మద్దతు తెలిపింది.

తొలుత రాష్ట్రంలో ప్రారంభమైన మున్సిపల్ సమ్మెను గురించి శ్రీ కొండగుంట వెంకటేశ్వర్లు ప్రతిపాదించిన తీర్మానాన్ని హైదరాబాద్ మున్సిపల్ కార్మిక నాయకుడు శ్రీ ఆలీ అక్బర్ బలపర్చారు. కౌన్సిల్ సమావేశం ఏకగ్రీవంగా తీర్మానాన్ని ఆమోదించింది. రాష్ట్రంలోని

(తరువాయి 8 పేజీలో)

హెచ్.ఎం.టి., బి.హెచ్.పి.వి.ల పాలిట భస్మాసుర హస్తం

ప్రపంచ బ్యాంక్ పథకం

నండూరి ప్రసాదరావు

ఖాయిలాపడిన 58 ప్రభుత్వరంగపరిశ్రమలను బి.ఐ.ఎఫ్.ఆర్ కు నివేదించటమేకాక ఇప్పుడు బాగాలాభాలు వచ్చే హెచ్.ఎం.టి. బి.హెచ్.పి.వి.ల్లాంటి ప్రభుత్వరంగపరిశ్రమలను కూడా ప్రయివేట్ పరం చేయడానికి పి.వి. ప్రభుత్వం పూనుకున్నది.

ప్రపంచ బ్యాంక్ అధ్యక్షుడు ప్రెస్టన్ గత అక్టోబర్ లో భారతదేశానికి వచ్చినప్పుడు పి.వి. ప్రభుత్వం హెచ్.ఎం.టి. గ్రూపు పరిశ్రమలనూ, భారత్ భారీ ఉద్యోగ్ నిగమ్ కు చెందిన పరిశ్రమలనూ, భారత్ యంత్రనిగమ్ కు చెందిన పరిశ్రమలనూ ప్రయివేట్ పరం చేయటానికి పునర్నిర్మాణం చేయటానికి స్కీమును తయారు చేయమని కోరింది. ఈ స్కీమును తయారుచేయడానికై ప్రపంచ బ్యాంక్ ఈ ఏడాది ఏప్రిల్ మే నెలల్లో ఒక జట్టును పంపింది ఈ జట్టు బి.ఐ.ఎఫ్.ఆర్.తో వివిధ ప్రభుత్వ శాఖలతో, పై పరిశ్రమల మేనేజ్ మెంట్ తో పైనాన్స్ సంస్థలతో సుదీర్ఘమైన చర్చలు జరిపి ఒక స్కీమును ప్రపంచ బ్యాంక్ కు సమర్పించింది. ఇదొక ప్యాకేజీ స్కీమ్. హిందూస్థాన్ పేపర్ కార్పొరేషన్ ను కూడా ఈ ప్యాకేజీ స్లాన్ లో చేర్చమని పి.వి. ప్రభుత్వం కోరింది. ఇందుకు ప్రపంచ బ్యాంక్ అంగీకరించింది.

ఈ ప్యాకేజీ స్లాన్ ఉద్దేశ్యం ఒకటే: ఈ పరిశ్రమలనన్నింటినీ 1998 నాటికి పూర్తిగా ప్రయివేట్ పరంచేసి స్వదేశీ పెట్టుబడిదారులకు ఒప్పగించడమే.

ఈ ప్రయివేటీకరణ పునరుద్ధరణకు 741 మిలియన్ల డాలర్లు (ఇప్పటి మారకం రేటు ప్రకారం 2300 కోట్ల రూపాయలు) కావాలి. ఇందులో 280 మిలియన్ల డాలర్లు విదేశీ మారక ద్రవ్యం ఉన్నది. పునర్నిర్మాణానికి కావలసిన విదేశీ టెక్నాలజీ, ట్రయినింగ్ ఇందుకు సంబంధించిన సరంజమా మున్నగువాటిని తెప్పించుకొనటానికి ఈ డాలర్లు కావాలి. ఇందులో 175 మిలియన్ల డాలర్లను ప్రపంచ బ్యాంక్ అప్పుగా ఇస్తుంది. అప్పులు తీర్చటానికి, అప్పులను ఈక్విటీగా మార్చటానికి 110 మిలియన్ల డాలర్లనూ, కార్మికులను బర్తరఫ్ చేసి వారికి కాంపెన్ సేషన్ ఇవ్వటానికి 88 మిలియన్ల డాలర్లనూ, సంస్థాగత అభివృద్ధికి 2 మిలియన్ల డాలర్లనూ భారత ప్రభుత్వం సమకూర్చాలి. మిగిలిన 375 మిలియన్ల డాలర్లను ప్రయివేట్ పెట్టుబడిదారులు, స్వదేశీ విదేశీ బ్యాంకులు, రుణ సంస్థలు సమకూర్చాలి. ఈ ప్యాకేజీ స్లాన్ నంతా పర్యవేక్షించడానికి ప్రపంచ బ్యాంకే ఒక సంస్థాపరమైన ఏర్పాటును చేస్తుంది. పరిశ్రమ విలువను సరిగా అంచనా వేయటం, షేర్ల వేలంను పరిశీలించటం విక్రయం షరతులు మున్నగు వాటినిన్నింటినీ ఈ కమిటీయే పర్యవేక్షిస్తుంటుంది.

ఇంతవరకూ హెచ్.ఎం.టి., ప్రాగాటూల్స్, బి.హెచ్.పి.వి లు నష్టాలతో నడుస్తున్నవా ? లేదే ! ఈ క్రింది పట్టికను చూస్తే ఇవి నష్టాలతో నడవటం లేదనీ, ప్రభుత్వమే గనుక సరైన మేనేజ్ మెంట్ ను, మద్దతును ఇవ్వగలిగితే ఇంకా ఎక్కువ లాభాలను సంపాదించగలవని తెలుస్తుంది.

పట్టిక

పరిశ్రమ పేరు	లాభం/నష్టం లక్షల రూపాయలలో			కార్మికుల సంఖ్య
హెచ్.ఎం.టి.	469	481	1415	8349
హెచ్.ఎం.టి.బి	-109	21	355	1105
ప్రాగాటూల్స్	133	81	-170	2460
బి.హెచ్.పి.వి.	46	184	252	4156
బ్రిడ్జి అండ్ రూఫ్	63	61	63	
తుంగభద్ర	47	21	23	
లగన్	28	20	30	
హెచ్.ఎం.టి.				
ఇంటర్నరేషనల్	324	241	4	
బి.బి.జె.	72	13	-2	
భారత్ మెకానికల్	79	4	-171	

ఇతరములు నష్టాలతో నడుస్తున్నవి. ఇందుకు ప్రభుత్వమే కారణం. దీనివల్ల ఒకటి స్పష్టమవుతుంది. మనదేశాన్ని పాలించేది ఎవరు? కాంగ్రెస్ ప్రభుత్వమా, లేక ప్రపంచబ్యాంకా? మన ఆర్థిక విధానాన్ని నిర్ణయించేదెవరు ? మన్మోహన్ సింగ్, ప్రెస్టెనా ?

ప్రపంచ బ్యాంక్ షరతులకు కారణం లేకపోలేదు. అమెరికా తదితర పెట్టుబడిదారీ దేశాలు-జి.7 అనబడేవి-తీవ్ర మయిన ఆర్థిక దుస్థితిలో ఇరుక్కొని ఉన్నవి. ఇటీవలనే ఈ దేశాలు లోక్యోలో సమావేశమైనప్పుడు ఓ.ఇ.సి.డి (ఆర్గనైజేషన్ ఆఫ్ ఎకనామిక్ కో-ఆపరేషన్ అండ్ డెవలప్ మెంట్) రిపోర్టును చర్చించినవి. ఈ రిపోర్టు ప్రకారం 1993లో గత సంవత్సరం కంటే ఈ సంవత్సరం ఆర్థికాభివృద్ధి రేటు ఫ్రాన్స్ లో 0.9 శాతం, ఇటలీలో 0.2 శాతం, జర్మనీలో 1.9 శాతం తగ్గగా జపాన్ లో 0.05 శాతం, ఇంగ్లండ్ 1.8 శాతం, అమెరికాలో 2.6 శాతం, కెనడాలో 3.1 శాతం మాత్రమే పెరుగుతుందని చెప్పింది. ఈ 24 ఓ.ఇ.సి.డి. దేశాలలో 1990లో ఉన్న నిరుద్యోగుల సంఖ్య 24.5 మిలియన్లు కాగా 1993 నాటికి అది 36 మిలియన్లుకు చేరుతుందని, అంటే 48 శాతం పెరుగుతుందని కూడా చెప్పింది.

ఈ ఆర్థిక మాంద్యములో కొట్టుమిట్టాడుతున్న పెద్ద పెట్టుబడిదారీ దేశాలు మార్కెట్ల కొరకై తమలో తాము తీవ్రంగా కలహిస్తున్నవి. కరెన్సీ యుద్ధాలు, సుంకాల యుద్ధాలు మార్కెట్ల పోటీ సూపర్ 301 ప్రయోగం, మేట్రీచ్ ఒడంబడికపై ముద్ర పడకపోవటం గాల్ చర్చలు ప్రతిష్టాంభనలో పడటం మున్నగునవన్నీ ఈ దేశాల మధ్య గల తీవ్రవైరుధ్యాలను తెలియజేస్తున్నవి.

ఈ ఊబిలో నుండి బైటపడటానికి గాను అవి ఇండియా, తదితర వర్తమాన దేశాలపైన విరుచుకుపడుతూ వున్నవి. ప్రపంచ బ్యాంక్, అంతర్జాతీయ ద్రవ్యసంస్థల షరతులూ, డంకెల్ ప్రతిపాదనలూ, గాల్ చర్చలూ మూడవ ప్రపంచంపై అమెరికా, తదితర పెద్ద పెట్టుబడిదారీ

దేశాలు చేసే దాడిలో భాగలే.

31.3.1992 నాటికి మనకున్న విదేశీ అప్పు 244047 కోట్ల రూపాయలు. మనం ఇందుకై రు. 5542 కోట్ల రూపాయల వడ్డీని చెల్లించాము. ఇప్పుడు మనకు నికరంగా పొందే విదేశీ రుణాల కంటే వెనుకటి విదేశీ రుణం తీర్మానం మొత్తం మనం చెల్లించేదే ఎక్కువగా వుంటున్నది. ఆ విధంగా మనం అప్పుల బోనులో చిక్కుకొన్నాము. ఇప్పుడు 9 బిలియన్ల డాలర్ల అప్పుకొరకై అంటే 27900 కోట్ల అప్పు కొరకై మన ప్రభుత్వం ఇ.ఎఫ్.ఎఫ్ (ఎక్స్టెండెంట్ ఫండ్ ఫెసిలిటీ) ఐ.ఎం. ఎఫ్. ను దేబిరిస్తున్నది. ఈ అవకాశాన్ని ఆసరా చేసుకొని ప్రపంచబ్యాంక్ గాని, ఐ.ఎం.ఎఫ్ గాని మరిన్ని కఠినమైన షరతులను, ముఖ్యంగా ప్రభుత్వరంగపరిశ్రమలను ప్రైవేటుపరం చేయమనే షరతును విధిస్తున్నవి. వీటిని పి.వి. ప్రభుత్వం అంగీకరిస్తున్నది.

హెచ్.ఎం.టి. బి.హెచ్.పి.వి. పరిశ్రమల విషయంలో పెట్టే షరతులను చూడండి. మొత్తం ఆ గ్రూపులలో ఉన్న పరిశ్రమలన్నిటినీ పూర్తిగా ప్రయివేటుపరం చేయాలి! అంటే వీటి షేర్లన్నిటినీ అమ్మివేయాలి. వేలంలో అమ్మబం అంటే, కారుచౌకగా అమ్మివేయబడే. 1992లో ప్రభుత్వరంగ పరిశ్రమల షేర్లు అమ్మబం జరిగింది. వాటి మార్కెట్ విలువకు 100 నుండి 300 శాతం తక్కువకు అమ్మబం జరిగింది. ప్రభుత్వం నిర్ణయించిన రిజర్వ్ ధర కూడా తగ్గించి అమ్మబం జరిగింది. యిందువల్ల 3442 కోట్ల నష్టం వచ్చిందని భారత ప్రభుత్వ కంప్యూటర్ అండ్ ఆడిటర్ జనరల్ తెలియజేశారు. ఈ విధంగా కారు చౌకగా అమ్మిన షేర్ల గణనీయమైన భాగం విదేశీగుత్తసంస్థల చేతులలోనికి పోయింది. యిప్పుడు వేరే పద్ధతులలో అమ్మబానికి ప్రయత్నిస్తున్న పై పరిశ్రమలన్నీ స్వదేశీ, విదేశీ పెట్టుబడిదారుల చేతుల్లోకి పోయేవే.

ప్రభుత్వరంగ పరిశ్రమలను ప్రయివేటు వ్యక్తులకు అమ్మబమంటే, బి.ఐ.ఎఫ్.ఆర్ కు పంపబమంటే, ఐ.డి.బి. ఐకు పంపబమంటే ఏమిచో మనకు తెలుసు. ఆల్వీన్ ను, ఐ.డి.పి.ఎల్.ను చూద్దారు. 103 కోట్ల రాయితీలు యిచ్చి ఆల్వీన్ లోని రిఫ్రీజరేటరు విభాగాన్ని బాబా గ్రూపుకు చెందిన ఓల్టాస్ కు అమ్మబం జరిగింది. ఈ సందర్భంగా బి.ఎం.ఎస్. యూనియన్ మేనేజిమెంట్ తో చేసుకొన్న ఒడంబడికలో 1200 మంది కార్మికులను ఓల్టాస్ తీసుకొనకుండా ఉండటానికి, సంవత్సరాల పాటు వేతన స్థంభన చేయటానికి, బెనిఫిట్లను వదులుకొనుటకు అంగీకరించటం జరిగింది. ఐ.డి.పి.ఎల్. సందర్భంలో కూడా బి.ఎం.ఎస్. మేనేజ్ మెంట్ తో చేసుకొన్న ఒప్పందంలో 1993 మార్చి 31 నాటికి ఉన్న 4814 సిబ్బందిలో 2,000 మందిని రిటైండ్ చేయటానికి, 4 సంవత్సరాలు వేతన స్థంభన చేయటానికి ఎల్.టి.సి. కన్వేయిన్సు లాంటి బెనిఫిట్లు వదులుకొనటానికి అంగీకరించటం జరిగింది. అంటే 30 నుంచి 50 శాతం కార్మికుల రిటైండ్ మెంట్, 4 సంవత్సరాలు అంతకన్న ఎక్కువకాలం జీతాలు, డి.ఎ.లు స్థంభించేయటం అన్నమాట. బి.ఐ.ఎఫ్. ఆర్ కు వెళ్ళిన ఎ.పి.స్కూటర్, ఎ.పి.కార్పెడ్స్ లిక్విడేట్ చేయబడినవి. రాయలసీమ పేపరు మిల్లును బి.ఐ.ఎఫ్.ఆర్. థాపర్ కు ఇచ్చినా థాపర్ వెనుకకుపోవటం, కథ మొదటికి రావటం జరిగింది.

యిప్పుడు బి.ఐ.ఎఫ్.ఆర్., ఐ.డి.బి.ఐల ద్వారా కాకుండా ఖయిలాపడిన పరిశ్రమలేకాకుండా, బాగా లాభపాటేగా ఉండే ప్రభుత్వ పరిశ్రమలను కూడా సూటిగా, పూర్తిగా ప్రయివేటుపరం చేయటానికి ప్రపంచబ్యాంక్ ఆదేశంతో ప్రభుత్వం పూనుకొన్నది. ఉపాధి కల్పన

పేరుతో ఏడాదికి 110 మిలియన్ల పనిరోజులు క్రొత్తగా కల్పిస్తామని ప్రభుత్వం ఆర్జుబంగా చెప్పింది. యిందుకు రు. 3306 కోట్లు కేటాయించింది. బడ్జెట్ లోటు ఈ ఏడాది రు. 4314 కోట్లకు మాత్రమే కుదించాలని అంచనావేస్తూ ఈ కేటాయింపు చేయటం జరిగింది. కాని యిప్పుడు బడ్జెటులోటు రు. 17000 కోట్లు ఉంటుందని ఆర్థిక మంత్రి మన్మోహన్ సింగ్ వాపోతున్నాడు. కాబట్టి 1100 గి మిలియన్ల దినాల పనిని కల్పించే జవహర్ రోజ్ గార్ యోజన ఉట్టెక్కినట్లే. 3070 లక్షలుగా ఉన్న నిరుద్యోగుల సంఖ్య ఈ మూసివేతలు, రిటైండ్ మెంట్ ల వల్ల ఎంతగా పెరుగుతుందో! నిరుడు రెండు లక్షల ఆరవై ఆరువేల మందికి ఎంప్లాయిమెంట్ ఎక్స్చేంజ్ ల ద్వారా క్రొత్తగా ఉద్యోగ వసతులు కల్పిస్తే ఈ యేడు 20 వేల మందికి మాత్రమే ఉద్యోగ వసతులు కల్పించటం జరిగింది.

కాబట్టి ప్రయివేటీకరణ అంటే భారీ రిటైండ్ మెంట్, వేతన స్థంభన, నిరుద్యోగం పెరగడం.

ప్రజలు, కార్మికులు ఈ దేశ అనర్థక విధానాలను ఎదిరించి ఓడించకపోతే దేశభవిష్యత్తే అంధకారబంధురం అవుతుంది. లోగడ బ్రిటిష్ క్రింద బానిసత్వమైతే, యిప్పుడు అమెరికన్ బానిసత్వం సిద్ధిస్తుంది. కాబట్టి యిది కార్మికుల సమస్యే కాదు మొత్తం జాతి సమస్య దేశస్వాతంత్ర్యం, సార్వభౌమత్వాలకు సమస్య స్వావలంబనకు సమస్య. ప్రయివేటీకరణకు వ్యతిరేకంగా కార్మికులు సాగించే పోరాటానికి మొత్తం జాతి అంతా తోడుగా కదలాలి.

కార్మిక వర్గం యిప్పటికే ఈ దుష్ట విధానాలకు వ్యతిరేకంగా బ్రహ్మాండమైన పోరాటాలు సాగిస్తున్నది. 1991 నవంబరు 29 దేశవ్యాపిత సమ్మె, 1992 జూన్ 16, దేశవ్యాపిత జనరల్ సమ్మె, నవంబరు 25 పార్లమెంటు ముందు బృహత్తర ప్రదర్శన దీనిలో భాగలే. రైతాంగం, వ్యవసాయ కార్మికులు, యువజనులు, విద్యార్థులు, మహిళలు, కళాకారులతో కలిసి ఆగస్టు 19న దేశవ్యాపిత జైల్ భరో నిర్వహించటం, సెప్టెంబర్ 9న "భారత్ బండ్", జనరల్ సమ్మె నిర్వహించటం జరిగింది. సెక్షన్ ల వారీగా బ్యాంక్ ఉద్యోగులు, యిన్సూరెన్స్ ఉద్యోగులు, కేంద్ర, రాష్ట్ర ప్రభుత్వ ఉద్యోగులు పోరాటాలు సాగిస్తున్నారు. క్రమంగా ఈ పోరాట వెల్లువ పెరుగుతోంది. దీనిని ఆపటం ఎవ్వరి శక్యం కాదు.

ఈ పోరాటాల ప్రభావం ప్రభుత్వ విధానాలపై పడక తప్పలేదు. కార్మికులను యజమానుల బానిసలుగా మార్చే ఎగ్జిట్ పాలసీగాని, ట్రేడ్ యూనియన్ల ప్రాథమిక హక్కులను హరించే యిండస్ట్రియల్ రిలేషన్సు బిల్లుగాని ప్రభుత్వం పాస్ చేయలేక పోయింది. డి.ఎ. రేలును పెంచకతప్పలేదు. వేతన స్థంభన బదులు క్రొత్తవేతన పునర్నిర్ణయ చర్చలకు అంగీకరించతప్పలేదు. బి.పి.ఇ. గైడ్ లైన్సు మార్చటానికి అంగీకరించకతప్ప లేదు. రైల్వేలు ఎలక్ట్రిసిటీ బోర్డులు మున్నగువాటిలో తలపెట్టిన భారీ రిటైండ్ మెంట్ ను వాయిదా వేసుకొనక తప్పలేదు. యివన్నీ యింతవరకు జరిపిన పోరాటాల విజయాలు. కాని యివిచాలవు. ప్రపంచబ్యాంక్, అంతర్జాతీయ ఐ.ఎం.ఎఫ్ ఆదేశాల మేరకు ప్రభుత్వం మొత్తం ప్రయివేటీకరణకు పూనుకొన్నప్పుడు మొత్తం జాతిగానే ఎదిరించి పోరాడే ఓడించాల్సివుంది. యిందుకు కార్మిక వర్గం చొరవ తీసుకోవాలి వెనువెంటనే హెచ్.ఎం.టి. గ్రూపు బి.హెచ్.పి.వి గ్రూపు, భారీ యంత్రనిగమ్ గ్రూప్, ఐ.డి.పి.ఎల్, మున్నగు పరిశ్రమల కార్మికులు తమ పరిశ్రమల స్థాయిలోను ఉమ్మడిగా పోరాడటానికి వెనువెంటనే రంగంలోనికి దిగాలి.



బి.జె.పి ఎవరి పార్టీ ?

ఇదేం ప్రశ్న అని మొహం చిట్టించే వారుంటారు. హిందూత్వాన్ని కాపాడేపార్టీ! అని బల్లగుద్ది వాదించే వారికి కొదవలేదు. ఇక ఆ పార్టీ వరకు వస్తే తను ఈ దేశంలోని పేదల్ని ఉద్ధరించడానికే పుట్టినట్లు చెప్పుకుంటుంది. అందుకే రామ్, కోటీ, ఇన్నాఫ్ (రాముడు, రొట్టె, న్యాయం) నినాదం ఇచ్చింది బి.జె.పి. నినాదాలేవైనా విధానాల్ని బట్టి కదా మనం ఆ పార్టీ ఎవరి కోసం పుట్టి, ఎవరి సేవలో పునీతమవుతున్నదో తేల్చుకోవల్సింది. “ భారతదేశ రాజకీయాల్లో పూర్తి అభివృద్ధి నిరోధకమైన పార్టీలకు కనుచూపుమేరలో భవిష్యత్ లేదు. విపరీతమైన పేదరికం, పెరుగుతున్న ఆర్థిక అసమానతలు, సాంఘిక దోపిడి, ఎన్నికల రాజకీయాలు ఇవన్నీ కలిపి ఏ బూర్జువా భూస్వామ్య పార్టీ అయినా సాంఘిక సమానత్వం తెస్తామని, ఆర్థిక అసమానతల్ని రూపుమాపుతామని చెప్పుకోవాల్సిన పరిస్థితిని తెస్తున్నాయి అభివృద్ధి నిరోధక మతోన్మాద రాజకీయాలు సరళీకృత ఆర్థిక విధానాలు, ప్రయివేటీకరణల్ని అంగీకరించే బి.జె.పి. భారత రాజకీయాల్లో ఒక ప్రత్యేకతను సంతరించుకున్నది.” (ప్రకాష్ కరత్, ప్రస్తుత సంక్షోభానికి అభివృద్ధి నిరోధక స్పందన: బి.జె.పి.)

1992 మేలో బి.జె.పి. గాంధీనగర్ లో ఆర్థిక తీర్మానం చేసింది. పదాల పటాబోంబం మినహా అది కాంగ్రెస్ ఆర్థిక విధానాల్ని పూర్తిగా బలపరుస్తున్నది. “ఆర్థిక అభివృద్ధికి మానవత్వ పరిష్కారం” లేదా “ స్వదేశీ ప్రత్యామ్నాయం” అని దానికి నామకరణం చేశారు. “ స్వావలంబనతో కూడిన సరళీకృత విధానాలను” అమలు జరపాలట! సరళీకృత విధానాలవలంబిస్తే ఇక స్వావలంబన ఎక్కడిది? జోషిగారి అధ్యక్షోపన్యాసంలో “మనం సరళీకరించాలి. (లిబరలైజేషన్) అభివృద్ధి చేసుకోవాలి కాని ఇవన్నీ భారతీయ పద్ధతిలో జరగాలి” అని వెలవిచ్చారు. దీని అర్థం వారే చెప్పాలి ఆర్థిక విధానాల గురించి ఓనమాలు తెల్సిన వారికి సైతం పై వాక్యం కేవలం మాటల గారడీయేనని సులభంగా అర్థం అవుతుంది.

బి.జె.పి. పాలితరాష్ట్రాల్లో అనేక రాష్ట్ర ప్రభుత్వ పరిశ్రమల్ని ప్రయివేటీకరించడానికి మన రాష్ట్రంలో ఆల్వీన్ ను ప్రయివేటీకరించడానికి బి.జె.పి. నాయకుడు సరేంద్ర అంగీకరించాడు. దీనిపై కార్మికుల ఆగ్రహజ్వాలలను తట్టుకోవడానికి నరేంద్రను బి. ఎం.ఎస్. నుండి బహిష్కరించింది. రాష్ట్ర నాయకత్వం. ప్రైవేటీకరణకు వ్యతిరేకంగా తాము పోరాడుతామని ఐక్య ఉద్యమంలో చేరింది. కాని వీరి సిద్ధాంతం దీనికి భిన్నం. బొంబాయి పెట్టుబడిదారులతో బి.జె.పి.కి సత్సంబంధాలు ఏర్పాటు చేయటంలో కీలక వ్యక్తి ప్రమోద మహజన్, ఈయన తాము అధికారంలోకి వస్తే ప్రైవేటీకరణ కోసం ఒక మంత్రిత్వ శాఖనే ఏర్పాటు చేస్తామని చెప్పుకుంటున్నాడు.

బి.జె.పి.కి వెన్నెముక వీళ్ళే!

ఒకప్పుడు కాంగ్రెస్ ను మాత్రమే తమ ప్రయోజనాలు కాపాడే ఏకైక రాజకీయ పార్టీగా భావించిన భారత పెట్టుబడిదారులు క్రమక్రమంగా బి.జె.పి. ని ప్రత్యామ్నాయ శక్తిగా గుర్తిస్తున్నారు. కొందరు బహిరంగంగా దాని కార్యకలాపాల్లో పాల్గొంటుండగా కొందరు రహస్యంగా ఉంటున్నారు.

మోడిజీరాక్స్ చెందిన బి.కె మోడి, మోడి తెడ్స్ చెందిన ఎస్.కె. మోడి, గాడ్ ఫ్రేఫిలిప్స్ చెందిన కె.కె మోడిలు బి.జె.పి. తో సంబంధాలు పెట్టుకున్నారు. జె.కె. సింథటిక్స్ అధినేత బి.హెచ్. సింఘానియా విశ్వహిందూపరిషత్ ఆఫీసు బేరర్, శ్రీ రాం ఇండస్ట్రీస్ చైర్మన్ బన్నీధార్ కుమారుడి పెళ్ళి వి.హెచ్.పి. ఉపాధ్యక్షుడు అశోక్ సింఘాల్ మేనకోడలితో చేశాడు. జి.టి.సి. ఇండస్ట్రీస్ మేనేజింగ్ డైరెక్టరు తండ్రి విష్ణుహరి థాల్మియా వి.హెచ్.పి కి సాక్షాత్తు అధ్యక్షుడే. ఒకప్పుడు గట్టిగా కాంగ్రెస్ ను బలపరిచే వానిగా భావించబడే థాపర్ గ్రూప్ సంస్థల అధినేత లలిత్ మోహన్ థాపర్ ఈనాడు బి.జె.పి. కి సానుభూతిపరునిగా మారాడు. ప్రత్యేకంగా బొంబాయి పెట్టుబడిదారుల్లో బి.జె.పి. వైపు మొగ్గు పెరుగుతున్నది. గార్వారెన్ లాన అధినేత అశోక్ గార్వారె, నోసిల్ కు చెందిన అరవింద్ మఫత్ లాల్, పార్లెపుడ్ ప్రాడక్ట్స్ దమేష్ చౌహాన్, వి.ఐ.పి. ఇండస్ట్రీస్ అధిపతి దిలీప్ పరమల్లు బి.జె.పి. భక్తులు. రేమండ్ ఫులెన్ మిల్స్ యాజమాని విజయపత్ సింఘానియా బి.జె.పి. రాజ్యసభ సభ్యుడుగా బొంబాయి నుండి ఎంపిక చేయబడ్డన్నాడు. బాంబే డైయింగ్ నస్తీవాడియా పూర్వశ్రమంలో ఆర్.ఎస్.ఎస్. కార్యకర్త. వీరు గాక ముకుంద్ స్టీల్ వీరేన్ షా, నర్మదా సిమెంట్ అశోక్ చౌగ్లేలు బి.జె.పి. క్రియాశీల కార్యకర్తలు, ఈ గుత్త పెట్టుబడిదారులే గాక బొంబాయి, అహ్మదాబాద్, సూరత్ లలోని వజ్రాలు, బంగారునగల వ్యాపారులు, బొంబాయిలోని అత్యధికమంది గుజరాతీ పక్షి వ్యాపారులు, హోల్ సేల్ వ్యాపారులు బి.జె.పి.కి గట్టి వెన్నుదన్నుగా నిలబడ్డన్నారు. దక్షిణాదిన బి.జె.పి.కి విజయ్ మాల్వ్యా (మెక్ డొవెల). గోదావరి మగర్స్ సోమయ్య, సన్మార్ గ్రూపు అధిపతి ఎన్. కుమార్ లు ప్రధాన మద్దతుదారులు. తూర్పు భారతంలో ప్రధానంగా మార్వాడీ పెట్టుబడిదారులు బి.జె.పి.కి పునాది. శారదా ఫ్లెపుడ్స్ చిట్టాంగియా మరళీమనోహర్ జోషికి, కళ్యాణ్ సింగ్ కు మొన్ననే కలకత్తాలో పెద్ద “ ఎందు” ఏర్పాటు చేశాడు. దీనికి అనేక మంది బడా పెట్టుబడిదారులు హాజరైనారు. ఇంగ్లండ్ లోని స్పరాజ్ పాల్, జర్మనీలోని ఎ.కె.చౌహాన్, మనుబ్రాబియా, హాంగ్ కాంగ్ లోని సందీ పెట్టుబడిదారులు బి.జె.పి మద్దతుదారులు.

ఇవి కొన్ని శాంపిల్స్ మాత్రమే సుమా! ఇంకా ఎందరో ఈ బాపతువారున్నారు.

ఆర్థిక, పారిశ్రామిక విధానాలు:

డిసెంబర్ 6 ఘటనల తర్వాత బి.జె.పి. తన యెడల పెట్టుబడిదారులలో ప్రత్యేకంగా విదేశీ పెట్టుబడిదారులలో కలిగిన అపోహలన్నీ పారద్రోలడానికి ప్రత్యేక కృషి చేస్తున్నది. ఇంటర్నేషనల్ ఛాంబర్ ఆఫ్ కామర్స్ అధ్యక్షుడు హరిశంకర్ సింఘానియా ఈ కార్యక్రమానికి సంధాన కర్త ఏప్రిల్ 27న కాన్ఫడరేషన్ ఆఫ్ ఇండియన్ ఇండస్ట్రీ (సి.ఐ.ఐ) ఏర్పాటు చేసిన సమావేశానికి అద్వానీ, ప్రమోద మహాజన్, జస్వంత్ సింగ్ వంటి హేమాహేమీలుగా హాజరై తాము అధికారంలోకి వచ్చినా ప్రస్తుత సరళీకృత విధానాలు కొనసాగుతాయని, ఏ హద్దులు, అడ్డాలు లేకుండా పరిశ్రమలు పెంచుకోవచ్చునని హామీలిచ్చారు. కాంగ్రెస్ కే తమకు గల తేడాల్ని అద్వానీ గారి మాటల్లోనే విందాం. “ప్రస్తుత విదేశీ వ్యాపారంలోని సంక్షోభం నుండి బయటపడ్డానికి కాంగ్రెస్ సరళీకృత ఆర్థిక విధానాలు అవలంబిస్తున్నది. కానీ మేము అలా కాదు. ప్రైవేటీకరణ, సరళీకృత విధానాలవల్లనే దేశం ముందుకుపోతుందని మొదట్నుంచీ ధృఢ విశ్వాసంతో వున్నాం. ఇప్పటికే కాంగ్రెస్ మా విధానాల్ని ఆమోదించి అమలు జరుపుతున్నది”! ముందు భారతదేశంలో పూర్తి సరళీకృతం చేసి అంటే పెట్టుబడిదారులకు ఓ 5,10, సంవత్సరాలు ఇష్టారాంసకంగా అభివృద్ధి కావడానికి అవసరమైన రక్షణలు కల్పించి, డిఫెన్స్ కొన్ని మౌలిక పరిశ్రమలు మినహా మిగతా ప్రభుత్వ రంగాన్నంతా ప్రైవేటీకరించి అప్పుడు తలుపులు తెరవాలనే బి.జె.పి. నినాదం భారత పెట్టుబడిదారుల్ని విశేషంగా ఆకర్షిస్తున్నది. అందుకే పెప్పీ, కొకాకోలాల దెబ్బ కాచుకోవడానికి థమ్స్ అప్, లిమ్కా లు తయారు చేసే పార్లె పుడ్స్ (ప్రాడక్ట్స్) రమేష్ చౌహాన్ బి.జె.పి. క్రియాశీల కార్యకర్తయిపోయాడు. అద్వానీ గారు “బిజినెస్ లుడే” పత్రికకు ఇంటర్వ్యూలో రెండు కీలకమైన ప్రశ్నలకు ఇచ్చిన జవాబులు చూడండి.

ప్రశ్న : ప్రస్తుత ఆర్థిక సంస్కరణలపై బిజెపి వైఖరి ఏమిటి?

అద్వానీ : దీంట్లో రెండు అంశాలున్నాయి. ఒకటి కంట్రోల్స్, లైసెన్సుల రద్దు. మితిమీరిన అధికార యంత్రాంగ జోక్యం సడలింపు. వీటిని మేము పూర్తిగా బలపరుస్తున్నాం. నిజానికి ఇవి ఇంకా వేగంగా అమలు జరగాలి. ఇంక రెండవది ప్రపంచ ఆర్థిక వ్యవస్థలో విలీనం. ఇది తప్పని పరణామమే. కానీ మన పెట్టుబడిదారులు అప్పుడే ఈ అంతర్జాతీయ పోటీని తట్టుకునే స్థితిలో లేరు. ఇది మన అవసరాల్ని బట్టి (మన అంటే పెట్టుబడిదారులు అని భావించాలి) గాక అంతర్జాతీయ ద్రవ్య సంస్థల షరతుల వల్ల దాపురించింది. కావున ఇది అభిలషణీయం కాదు.

ప్రశ్న : మీ స్వదేశీ నినాదం అర్థం ఏమిటి ?

అద్వానీ : మేము స్వదేశీ అనగానే 1947 ముందు కాలం నాటి నినాదంగా అపార్థం చేసుకుంటున్నారు. మా స్వదేశీ నినాదం కేవలం మానసిక సంసిద్ధతకై ఉద్దేశించబడింది. ఉదాహరణకు ఈనాడు ప్రభుత్వం గ్లోబలైజేషన్ అనగానే మనం ఏమీ చేయలేమని, ఐ.ఎం.ఎఫ్. ఆదేశాలిస్తేనే గాని బ్రతకలేమనే అశక్తతతో కూడిన న్యూనతాభావం ఆవరిస్తున్నది. ఇక్కడే మేము విభేదిస్తున్నాం.

ప్రశ్న : ఇప్పటికే అనేక రంగాల్లో నున్న విదేశీ గుత్త సంస్థల మాటేమిటి ?

అద్వానీ : విదేశీ గుత్త సంస్థలపై మాకు కొన్ని అభిప్రాయాలున్నా, ఇప్పటికే మన దేశంలో వ్యాపారం చేస్తున్న వాటిని మేము కదిలించం.

అందుకేనేమో!! 1992లో ఒకసారి ఆర్.ఎస్.ఎస్. స్వదేశీ ఉద్యమం పేర ఒక చిట్టా ప్రచురించింది. ‘సర్ప్’ బదులు ‘నిర్మా’, పెప్పీ బదులు ‘థమ్స్ అప్’ మొదలగునవి వాడాలని పిలుపిచ్చింది. బహుశా హిందుస్తాన్ లీవర్ చీవాట్లు పెట్టిందేమో, జోషీగారు “ఆర్.ఎస్.ఎస్.లో కొందరు వ్యక్తులు గావచ్చు. మరేదైనా సంఘం కావచ్చు. విదేశీ వస్తువుల్ని తగులబెట్టే అది బి.జె.పి. అధికారాలైనా భావించరాదు.” అని పత్రికా ప్రకటన ఇచ్చుకున్నారు. సుందర్ లాల్ పట్వా మధ్యప్రదేశ్ ముఖ్యమంత్రిగా ఉండగా ఉభయతరకంగా ఇంకో అడుగు ముందుకెళ్ళి హిందుస్తాన్ లీవర్ తన రాష్ట్రంలో పెట్టుబడి పెట్టేలాగా ఒప్పించుకున్నాడు. ఛింద్వారాలోని డిబర్డైంట్ల కర్మాగారాన్ని దేశంలోనే అతి పెద్దదిగా మార్చివేసింది లీవర్. దాన్లో యూనియన్ సమస్య రాగానే పట్వా దాన్ని అణిచిపారేసి తన ఋణం తీర్చుకున్నాడు.

దేశంలోని పెద్ద కంపెనీల ఉన్నతాధికారులందరికీ అద్వానీ ఒక లేఖ వ్రాశారు. దాన్లో “.....మా యీ కృషిలో మీ విలువైన సహకారం కొరకు ఈ లేఖ వ్రాస్తున్నాను. ప్రస్తుతానికి మీరిచ్చే చందాలు నామమాత్రంగా ఉన్నా భవిష్యత్తులో మాత్రం పెద్ద మొత్తాల్లో విరాళాల కొరకు మీ నుండి ఇప్పుడే వాగ్దానం కోరుతున్నాను. ఇందుకవసరమైన చట్టాల్ని బి.జె.పి తీసుకొస్తుందని హామీ ఇస్తున్నాను.”

బి.జె.పి వర్గ స్వభావం గురించిన ఉదాహరణలు ఇంతకన్నా నగ్నమైనవి దొరుకుతాయా ?

మరో ముఖ్యమైన విషయం ఉంది. విదేశాల్లో ప్రత్యేకంగా అమెరికాలోని హిందువుల మద్దతు అదే కోట్ల రూపాయల్లో దండుకోవడానికి ఒక దీర్ఘకాలిక పథకం రూపొందించుకుని అమలు జరుపుతున్నది బి.జె.పి. “ఎ.హెచ్.పి. ఆఫ్ అమెరికా” 1972లో ప్రారంభించారు. ఎమర్జెన్సీ కాలంలో “ఫ్రెండ్స్ ఆఫ్ ఇండియా సొసైటీ ఇంటర్నేషనల్” స్థాపించారు. “భారతదేశంలో అమెరికా తరహా ప్రజాస్వామ్య విలువల కోసం “పోరాడే” సంస్థ ఇది!” కాంగ్రెస్

చేసే నియంతృత్వ పద్ధతులను (ఎమర్జెన్సీలో) ఎదిరించి పోరాడుతున్నది. కేవలం ఆనాటి జనసంఘం, నేటి బి.జె.పి. యేనని అమెరికాలో ఈ సంస్థ ప్రచారం చేస్తున్నది. ఓవర్ సీస్ ఫ్రెండ్స్ ఆఫ్ బి.జె.పి.ని 1991 ఏప్రిల్ లో స్థాపించారు. అమెరికా, కెనడాల్లోని అన్ని ప్రధాన పట్టణాల్లోనూ దీని శాఖలున్నాయి. ప్రధానంగా బి.జె.పి గురించి అమెరికాలో ప్రచారం చేయడం, రకరకాల సమాచారాన్ని అందించడం దీని పని. హిందూ స్వయం సేవక్ సంఘ్ (ఆర్.ఎస్.ఎస్. వంటిదే) ఉన్నది. ఇది ప్రధానంగా సెమినార్లు, ఉపన్యాసాలు నిర్వహిస్తూ అమెరికాలోని హిందువులకు ఒక వేదికగా ఉన్నది. అమెరికాలోని అనేక యూనివర్సిటీ క్యాంపస్ లోని హిందూ విద్యార్థుల కోసం హిందూ స్టూడెంట్ కౌన్సిల్ (ఎ.బి.వి.పి. వంటిది) ఉన్నది.

ఈ సంస్థలు గాక కొందరు వ్యక్తుల్ని కూడా బి.జె.పి ఉపయోగించుకుంటున్నది. న్యూయార్క్ లోని కన్వ్యూటర్ పరిశ్రమాధిపతి రమణమూర్తి “కమల్” అనే త్రైమాసిక పత్రికకు సంపాదకుడు. భారతదేశంలో ఎటువంటి పరిశ్రమల్లో విదేశీ పెట్టుబడిదారులు కాలపెట్టవచ్చు. ఏ విధంగా భారతీయ పెట్టుబడిదారులు లాభాలు గడించవచ్చు కమల్ లో వ్యాసాలు ప్రచురించబడ్డాయి. ఈ ప్రచారాన్ని ఆర్.ఎస్.ఎస్.కు అమెరికాలోని సిద్ధాంతకర్త బాబు సుశీలన్ నడుపుతుంటాడట.

మూల గారడీకి పేరుపొందిన అద్వానీ భారతదేశంలో “హిందువులకు ఏది మంచిదో అదే భారతదేశానికి కూడా మంచిది” అని శైలివిచ్చి అమెరికాలో ఉపన్యసిస్తూ “భారతదేశానికి ఏది మంచిదో హిందువులందరికీ అదే మంచిది” అన్నాడు. అంటే భారతదేశ అభివృద్ధి కోసం తాము రూపొందించే విధానాల్ని బలపర్చమని ఆ విధంగా అమెరికాలోని హిందువులు (పెట్టుబడిదారులు) లాభాలు గడించవచ్చని అర్థం అన్నమాట.

- ఆర్. సుధాభాస్కర్

(కౌన్సిల్ నిర్ణయాలు 3వ పేజీ తరువాయి భాగం)

మున్సిపల్ ఉద్యోగులు, కార్మికులు తమకు ప్రతినెల మొదట్లో వేతనాలు చెల్లించేందుకు ప్రభుత్వం బాధ్యత వహించాలని, వేతనాలు, పెన్షన్లు ట్రెజరీల ద్వారా చెల్లించాలని కోరుతూ 1991 డిసెంబర్ లో 20 రోజులు సమ్మెచేశారని 1992 జనవరి 1న ముగ్గురు రాష్ట్ర మంత్రులు వ్రాతపూర్వకంగా యిచ్చిన హామీ అమలు పర్చలేదని సమావేశం పేర్కొంది. వేతనాలు నెలల తరబడి బకాయిలు పడి అవస్థలు పడుతున్నారని ఈ అక్టోబర్ 14 నుంచి సమ్మెకు ఉపక్రమించారని కాంట్రాక్టు విధానంకు వ్యతిరేకంగాను, ఎన్.ఎం.ఆర్.ల రెగ్యులరైజేషన్ కొరకు జి.ఓ. 400 రద్దు కొరకు, ఒక కుటుంబంలో ఒకే ఉద్యోగం అనే నిషేధం రద్దు చేయాలని కూడా కార్మికులు డిమాండ్ చేస్తున్నారని, ఈ కోర్కెలకు సి.ఐ.టి.యు, మద్దతు ప్రకటించుతున్నదని సమావేశం పేర్కొంది. ప్రభుత్వ బెదిరింపు చర్యలను ఖండిస్తున్నది. వెంటనే ప్రభుత్వం మున్సిపల్ ఉద్యోగుల, కార్మికుల కోర్కెలను పరిష్కరించాలని సి.ఐ.టి.యు. రాష్ట్ర కౌన్సిల్ కోరుతున్నది. నవంబరు 2 నుండి బ్యాంకు ఉద్యోగులు చేసే సమ్మెకు మద్దతును తెలియజేస్తూ తీర్మానం చేసింది. సమావేశ ప్రారంభంలో ఈ మధ్య కాలంలో మృతి చెందిన పలువురు నాయకులకు సంతాపం ప్రకటించింది. దక్షిణాఫ్రికా కమ్యూనిస్టు పార్టీ నాయకుడు కామ్రేడ్ క్రిస్ హాని, నేపాల్ కమ్యూనిస్టు పార్టీ నాయకుడు కామ్రేడ్ మదన్ బండార్, కామ్రేడ్ జీవరాజు ఆశ్రిత్ లను దుష్టశక్తులు క్రూరంగా హత్య గావించటాన్ని ఖండిస్తూ ఆ కామ్రేడ్స్ మృతికి జోహార్లు అర్పించారు స్వాతంత్ర్య సమరయోధుడు, పశ్చిమ గోదావరి జిల్లా సి.ఐ.టి.యు నాయకుడు కామ్రేడ్ కొల్లా వెంకటరత్నం గారి మృతికి, మహిళా ఉద్యమ అధ్యక్షురాలు కామ్రేడ్ మానికొండ సూర్యావతి మృతికి సి.పి.ఎం నాయకులు కామ్రేడ్ పుతుంబాక వెంకటపతి, కామ్రేడ్ గుండాబత్తుల ఆంజనేయులు మృతికి ఎ.ఐ.టి.యు.సి. నాయకులు డా॥ సిద్ధాంత మృతికి సంతాపం ప్రకటించారు. ఇటీవలి భూకంపంలో మహారాష్ట్ర కర్ణాటకల్లో మృతి చెందిన వారికి సంతాపం ప్రకటించింది.

నవంబరు 23 ‘ఛలో హైద్రాబాద్’

రాష్ట్ర ప్రభుత్వ ఉద్యోగ, ఉపాధ్యాయ, కార్మికుల జాయింట్ యాక్షన్ కమిటీ పిలుపు మేరకు నవంబరు 23న రాష్ట్ర మంతటి నుండి ‘ఛలో హైద్రాబాద్’ గొప్ప ప్రదర్శనలో ఉద్యోగులు, ఉపాధ్యాయులు, కార్మికులు పాల్గొన్నారు.

పే కమిటీ వల్ల పెద్ద ప్రయోజనం లేకపోగా ప్రభుత్వం ఉద్యోగులకు గతంలో ఉన్న రాయితీలనే రద్దు చేసింది. ఇంటరీం రిలీఫ్ కలపటం, 1992 జూలై నుండి అమలు పర్చటం, ఎక్స్ గ్రేషియో చెల్లింపు, తగ్గించిన ఇంటి అద్దె శాతం పునరుద్ధరణ అలవెన్సులకు డి.ఎ. వర్తింపు, వర్గ-చార్జిడ్ విధానం రద్దు లాంటి అనేక కోర్కెలకై జె.ఎ.సి దళవారీ ఆందోళన కార్యక్రమం చేబట్టింది. అందులో భాగమే నవంబరు 23 ‘ఛలో హైద్రాబాద్’ ప్రదర్శన ఈ ప్రదర్శనలో పాల్గొని జయప్రదించేయవలసిందిగా సి.ఐ.టి.యు అనుబంధ రాష్ట్ర సంఘాలు ఎ.పి.పి. డబ్ల్యూ.డి. ఇరిగేషన్ ఎంప్లాయిస్ యూనియన్, ఎ.పి. హైవేస్ (ఆర్ అండ్ బి, ఎంప్లాయిస్, యూనియన్, ఎ.పి. పంచాయితీరాజ్ (జెడ్.పి.) ఎంప్లాయిస్ యూనియన్, ఎ.పి. మున్సిపల్ ఎంప్లాయిస్ పెడరేషన్, ఎ.పి. గవర్నమెంటు ప్రెస్ వర్కర్స్ యూనియన్లు సంయుక్త గా విజ్ఞప్తి చేస్తున్నాయి.

గుర్తింపు ఎన్నికల్లో ఎంప్లాయిస్ యూనియన్, ఫెడరేషన్ల విజయం

ఎ.పి.ఎస్. ఆర్.టి.సి.లో యూనియన్ సభ్యత్వ వెరిఫికేషన్ ఎన్నికలు 12-10-93న జరిగాయి. ఈ ఎన్నికలకు ఒక ప్రత్యేక ప్రాధాన్యత వుంది. (1) 1-4-93 నుండి వేతన సవరణ జరగవలసి వుండటం. సంస్థను, తద్వారా కార్మికుల ఉద్యోగాలను కాపాడు కోవడం ప్రధానమైన కర్తవ్యంగా ఫెడరేషన్ భావించింది. ప్రైవేటీకరణ ప్రమాదం కేంద్ర ప్రభుత్వ నూతన ఆర్థిక, పారిశ్రామిక విధానాల వలన వచ్చింది. వాటికి వ్యతిరేకంగా దేశవ్యాపితంగా పోరాటాల ద్వారా ప్రభుత్వ విధానాలను ఎదుర్కొని అనుభవం ప్రైవేటీకరణ ప్రమాదాన్ని తప్పింపుటమని నేటి ఆ అనుభవంతోనే ప్రైవేటు వాహనాల అక్రమ చారబాటు వలన ఆర్.టి.సి.కి ఏర్పడిన ప్రమాదం నుండి ఆర్.టి.సి.ని కాపాడటానికి రాయలసీమ జిల్లాల లోకి ఆర్.టి.సి. కార్మికులు యూనియన్ విభేదాలు ప్రక్కకు నెట్టి ఐక్య కార్యచరణ కమిటీగా ఏర్పడి పోరాడారు. ప్రభుత్వం కదిలి ప్రైవేటు వాహనాలు అక్రమ రవాణాను అరికట్టింది. ఇది రాయలసీమ కార్మికుల ఐక్యపోరాట విజయం. అయితే ఆ ఐక్య పోరాటాన్ని వ్యతిరేకించే ఆర్.టి.సి. నేషనల్ మజ్దూర్ యూనియన్, బ్రాన్స్ పోర్ట్ మజ్దూర్ సంఘాలు 93 సెప్టెంబరు 9 భారత్ బండ్, సమ్మెలను కూడ వ్యతిరేకించారు. వీటిలో కలిసి వచ్చింది. ఎ.ఐ.టి.యు.సి. అనుబంధ సంఘమైన ఎంప్లాయిస్ యూనియన్.

ఇక రెండవది వేతన సవరణ సమ్మెల నుండి బయట పడాలంటే ప్రభుత్వ రంగ సంస్థలు పాదుపు పాటించాలని కేంద్ర ప్రభుత్వం నిర్దేశిస్తున్నది. అందుకు గాను ఉద్యోగులపై పెట్టే ఖర్చును తగ్గించుకోవాలని సూచించింది. వీటికి వ్యతిరేకంగా దేశవ్యాపితంగా అనేక పరిశ్రమలలోని యూనియన్లు ఐక్య కార్యచరణ కమిటీగా ఏర్పడి వేతన సవరణ, తదితర అంశాలపై చర్యలు జరపడం, ఒప్పందాలు చేసికోవడం జరుగుతున్నది.

మన పొరుగు రాష్ట్రాలైన తమిళనాడు, కేరళ ఆర్.టి.సి. లలో కూడ అన్ని యూనియన్లు ఉమ్మడిగా యాజమాన్యంతో చర్యలు జరిపి ఒప్పందాలు చేసుకుంటున్నాయి.

ఈ నేపథ్యంలో ఎ.పి.ఎస్. ఆర్.టి.సి.లో ఎంప్లాయిస్ యూనియన్ (ఎ.ఐ.టి.యు.సి), స్టాఫ్ అండ్ వర్కర్స్ ఫెడరేషన్ (సి.ఐ.టి.యు.) కార్మిక సంఘ (బి.ఎం.ఎస్), కార్మిక పరిషత్ (టి.ఎన్.టి.యు.సి), సూపర వైజర్స్ అసోసియేషన్లతో కలిసి ఒక సంయుక్త సంప్రదింపులు కమిటీ ఏర్పడింది. వేతన సవరణకు సంబంధించిన చర్యలు ఈ జె.సి.సి.తో జరపాలని యాజమాన్యానికి ఒక మెమోరాండం కూడ సమర్పించారు. కాని నేషనల్ మజ్దూర్ మూనియన్, బ్రాన్స్ పోర్ట్ మజ్దూర్ సంఘాలు జె.సి.సి. లో కలిసిరాలేదు.

ఈ విధంగా కార్మికుల ఉద్యోగరక్షణ, మెరుగైన వేతన సవరణ ఒప్పందం సాధించడానికి ఐక్య పోరాటాలకు కలిసిరాని నేషనల్ మజ్దూర్ యూనియన్, బ్రాన్స్ పోర్ట్ మజ్దూర్ సంఘాలను ఈ ఎన్నికల్లో ఒడించాలని స్టాఫ్ అండ్ వర్కర్స్ ఫెడరేషన్ నిర్ణయించుకుంది. ఈ రెండు సమస్యలపై కలిసి వస్తున్న ఎంప్లాయిస్ యూనియన్ తో ఎన్నికల పాత్తు పెట్టుకున్నది.

ఈ అవగాహన ప్రకారం ఖమ్మం, నెల్లూరు డివిజన్లలో స్టాఫ్ అండ్ వర్కర్స్ ఫెడరేషన్ స్థానిక గుర్తింపుకు ఎంప్లాయిస్ యూనియన్ బలపరిచింది. మిగిలిన డివిజన్లు, మరియు రాష్ట్ర గుర్తింపుకు ఫెడరేషన్ ఎంప్లాయిస్ యూనియన్ ను బలపరిచింది.

ఫెడరేషన్, ఎంప్లాయిస్ యూనియన్ల మధ్య ఎన్నికల పాత్తు కుదరటంతో మజ్దూర్ యూనియన్ ఓటమి భాయమని ఆ నాయకులే గుర్తించారు. దాంతో ఫెడరేషన్ కు వ్యతిరేకంగా పెద్ద ఎత్తున ప్రచారం గావించారు. సి.ఐ.టి.యు.కు వ్యతిరేకంగా షా బెంగాల్ ప్రభుత్వానికి వ్యతిరేకంగా వారి ఉపన్యాస బాణాలను, సందించారు. పెద్ద ఎత్తున NMU (62 మంది) కాంగ్రెస్ శాసన సభ్యులను ఎన్నికల ప్రచారానికి దించింది, డబ్బు, అధికారం, గుండాయిజం అన్నింటిని వినియోగించారు. చివరకు నెల్లూరులో CITU కార్మికుల పేరు మీద CITU వారు ఎంప్లాయిస్ యూనియన్ కు ఓటు వేయవద్దని విజ్ఞప్తిచేస్తూ ఒక కరపత్రం వేసి నెల్లూరు, ఒంగోలు డివిజన్లలో పంచారు. ఖమ్మం డివిజన్ లో E.U., S.W.F. ల మధ్య స్పర్ధలు సృష్టించడానికి విశ్వ ప్రయత్నం చేశారు.

కాని స్టాఫ్ అండ్ వర్కర్స్ ఫెడరేషన్, ఎంప్లాయిస్ యూనియన్లు సంయుక్తంగా మజ్దూర్ యూనియన్ చేస్తున్న ప్రచారాన్ని త్రప్పికోట్టాయి.

కార్మికులలో కూడ ఈ రెండు సంఘాలు ఐక్య సంఘటనకు మంచి ఆదరణ అభించి, ఇరు సంఘాల సభ్యులు, కార్య కర్తలు అత్యంత ఉత్సాహంతో పని చేశారు.

12.10.93న జరిగిన ఎన్నికల్లో ఖమ్మం, నెల్లూరు డివిజన్ లలో స్టాఫ్ అండ్ వర్కర్స్ ఫెడరేషన్ స్థానిక గుర్తింపును సాధించింది. ఎంప్లాయిస్ యూనియన్ కొన్ని డివిజన్లలో పాలు రాష్ట్ర గుర్తింపుకు కూడ మెజారిటీని సంపాదించింది. అయితే ఈ వాస్తవాన్ని అంగీకరించక తానే మెజారిటీ సంపాదించునున్నట్లు మజ్దూర్ యూనియన్ ప్రచారం చేసింది. 12.10.93న విధి నిర్వహణలో నున్న కార్మికులు 18.10.93 లోగా ఓటు చేయాలి (పోస్టల్ బ్యాలట్) మజ్దూర్ యూనియన్ యొక్క తప్పుడు ప్రచారాలకు ప్రలోభాలకు లొంగక కార్మికులు పోస్టల్ బ్యాలెట్ లో కూడ ఎంప్లాయిస్ యూనియన్, ఫెడరేషన్ లో ఐక్య సంఘటనకు ఓటు వేసి దృఢమైన మెజారిటీతో ఎంప్లాయిస్ మూనియన్ ను రాష్ట్ర గుర్తింపుకు, ఫెడరేషన్ ను ఖమ్మం, నెల్లూరు డివిజన్ లలో స్థానిక గుర్తింపుకు గెలిపించారు. ఈ ఐక్య సంఘటనను గెలిపించిన ఆర్.టి.సి. కార్మికులకు కార్మికలోకం అభినందనలు తెలియజేస్తున్నది. ఈ విజయం ఐక్యపోరాటాల విజయం. కార్మికుల విజయం. ప్రభుత్వ విధానాలకు వాటి అమలు జరిపించడాని కుపయోగపడే సంఘాలకు ఎదురు దెబ్బ అని చెప్పక తప్పదు.

అధికారికంగా ఎన్నికల ఫలితాలను లేబరు డిఫార్టుమెంటు వారు 30.10.93న ప్రకటిస్తారు. ఫలమును గెలిపించిన ఆర్టీసి ఉద్యోగులందరికీ ఫెడరేషన్ కృతజ్ఞతాభి వందనాలు తెలిపింది.

పేపరు మిల్లు కార్మికుల నూతన ఒప్పదం

డి. 24.9.93 వ తేదిన JCL గారి వద్ద పేపరు మిల్లు కార్మికుల ఒప్పదం కుదిరినది 1.7.92. నుండి 31.12.95 వరకు అమలులో వుంటుంది.

పేపర్ మిల్లులో గత ఆగస్టు 92న జరిగిన ఎన్నికలలో CITU యూనియన్ గుర్తింపు యూనియన్ గా యునైటెడ్ ఎంప్లాయిస్ యూనియన్ సహకారంతో నెగ్గింది.

ఎన్నికలు అయిన తరువాత గతంలో వలె నూటి 1 చొప్పున ఎన్నికలలో వచ్చిన వోట్ల నిష్పత్తితో రాయబార కమిటీగా ఏర్పడదామని ఎన్నికలలో పోటీ చేసి ఓడిన వారిని పిలవగా వారు నిరాకరించారు. AITUC, TNTUC, INTUC IFTU గతంలో గుర్తింపు యూనియన్ గా నున్నది ఎంప్లాయిస్ యూనియనే.


మేనేజ్ మెంటుకు 9.10.92 వ తేదిన కార్మికుల ఆమోదంతో కూడిన చార్టర్ ఆఫ్ డిమాండ్స్ ని అందచేయటం జరిగింది. 16.12.92 నుండి మేనేజ్ మెంటుతో ముఖముఖ చర్చలు 9.9.93 వరకు జరిగి విఫలంకాగ DCL వద్ద ఏలూరు నందు J.C.L వద్ద హైద్రాబాద్ లోను జరిగినది. కార్మికుల డిమాండ్స్ పై నెగ్గిన యూనియను నుండి 16 మంది రాయబార కమిటీగా ఎర్పడి శ్రీ G.S బాలాజి దాస్ C.I.T.U శ్రీ పుప్పులూరి సుబ్బారావు యునైటెడ్ ఎంప్లాయిస్ యూనియన్ లు చర్చలలో పాల్గొన్నారు. మేనేజ్ మెంటు తరపున శ్రీ U. హరి బాబు I.P.S రాజులు పాల్గొన్నారు.

మిగిలిన యూనియన్లు ఐక్య రాయబార కమిటీలో చేరక పోయినా. C.I.T.U, U.E.U ఇచ్చిన ప్రతిపాదనలలోను కార్మికులు ఐక్యతతో పోరాడి తమ డిమాండ్ల సాధనకు పూనుకొని మంచి అగ్రిమెంటు చేయుటకు అవకాశం కల్గింది. మేనేజ్ మెంటు, పరిశ్రమలో కార్మికులు అధికంగా వున్నారని వారిని వేరే పనిలో ఉపయోగించుతానని వుత్పత్తి ఖర్చులు అధికంగా వున్న కారణంగా పేపర్ పరిశ్రమలలో పోలిస్తే మన పరిశ్రమలో జీతాలు అధికం అని, పర్మినెంటు చేసే పనిలేదని 135 వేలు ఇచ్చి కార్మికులను ఇంటికి పంపుతామంటే పర్మినెంటు చేసే ప్రశ్న లేదని మొండిగా వాదించింది.

ఎగ్రిమెంటులోని అంశాలు

మిల్లులో గల బదిలీ క్యాజువల్, కంట్రాక్టు వర్కర్స్, టెంపరరీ స్టాఫ్ ని 51 మందిని 10 సంవత్సరాలు పైబడిన వారిని పర్మినెంటు చేయటానికి అంగీకరించినారు.

పర్మినెంటు కార్మికులకు వేతనాలు అదనంగా 220 నుండి 280 నెలకు జీతంలో మూల వేతనంలో కలుపుతారు. 1 సం॥



జనరల్ బాడిలో ప్రసంగిస్తున్న క్యామేడ్ G.S బాలాజి దాస్

ఇంక్రిమెంటు ఇప్పుడు వున్నదానిపై 2 రూ ఇస్తారు.

ఇంటి అద్దె 35 రూ. నెలకు క్వార్టర్స్ లేని వారికి పాత ఇంటి అద్దె పై అదనంగా ఇస్తారు.


ఎడ్యుకేషన్ అలవెన్సు నెలకు 25 రూ ఇస్తారు అందరికీ కన్వేయన్స్ అలవెన్సు నెలకు 25 రూ ఇస్తారు. అందరికీ పర్మినెంటు చేయగా మిగిలిన సీనియారిటీ కాంట్రాక్టు బదిలీ క్యాజువల్, టెంపరరీ వారికి ఇప్పుడు ఇస్తున్న రు. 27.25 పై సలపై 8.45 రోజుకి పెరుగుదల ఇస్తూ సర్వీస్ వెయిటేజి కూడ ఇస్తారు.

	15 సం॥ సర్వీస్ గల వారికి రోజుకి	10 సర్వీస్ రోజుకి	5 సం॥ సర్వీస్ గల వారికి రోజుకి
1993.2.1	10/-	8/-	5/-
1994.2.1	5/-	4/-	4/-
1995.2.1	4/-	4/-	3/-

సర్వీస్ వెయిటేజిగా యిస్తారు. మిగిలిన కంట్రాక్ట్ వర్కర్స్ కి 8.45 రూపాయలు 1 రోజుకి ఇస్తూ 1.25 పై పలు వెయిటేజిగా ఇస్తారు.


ఇవి కాక, ప్రాడక్షన్ బోనస్, బోనస్ గ్యారంటీ, క్యాంటిన్ ఎలవన్స్ పెరేడ్ ఎలవన్స్, క్యాంటిన్ రేట్లు సవరణ, నైట్ షిఫ్ట్ ఎలవన్స్ ఫీస్ రేటులో పనివారి పని భారం సవరణ తదితర అంశాలపై ఒప్పదం కుదిరింది. ఈ ఒప్పదం 27.9.1993. వ తేదిన జరిగిన మిల్లు కార్మికుల జనరల్ బాడిలో ఆమోదించటం జరిగింది.

పై ఒప్పదం 1.7.92 నుండి 30.9.92 వరకు రావాల్సిన పెరిగిన జీతం బకాయలు 25.10.93 లోగా చెల్లిస్తారు.



బాల కార్మిక నిర్మూలన కొరకు

అంతర్జాతీయ కార్మిక సంస్థ విధానము



1. అంతర్జాతీయ కార్మిక సంస్థ నిర్ణయం మేరకు మరియు అంతర్జాతీయ కార్మిక మహాసభ ఆమోదించిన తీర్మానం, ఫిలదెల్ఫియా ప్రకటనల ఆధారంగా 'బాల కార్మికత' పై సంస్థ విధాన నిర్ణయానికి భూమిక ఏర్పడింది.
2. ఈ విషయంలో 'బాల కార్మికత నిర్మూలన' అంతర్జాతీయ కార్మిక సంస్థ యొక్క ప్రాథమిక కర్తవ్యంగా ఉన్నది. 14 సంవత్సరాల లోపు వయస్సు గల పిల్లలచే పారిశ్రామిక సంస్థలో పని చేయించుటను నిషేధిస్తూ సంస్థ ఏర్పడిన సంవత్సరంలోనే తీర్మానించింది. ఈ తర్వాత కాలంలో కూడా అనేక వేదికలపై పలు రూపాల్లో ఈ తీర్మానానికి మద్దతు లభించింది. అంతర్జాతీయ కార్మిక మహాసభసంస్థ యొక్క 138వ తీర్మానం నిర్ణయం మేరకు ఈ విధంగా చెప్పబడింది. "బాల కార్మికతను పూర్తిగా నిర్మూలించుటకు ఒక క్రమ పద్ధతిలో అమలు చేయగల కార్యక్రమాన్ని అల్పదాయ రంగాలకు సూచించ వలసిన సమయం ఆసన్నమైనది."
3. మానవ జీవితంలో బాల్యం కేవలం విద్య మరియు అభివృద్ధి సాధనకే పరిమితమవాలి తప్ప పని చేయుటకు కాదనే అంతర్జాతీయ కార్మిక సంస్థ అభిమతానికి అనుగుణంగా బాల కార్మికత నిర్మూలనకు అంతర్జాతీయ కార్మిక ప్రామాణికతా సంస్థ తన ఆమోదాన్ని తెలిపింది. 'బాల శ్రామికత' సహజంగాను, లేదా అందుకు దారి తీసిన పరిస్థితులు బాలలు ఉత్పాదకతా సమర్థులు గాను, సంఘములో సముచిత స్థానాన్ని పొందుటకును అవరోధాలుగా పరిణమిస్తున్నవి. రాజకీయపరమైన నిరంతర పోరాటం కొన సాగడం ద్వారానే 'బాల శ్రామికత' ను అంచెలంచెలుగా తగ్గించుతూ పూర్తిగా నిర్మూలించడం సాధ్యమౌతుంది.
4. 138వ తీర్మానంలో ప్రకటిత భూమిక మేరకు సభ్య దేశాలు తమ తమ జాతీయ వేదికల్లో బాల శ్రామికత పూర్తిస్థాయి నిర్మూలనకు మరియు యువత మానసిక - శారీరక పరిణతికి తగిన వయః పరిమితులు నెలకొల్పుటకు నిర్దిష్ట విధానం నెలకొల్పవలసి ఉంది. ఈ వయః పరిమితి ఎట్టి పరిస్థితుల్లోను

- 15 సంవత్సరములకు లోబడి యుండరాదు. ఇది స్వయం ఉపాధి కల్పనా పథకాలకు కూడా వర్తింప జేయవలసిఉంది.
5. 138వ తీర్మానం మిక్కిలి ఆచరణయోగమైన ఉపకరణము ఇందలి ఉపయుక్తమైన ఉపకరణములు ఈ విధంగా నున్నవి:
 - ఎ) తేలిక పనులకు 13 సంవత్సరములు పైబడిన పిల్లలను అనుమతించుట.
 - బి) ఆర్థిక, విద్యా సౌకర్యాలు సరైన స్థాయిలో లేని దేశాల్లో తేలిక పనులకు 12 సంవత్సరములు, సాధారణ పనులకు 14 సంవత్సరములు కనీస వయస్సుగా పరిగణించి పిల్లల ననుమతించుట.
 - సి) సదస్సు ఆదేశాలను అమలు పర్చలేని ప్రత్యేక పరిస్థితులున్న దేశాల్లో తగిన ప్రత్యామ్నాయములను అనుమతించుట.
 - డి) ఆర్థిక పరిపాలనా స్థితిగతులు అభివృద్ధి చెందని సభ్యదేశాలకు ఈ రంగాలలో మాత్రమే 'బాల శ్రామికత'ను వినియోగించుకోనుటకు అనుమతించడమైనది. క్వారీ మరియు గనులు, నిర్మాణము, విద్యుత్తు, గ్యాస్ మరియు నీరు, పరిశుభ్రతా సేవలు, రవాణా, గోదాములు మరియు ప్రసారము, వాణిజ్య సరళిలో వ్యావసాయకోత్పత్తులు.
6. 138వ తీర్మానం మరియు 146వ సూచన కూడా శ్రామిక బాలలకు రక్షణ కల్పిస్తున్నవి. అవి ఈ విధంగానున్నవి.
 - ఎ) తీర్మానంలో పొందు పర్చిన అంశాలు ఇక్కడ పేర్కొనబడిన అంశములకు మాత్రమే వర్తించును: కేవలం కొన్ని రకములైన పరిశ్రమలను మాత్రమే ఈ బాల శ్రామికత నిర్మూలన మరియు వయః పరిమితుల పరిధుల నుండి మినహాయించారు. సభ్యదేశాలుతమ ప్రాధాన్యత రీత్యా వీటిని గుర్తించి అమలు చేయ వచ్చును.
 - బి) బాల శ్రామికతా పరిరక్షణ పని పరిస్థితులను తీవ్రంగా పరిగణిస్తున్నది. (ప్రతిఫలము, పని గంటలు, విశ్రాంతి మరియు సెలవు దినములు, సాంఘిక భద్రత, వృత్తి రీత్యా భద్రత మరియు ఆరోగ్యము మొదలైనవి):

"The Voice of the Working Woman" సౌజన్యంతో

బి.హెచ్.పి.వి. ఎంప్లాయిస్ కో ఆపరేటివ్
హౌస్ బిల్డింగ్ సొసైటీ లిమిటెడ్

సుజాత నగర్

విశాఖపట్నం



శుభాకాంక్షలతో



కె. ప్రగతి

D/O కె. రాధాకృష్ణరాజు
ప్లాట్ నెం. 30, కీర్తన ఎన్క్లేవ్ I,
మధురానగర్,
విశాఖపట్నం.

శ్రామిక మహిళ

బెంగళూరు శ్రామిక మహిళా సదస్సు

అగరబత్తి, ఎలక్ట్రానిక్స్, గార్మెంట్స్, తోలు పరిశ్రమలు మొదలైన పరిశ్రమలలో పనిచేసే శ్రామిక మహిళలకు తక్షణమే క్రచ్, లంచ్ రూముల వంటి కనీస సౌకర్యాలు వెంటనే కల్పించాలని కోరుతూ 13.6.93న బెంగళూరులో జరిగిన జిల్లా శ్రామిక మహిళా సదస్సు తీర్మానించింది. 150 మందికి పైగా హాజరయిన ఈ సదస్సులో అనేక చిన్న చిన్న పరిశ్రమలలో పనిచేసే మహిళలు తమ తమ పరిశ్రమలలో ఎదురవుతున్న సమస్యలను, ఇబ్బందులను వివరిస్తూ చర్చలలో పాల్గొన్నారు. చాలా పరిశ్రమలలో క్రచ్, లంచ్ రూము సౌకర్యాలు లేవు. అంతేకాదు సమాన వేతనం వారు పొందలేక పోతున్నారు. మగవారికి రు. 150/-లు మహిళలకి 75/- లు చెల్లిస్తున్న కంపెనీలు ఉన్నాయి. ఒక కంపెనీలో ని మహిళలని రెండవ షిఫ్టులో (1.45 P.M 9.30 P.M) రమ్మని వేధించటం జరుగుతుంది. ఇవన్నీ కూడా పై వేలు పరిశ్రమలే. 200 మందికి పైగా మహిళలు పనిచేసే ఒక గార్మెంట్ పరిశ్రమ యాజమాన్యం లాకౌటు ప్రకటించింది. ఆరోజు నుండి ఆ మహిళా కార్మికులు పరిశ్రమ వెంటనే తెరవాలని కోరుతూ ప్రతిరోజు ఉరయం నుండి సాయంత్రం వరకు ధర్నా చేస్తున్నారు. ఆ యూనియన్ కార్యదర్శి వర్గంలో అందరూ మహిళలే వారు యూనియన్ ఏర్పాటు చేసుకున్నందుకు యాజమాన్యం నల్లరు మహిళాకార్మికులని పని నుండి తొలగించింది. తరువాత పరిశ్రమని మూసివేసింది. అప్పటి నుండి వారి పోరాటం ఇంకా కొనసాగుతూనేవుంది. శ్రామిక మహిళా సమస్యల కమిటీ వారికి పూర్తి సహాయసహకారాలని అందిస్తూ అన్ని విధాలుగా వారికి అండదండలని అందిస్తోంది. అంగన్ వాడీ కార్మికుల సమస్యలపై కూడా కేంద్రీకరించి పనిచేయాలని సదస్సు అభిప్రాయపడింది. కా. వరలక్ష్మి కన్వీనరుగా 13 మందితో నూతన కమిటీ ఏర్పడింది. ఆల్ యిండియా కోఆర్డినేషన్ కమిటీ సభ్యురాలు కా. రాజమ్మ ఈ సదస్సుని ప్రారంభించారు.

జీతాల సమస్యను పరిష్కరించుకున్న అంగన్ వాడీ కార్మికులు

హైదరాబాదులో గత నాలుగు మాసాలుగా అంటే జూన్ నెల నుండి చెల్లించబడని అంగన్ వాడీ టీచర్లు మరియు ఆయాల జీతాలను వెంటనే చెల్లించాలని, సంవత్సరము నుండి రావలసిన పెంచిన జీతాల బకాయిలను వెంటనే చెల్లించాలని నగర శ్రామిక

మహిళా సమస్యల కమిటీ ప్రతినిధి వర్గం రీజియనల్ డిప్యూటీ డైరెక్టరు గారికి విజ్ఞప్తి చేసింది. అంతేకాకుండా సర్వీసు ప్రకారం 5 సం॥కి, 10 సం॥కి రావలసిన ఇంక్రిమెంట్లు విషయంలో కూడా జాప్యం జరుగుతోందని దీనిని కూడా వెంటనే పరిష్కరించవలసిందిగా ఆయనని కోరటం జరిగింది. ఆయన వెంటనే స్పందించి తప్పనిసరిగా వెంటనే జీతాలు చెల్లించేటట్లు చూస్తానని ఇతర సమస్యలపై ప్రాజెక్టు ఆఫీసర్లతో మాట్లాడి పరిష్కారమయ్యేటట్లు చూస్తానని హామీ ఇవ్వటం జరిగింది.


తరువాత అదే ప్రతినిధి వర్గం జాయింట్ డైరెక్టరు గారిని కూడా కలిసి సమస్యలని పరిష్కరించాల్సిందిగా కోరటం జరిగింది. రాష్ట్ర వ్యాప్తంగా పరిష్కారం కావలసిన ప్రమోషన్ల సమస్యపై తగు చర్య తీసుకోవాల్సిందిగా విజ్ఞప్తి చేయటం జరిగింది.

ఫలితంగా వారం రోజులలోపు లోనే మూడు నెలలు జీతాలు చెల్లించారు. మిగిలిన నెల మరియు పెంచిన జీతాల బకాయిలను ఈ నెలలో చెల్లించుతామని హామీ ఇవ్వటం జరిగింది. ప్రతినిధి వర్గంలో శ్రామిక మహిళా సమస్యల కమిటీ సభ్యులు కా॥ వర్ధని, కా॥ శ్యామల, కా॥ సరోజ మరియు అంగన్ వాడీ యూనియన్ నాయకులు కా॥ మార్త బాయి కా॥ భారతి మరియు ఇతరులు పాల్గొనటం జరిగింది.

పారిశ్రామిక వినిమయ ధరల సూచి (1982-100 పాయింట్లు పునాదిపై 1960-100)

	జులై	ఆగష్టు	లింకింగ్ ఫ్యాక్టర్
ఆలిండియా	253	256	4.93
గూడూరు	244	248	4.33
గుంటూరు	257	259	5.60
హైదరాబాద్	238	240	5.23
విశాఖపట్నం	248	249	2.48
వరంగల్	245	247	2.36
కొత్తగూడెం	257	260	3.25
రాష్ట్ర సీరిస్			
విజయనగరం	225	233	-
రాజమండ్రి	250	254	2.55
విజయవాడ	249	251	-
ఆదోని	265	270	2.33
ఎన్.ఎస్.బి.	252	257	2.52
ఎమ్.జి.పి.	243	248	2.49

1993 నవంబరు 'కార్మికలోకం' పేజ్ పేజ్ అనుబంధం



సదస్సులో ప్రసంగిస్తున్న CITU నాయకులు



టెక్స్టైల్ కార్మికుల ఆనాటి మహత్తర సమ్మె

సమ్మెలు ఎట్లా చెయ్యాలి? కార్మిక వర్గాన్ని ఏ విధంగా సన్నద్ధం చెయ్యాలి? చర్చల్లో ఏవైఖరి తీసుకోవాలి? పోరాట సమయంలో సంస్కరణ వాదులను ఏ విధంగా వెనక్కి నెట్టగలం?

ఇవన్నీ ఈనాటికి మన కార్మికోద్యమాన్ని నిత్యం వేధించే సమస్యలు, 1928-29లో బొంబాయి టెక్స్టైల్ కార్మికుల మహత్తర సమ్మెల్లో వీటన్నిటికీ సమాధానాలు దొరుకుతాయి.

ఒకే రంగంలో జరిగిన సమ్మెలై నా వీటి ప్రభావం యావత్ భారత్ దేశ కార్మికోద్యమం పై పడింది.

బొంబాయి బట్టల మిల్లుల్లో యాంత్రీకరణ పేరుతో రిట్రెయిన్మెంట్లకు పూనుకున్నాయి యాజమాన్యాలు 1926 నుండి అక్కడక్కడా విడివిడిగా పోరాటాలు చేస్తున్నారు. కార్మికులు, 1928 వచ్చేసరికి ఈ పిల్ల పోరాటాలన్ని కలిసి ఒక మహా ప్రవాహంగా మారినాయి. భారత కార్మికోద్యమంలో ప్రప్రథమంగా కమ్యూనిస్టులు ముందు పీఠిన నిలబడి నిర్వహించిన సమ్మె ఇదే.

యాంత్రీకరణకు దాని వల్ల వస్తున్న రిట్రెయిన్మెంట్లకు కార్మిక వర్గం పెద్ద ఎత్తున అసంతృప్తి చెందివున్నది. అన్ని మిల్లుల్లోను జనరల్ సమ్మె చేయాలనే ఆలోచన, తపన కార్మికవర్గంలో పెల్లుబుకుతున్నది. బొంబాయి టెక్స్టైల్ లేబర్ యూనియన్, గిర్మికాంగర్ మహామండల్ల క్రింద కార్మికులు సమీకరించ బడివున్నారు. వీటి సంస్కరణవాద నాయకత్వం సమ్మెకు సిద్ధంగాలేదు.

ఏప్రిల్ 15న బొంబాయి మిల్ వర్కర్స్ యూనియన్, పీజంప్స్ వర్కర్స్ పార్టీ నాయకత్వం లో పెద్ద ప్రదర్శన జరిగింది. ఏప్రిల్ 16న యజమానులు అనేక మిల్లులు మూసివేశారు. 20 వేలమంది వీధుల్లోకి నెట్టివేయబడ్డారు. ఈ దశలో కా. బి.టి. రణదివే వంటి కమ్యూనిస్టు నాయకులు ఈ సమస్యపై జనరల్ సమ్మె జరపవల్సిన ఆవశ్యకతను నొక్కి చెప్పారు.

ఒక ప్రక్క యాజమానులు మిల్లులు మూసి వేస్తూండటం. మరో ప్రక్క కార్మికుల్లో రోజు రోజుకు నిరసన జ్వాలలు రేగిపోవటం. ఈ అసంతృప్తిని కమ్యూనిస్టులు సరైన మార్గంలోకి మళ్ళించ గల్గారు. జనరల్ సమ్మెకు పిలుపిచ్చారు. ఏప్రిల్ 26, 1928 నుండి సమ్మె

ప్రారంభమైంది. సంస్కరణ వాద నాయకత్వం తప్పనిసరై సమ్మెలో పాల్గొన్నది. రెండు సమ్మె కమిటీలు ఏర్పడ్డాయి. మే 2 వతేదిన ఈ రెండు సమ్మె కమిటీలు విలీనం చేయబడ్డాయి. సమిష్టిగా డిమాండ్లు రూపొందించబడ్డాయి. వేతనాల్లో కోతలు ఆపివేయాలని, 1925 నుండి కోతకోయబడ్డ వేతనాలను తిరిగి చెల్లించాలని, పనిగంటలను పెంచరాదని, కార్మిక సంఘ కార్యకలాపాల్లో పాల్గొన్న వారిపై కక్ష సాధింపు చర్యలు నిలిపి వేయాలని మున్నగునవి డిమాండ్లు వీటిని యజమానుల సంఘం తిరస్కరించింది.

బలవంతంగా సమ్మెను ఆమోదించిన శ్రీ ఎన్.ఎమ్. జోషి ఆర్బిట్రేషన్ బోర్డు ద్వారా ఈ సమస్యను పరిష్కరించమని ప్రభుత్వానికి విజ్ఞప్తి చేశాడు. సమ్మె తీవ్రతను దృష్టిలో పెట్టుకుని ఈ ప్రతిపాదనకు ప్రభుత్వం అంగీకరించింది. కాని ఇరువర్గాలు కొన్ని షరతులకు అంగీకరించకపోవటంతో అమలులోకి రాలేదు.

యజమానుల సంఘానికి, సమ్మె కమిటీకి అనేక దఫాలు చర్చలు జరిగినాయి. కొన్ని అంశాలపై స్థూలంగా ఒక అంగీకారానికి వచ్చినా వీవింగ్ డిపార్ట్మెంట్ లో కోత కోసిన కార్మికుల వేతనాలు చెల్లించటానికి యజమానులు అంగీకరించక పోవటంతో చర్చలు విఫలం అయినాయి. చివరికి ప్రభుత్వమే ఇరువర్గాల్ని సమావేశం పరిచింది. ఒక ఎంక్వయిరీ కమిటీని నియమించి కార్మికుల సమస్యలను సరిశీలించ గలనని ప్రభుత్వం వాగ్దానం చేసిన మీదట సమ్మె విరమించబడింది. అక్టోబర్ 6 నుండి పనుల్లో చేరారు కార్మికులు.

ముఖ్యంగా కమ్యూనిస్టులు జరిగిన ఈ ఒప్పందం తాత్కాలిక ఉపశమనమేనని, ప్రభుత్వం నియమించే కమిటీని నమ్మలేమని, నిర్మాణాన్ని పటిష్టం చేసుకుని రాబోయే రోజుల్లో హక్కుల సాధనకై మరింత పెద్ద పోరాటానికి సిద్ధం కావాలని అందుకు అవసరమైన నిధులు సమకూర్చు కోవాలని కార్మిక వర్గాన్ని హెచ్చరించారు.

ఈ సమ్మె కార్మికుల్లో ఐక్యతను తెచ్చింది. సంస్కరణ వాదులపై భ్రమలను పటాపంచలు చేసింది. తమ హక్కుల సాధనకై సమరోన్ముఖులను చేసింది. వీటన్నిటి వర్యవసానమే గిర్మికాంగర్ యూనియన్ ఆవిర్భావం. అప్పటి వరకు శ్రీ అర్జున్



ఆత్మారామ్ ఆలేస్ నాయకత్వంలోని గిర్నీ కాంగల మహామండల్ N.M జోషి నాయకత్వం లోని బొంబాయి టెక్స్టైల్ లేబర్ యూనియన్లు మాత్రమే కార్మికుల్లో కొంత పలుకుబడి కలిగి ఉండేవి. సమ్మెసందర్భంలో జాబ్ వాలా నాయకత్వంలో బొంబాయి మిల్ వర్కర్స్ యూనియన్ ఏర్పడింది. కమ్యూనిస్టులు ముందు గిర్నీ కాంగర్ మహామండల్, మిల్ వర్కర్స్ యూనియన్ రెంటిలోను ఉండి పనిచేసేవారు. పోరాటం నడిచే కొద్దీ కార్మికుల ముందు ఈ యూనియన్ల స్వభావాన్ని ఎండగట్టగలిగారు. ఆవిధంగా పోరాటక్రమంలో కార్మికుల స్వీయానుభవం నుండే మిలిటెంట్ సంఘమైన గిర్నీకాంగర్ యూనియన్ 28.5.1928న ఆవిర్భవించింది. 324 సభ్యత్వం తో ప్రారంభమై 1928 డిసెంబర్ నాటికి 54,000, 1929 మార్చి నాటికి 65,000కు సభ్యత్వాన్ని పెంచుకోగలిగింది. దీని ఆవిర్భావం, పెరుగుదల రెండూ పోరాట గమనంలోనే జరిగినాయని మరువరాదు.

యాంత్రికరణ ప్రమాదాన్ని అంచనా వేయటం, కార్మికుల్లోని అసంతృప్తిని సరిగా అవగాహన చేసుకోవటంతో పాటు కమ్యూనిస్టుల నిజాయితీ ఏకాగ్రత క్రమశిక్షణ కార్మిక వర్గాన్ని విశేషంగా ఆకర్షించాయి.

అక్టోబర్ 13న ప్రభుత్వం జస్టిస్ ఫాసెట్ కమిటీని నియమించింది. 1929 మార్చిలో ఈ కమిటీ రిపోర్టు సమర్పించింది. కార్మికుల ఆర్థిక కోర్కెలు ఏవీ అంగీకరించలేదు. 6 నెలల సమ్మెలో 2.50 కోట్ల రూపాయలు వేతనాలు నష్టం పోయింది. కార్మిక వర్గం ఏ యాంత్రికరణ గుర్తించి అంత పెద్ద సమ్మె చేశారో దాని ఊసే ఎత్తలేదు రిపోర్టు కేవలం తాత్కాలికంగా మాత్రం నిలిపివేస్తున్నామని చెప్పింది.

ఏ ఆర్థిక ప్రయోజనం ఈ సమ్మెవల్ల రాలేదు. కాని కార్మిక వర్గానికి తన శక్తి ఏమిటో, ఎంతో తెలిసాల్సింది. తన కొరకు పోరాడే, తన దైన వర్గసంఘాన్ని నిర్మించుకుంది.

1929 ఏప్రిల్ 26 నుండి రెండవసారి సమ్మె ప్రారంభమైంది. ఈసారి 1 లక్ష మంది కార్మికులు సమ్మెలో చేరారు. 29 రోజులు సాగింది సమ్మె. మొదటి సమ్మె యాంత్రికరణకు వ్యతిరేకంగా జరుగగా, ఇది యాజమాన్యాల కక్ష సాధింపు చర్యలకు నిరసనగా జరిగింది.

అనేక మిల్లుల్లో జరుగుతున్న డిస్మిసల్స్ యాజమానులు కూడబలుక్కుని కార్మికోద్యమాన్ని నాశనం చేయటం కోసం చేస్తున్నవేనని గిర్నీకాంగర్ యూనియన్ హెచ్చరించింది. మే 1న తేది నాటికి 69 మిల్లుల్లోని 1,10,000 మంది కార్మికులు సమ్మెలో చేరిపోయారు.

తీవ్రమైన దమనకాండ సాగించింది ప్రభుత్వం. కా॥ బి.టి. రణదివే, ఎస్.వి. దేవ్ పాండేలను అరెస్టు చేసి కఠిన కారాగార శిక్ష విధించింది. దీనిపై ఆగ్రహించిన కార్మిక సమూహాలపై కాల్పులు జరిపి అనేక మందిని పాట్లన పెట్టుకుంది.

ఆరు నెలల క్రితం సుద్దీర్ఘ సమ్మె చేసి ఉండటం, భయంకరమైన అణిచివేత చర్యలు వల్ల ఈ సమ్మె విఫలం చెందింది.

కాని టెక్స్టైల్స్ కార్మికులకే కాక మొత్తం భారత కార్మిక వర్గానికే ఎన్నో గుణపాఠాలు ఇచ్చిన ఈ రెండు సమ్మెలు ఈనాటి తరం తప్పక అధ్యయనం చేయాల్సినవి.

With Best Compliments From



Sankar Vilas A/c
(Poornima Lodge Complex)
Kurnool Road,
Ongole.



High Class Vegetarian Restaurant
Boarding with North Indian Dishes

భారత కార్మికోద్యమ వైతాళికులు టెక్స్టైల్ కార్మికులు

మొదటి తరానికి చెందిన భారతీయ కార్మికుల్లో టెక్స్టైల్ కార్మికులు ముఖ్యులు. భారతీయ పెట్టుబడి టెక్స్టైల్ పరిశ్రమలోనే మొదటి నుండి కేంద్రీకరించ బడింది. భారతీయ పెట్టుబడిదారుడు సి.ఎన్. దావర్ ప్రారంభించిన మొట్టమొదటి ఫ్యాక్టరీ బట్టల మిల్లే. అది 1854లో.

ఆనాడు పని గంటలకు పరిమితి లేదు. ఏవిధమైన కార్మిక చట్టాలు లేవు. యజమానులు ఏది తల్చుకుంటే అదే చట్టం జీతాలకు ఒక పద్ధతి లేదు. జీతాల్లో కోతలు సర్వసాధారణం. సంఘచైతన్యం ఇంకా రూపు దిద్దుకోని దశ అది. అటువంటి దశలో దోపిడీపై ధ్వజం ఎత్తారు టెక్స్టైల్ కార్మికులు ఆనాడు.

1882లో సూరత్ లోని గులామ్ బాబా స్పిన్నింగ్ అండ్ వీవింగ్ మిల్ కార్మికులు రెండు పెద్ద సమ్మెలు చేశారు. 1887లో కుర్లా వద్ద గల స్వదేశీ మిల్ లో అతి తక్కువ వేతనాలను భరించలేక సమ్మె చేశారు ఆ కార్మికులు. 1881-90 ల మధ్య బెంగాల్ లోని గూసెరీ కాటన్ మిల్ లో మూడు సమ్మెలు చేశారు. ఈ సమ్మెలు జీతాల్లో అక్రమ కోతలకు వ్యతిరేకంగా జరిగాయి. 1891 లో కోయంబత్తూర్ స్పిన్నింగ్ అండ్ వీవింగ్ మిల్ లో పెద్ద ఎత్తున సమ్మె చేశారు. టెక్స్టైల్ కార్మికులు.

ఇవి కొన్ని ఉదాహరణలు మాత్రమే వ్రాసుకుంటూ పోతే ఇది పెద్ద చిట్టా అవుతుంది. వీటిల్లో కార్మిక వర్గం కొన్ని విజయాలు పొందింది ఎన్నో అపజయాలూ రుచిచూసింది. వాటి గుణ పాఠాలు తీసుకుని మరింత ముందుకు పోగలిగింది.

ఈ పోరాటాల పర్యవసానంగా బ్రిటిష్ సామ్రాజ్య వాదులు కార్మికుల సమస్యల యెడల దృష్టి సారించాల్సిన పరిస్థితి ఏర్పడింది. డిసెంబర్ 17, 1906న టెక్స్టైల్ ఫ్యాక్టరీ లేబర్ కమిటీని నియమించారు. దీన్నే ఫ్రీయర్ -స్మిత్ కమిటీ అని కూడా పిలుస్తారు. ఈ కమిటీ జూన్ 1, 1907న తన నివేదిక సమర్పిస్తూ టెక్స్టైల్ కార్మికులు తీవ్రమైన దోపిడీకి గురౌతున్నారని అంగీకరించింది. పనిగంటలు రోజుకు 12 కు మించరాదని సిఫార్సు చేసింది. ఇది టెక్స్టైల్ కార్మికుల పోరాటానికి పెద్ద విజయం.

ఏ చట్టాలు, కార్మిక శాఖ యంత్రాంగం మొదలైనవి లేని కాలంలోనే దేశంలోని ఇతర సంస్థల కార్మికులకు ఆదర్శంగా నిలిచారు టెక్స్టైల్ కార్మికులు వారి పోరాట సాంప్రదాయాలకు మనం ఈనాడు వారసులం కావాలి.

ఇంతేనా?

దేశంలోనే మొట్టమొదటి రాజకీయ సమ్మె నిర్వహించటంలో టెక్స్టైల్ కార్మికుల పాత్ర అపూర్వమైనది. దాన్ని పరిశీలిద్దాం.

1906 నాటికి బొంబాయి జనాభాలో 34 శాతం పారిశ్రామిక పుత్పత్తిలో పాల్గొంటున్న ప్రజానీకం, మొత్తం కార్మికుల్లో 50 శాతం కార్మికులు కేవలం టెక్స్టైల్ రంగం లోనే వున్నారు. మొత్తం పారిశ్రామిక పుత్పత్తి లో బట్టల ఉత్పత్తి ఒక ప్రధాన భాగం అయ్యింది.

బొంబాయి లో జాతీయోద్యమానికి బాల గంగాధర్ తిలక్ తిరుగులేని నాయకుడయ్యారు. పెరుగుతున్న జాతీయోద్యమాన్ని అణిచి వేయటానికి 1908, జూన్ 24న తిలక్ అరెస్టు చేసింది బ్రిటిష్ ప్రభుత్వం. వెనువెంటనే రంగంలోకి దూకింది బొంబాయి కార్మిక వర్గం, దేశంలోనే మొట్టమొదటి రాజకీయ సమ్మె చేసింది. జూన్ 29న మొదటి ఘర్షణ పోలీసులతో జరిగింది. తిలక్ పై విచారణ జూలై 13న ప్రారంభమైంది. ఆరోజు బొంబాయి నగరంలోని ప్రధాన రోడ్లన్ని కార్మిక సమూహాల్తో మూసివేయబడ్డాయి. సమ్మె చేసి బయటికి వచ్చిన మొదటి కంపెనీ గ్రీన్స్ కాటన్ మిల్ కార్మికులే. జూలై 14, 15, 16 తేదీల్లో కూడా అనేక ఇతర పరిశ్రమల కార్మికులు వేలాదిగా ప్రదర్శనలో చేరారు. జూలై 21న డాక్ యార్డ్ కార్మికులు కూడా సమ్మెలో చేరారు. తిలక్ కు 6సం॥లు జైలు శిక్ష విధించింది హైకోర్టు. దానికి నిరసనగా మొత్తం బొంబాయి కార్మిక వర్గం 6 రోజులు సమ్మె చేసింది. ఈ పోరాటంలో సుమారు 200 మంది కార్మికులు అమరులయ్యారు.

బొంబాయి కార్మిక వర్గం చేసిన పెద్ద రాజకీయ సమ్మె అది. ఈనాటి బొంబాయి కార్మిక వర్గంలో పెద్ద భాగంగా వున్న టెక్స్టైల్ కార్మికులు ఈ రాజకీయ సమ్మెలో అనుపమానమైన త్యాగాలు చేశారు.

మొదటి ప్రపంచ యుద్ధానంతర సమ్మెల వెల్లువకు బొంబాయి కార్మిక వర్గం ప్రత్యేకంగా టెక్స్టైల్ కార్మికులే ప్రారంభికులు. 1920 ఫిబ్రవరి 2 నుండి మార్చి 3 వరకు జరిగిన సుదీర్ఘమైన సమ్మెలో 2 లక్షల మంది కార్మికులు పాల్గొన్నారు. వీరిలో 1,25,000 మంది టెక్స్టైల్ కార్మికులే బొంబాయిలోని 85 బట్టల మిల్లుల్లోని 80 మిల్లులు సమ్మెతో మూత బడ్డాయి. అప్పటికి భారత కార్మికోద్యమంలో అదే అతి పెద్ద సమ్మె.

భారతదేశ కార్మికోద్యమంలో మరో ముఖ్య ఘటన 1918 ఏప్రిల్ 27న “మద్రాస్ లేబర్ యూనియన్” ఏర్పాటు. దీని మొదటి అధ్యక్షుడు శ్రీ బి.పి. వాడియా. ఈయన “మద్రాస్ టెక్స్టైల్ వర్కర్స్ యూనియన్” స్థాపించారు. ప్రతినెలా యూనియన్ చందాగా ఒక అణా పసూలు చేయటం, సభ్యత్వ రిజిస్టర్ల వంటివి ప్రారంభించటం ద్వారా ఇదే దేశంలో కొన్ని పద్ధతుల్లో సిస్టమాటిక్ గా నడిచిన మొదటి ట్రేడ్ యూనియన్.



కొత్త సంవత్సరం కొత్త ఒప్పందం

హైదరాబాద్ సదస్సు పిలుపు

కొత్తసంవత్సరంలో కొత్త అగ్రిమెంట్ - ఇదీ సి.ఐ.టి.యు ఆధ్వర్యం జరిగిన రాష్ట్ర జాళి పరిశ్రమ కార్మికుల సదస్సు ఇచ్చిన పిలుపు.

ఈ పిలుపు ఇవ్వగానే కార్మికులలో అనేక సందేహాలు. వివిధ ఫ్యాక్టరీలలో అగ్రిమెంట్లలో సంతకాలు చేసిన ట్రేడ్ యూనియన్ నాయకులూ అభ్యంతరం చెప్పే అవకాశం ఉంది.

మా ఫ్యాక్టరీలో మేము చేసే అగ్రిమెంటుకు కాలం చెల్లలేదు గదా ?

అలాంటప్పుడు ఆ అగ్రిమెంట్ చట్టం ప్రకారం చెల్లుతుంది గదా ?

కొత్తసంవత్సరంలో కొత్త అగ్రిమెంట్ కు యజమాన్యాలు ఒప్పుకుంటాయా ?

సాధారణ పరిస్థితిలో అయితే ఇవన్నీ నిజమే. కాని ఆంధ్రప్రదేశ్ లో టెక్స్ టైల్ కార్మికులు ఎదుర్కొంటున్నది సాధారణ పరిస్థితి కాదు. ఒక ప్రత్యేక పరిస్థితి.

రాష్ట్రంలో టెక్స్ టైల్ పరిశ్రమలో వేతనాలు, పని పరిస్థితులు పరిశీలించేందుకు రాష్ట్ర ప్రభుత్వం కమిటీని నియమించింది. ఇందులో యజమానుల ప్రతినిధులు, కార్మిక ప్రతినిధులు ఉన్నారు. రాష్ట్ర లేబర్ కమిషనర్ అధ్యక్షులు, జాయింట్ కమిషనర్ కన్వీనర్. ఆ విధంగా ఆ ఒప్పందం త్రైపాక్షిక ఒప్పందం. రాష్ట్ర కన్సొలియేషన్ ఆఫీసర్ ఆధ్వర్యం జరిగిన ఒప్పందం. ప్రభుత్వం ఆమోదించి గెజిట్ లో ప్రకటించిన ఒప్పందం. ఆ విధంగా రాష్ట్రానికి అంతా అన్ని ఫ్యాక్టరీలకు వర్తించే పరిశ్రమనంతా అటు యజమానులను ఇటు కార్మికులను గూడా బంధించే ఒప్పందం. చట్ట ప్రకారం 12(3) అగ్రిమెంటు.

టెక్స్ టైల్ పరిశ్రమ సిఫార్సులు అమలు జరిపి తీరాలి, చేయవలసిందంతా కేవలం ఆయా ఫ్యాక్టరీలలో వర్క్ లోడ్స్ నిర్ణయించుకోడం మాత్రమే. వేతనాలకు సంబంధించి సిఫార్సులు అమలు జరిపి తీరాలి.

ఈ సిఫార్సుల మాదిరి కాక, వేరే విధంగా చేసుకున్న ఒప్పందాలు చట్ట విరుద్ధం. అందువల్ల స్థానిక ఒప్పందాలు, ఈ సిఫార్సులకు భిన్నంగా ఉన్నవే చట్ట విరుద్ధం.

టెక్స్ టైల్ వేజ్ కమిటీ సిఫార్సు 1993 డిసెంబరు 31

వరకే

కొత్త సంవత్సరం కొత్త ఒప్పందం అనే డిమాండ్ న్యాయమూ, చట్టమూ సమర్థించే డిమాండ్. మనమంతా కలిస్తే సాధించుకోగల డిమాండ్.

టెక్స్ టైల్ వేజ్ కమిటీ సిఫార్సులు అమలు చేశారా ? మీ ఫ్యాక్టరీలో పరిస్థితి సిఫార్సులతో పోల్చుకొని చూడండి. ఏ ఒప్పందంగాని 1.4.90 నుండి 840 పాయింట్లు ప్రాతిపదికగా జరగాలి. ఆనాటి నుండి కొత్త జీతాలు, కొత్త డి.ఏ. రేట్లు అమలు కావాలి. ఒప్పందం ఎప్పుడు జరిగినా, తేది, పాయింట్లు, రేట్లు మారవు. వీటిని మీ యజమానులు అమలు జరిపారా ? సిఫార్సులు అమలు జరపని యజమానులకు తాము కార్మికులనెత్తిన రుద్దిన ఒప్పందాన్ని అమలు జరపమనే హక్కు ఎక్కడుంది ?

ఒప్పందానికి చెల్లింపులకు వర్క్ లోడ్ ఒప్పందానికి ముడిపెట్టింది 1.4.90 నాటికి పూర్వం చెల్లించాల్సిన గుడ్ విల్ మొత్తానికి తప్ప జీతాలు, డి.ఏ. రేట్లు ప్రాతిపదిక పాయింట్లు కాదు.

సిఫార్సులను యజమానులు కాలదన్నారు.

పరిశ్రమ అంతటికీ ఒకే అగ్రిమెంటు సాధించడం కోసం ఆయా ఫ్యాక్టరీలలో ఒప్పందాలను నిరాకరిద్దాం.

బదిలీలు - ట్రైనీలు

ఆబ్సెంటీయిజం తట్టుకునేందుకు పర్మనెంట్ వర్క్ ఫోర్స్ లో 25 శాతం మించకుండా బదిలీలను నియమించుకోవాలని సిఫార్సు.

ప్రతి ఫ్యాక్టరీలో తాము తీసే నూలునెంబరు, ఆ నెంబరు కు అంగీకరించిన వర్క్ లోడ్ ప్రాతిపదికగా పర్మనెంట్ వర్కర్ల సంఖ్య తేల్చాలి. మీ ఫ్యాక్టరీలో తేల్చారా ? ఆ సంఖ్యలో ఆబ్సెంటీయిజం ఎంతో లెక్కకట్టారా ? ఆ లెక్క ప్రకారం బదిలీల సంఖ్యను డిపార్టుమెంటు వారిగా నిర్ణయించారా ?

ఇదీ సిఫార్సులు.

వీటిని అమలు జరపని యజమానులకు ఒప్పందాల పవిత్రతను గురించి మాట్లాడే హక్కు ఉందా ?



ట్రైనీలు

ట్రైనింగ్ కాలం రెండు సంవత్సరాలు. పనిలో నాణ్యత రాకుంటే రెండు పర్యాయాలు ఆరునెలలు, ఆరు నెలలుగా ట్రైనింగ్ పొడిగించవచ్చు. ఏ పరిస్థితిలో మూడు సంవత్సరాలు మించరాదు.

ట్రైనింగ్ కు తీసుకునే వ్యక్తుల సంఖ్య రానున్న కాలంలో రిటైర్ కానున్న, లేదా ఇతర కారణాల మూలంగా ఉద్యోగాలు వదులుకొని పోయేవారి సంఖ్యతో ఇంచుమించుగా సమానంగా ఉండాలి.

మీ ఫ్యాక్టరీలో ఉండే ట్రైనీలను ఈ షరతులతో పోల్చండి.

అమలు జరిపారా మీ యజమానులు సిఫార్సులను ?

యాన్యువల్ ఇంక్రిమెంట్లు

ప్రతిఏటా ఇంక్రిమెంటు ఇవ్వాలి. అన్ స్కెల్డ్ వర్కర్ కు రు. 3 సెమిస్కెల్డ్ కు 4 స్కెల్డ్ కు 5 ఇంక్రిమెంటుగా ఉండాలి.

ఇదీ వేజ్ కమిటీ సిఫార్సు.

అమలు జరుగుతోందా మీ ఫ్యాక్టరీలో

మీ అగ్రిమెంట్స్ ఇంక్రిమెంట్లు, ఇదే విధంగా ఉన్నాయా?

పెట్టుబడిదారులు కొనుక్కునేది మన శ్రమశక్తి.

26 రోజులు రోజూ 8 గంటలు పనిచేయాలి.

అందుకు మన చెమటను ధారపోస్తాం.

ఈ కష్టమంతా ఎందుకు చేస్తున్నాం ?

భార్యబిడ్డలను పోషించుకునేందుకు.

సాధారణ కష్టం చేసి, అతి సాధారణమైన బ్రతుకు సాగించేందుకు

మనం ఎంత తిండి తినాలో లెక్కకట్టారు శాస్త్రజ్ఞులు.

1957 లో జరిగిన యజమానుల - కార్మికుల - ప్రభుత్వ త్రై పాక్షిక సమావేశంలో శాస్త్రజ్ఞులు చెప్పిన మోతాదులో ఆహారం ఇవ్వడం బాధ్యతగా ఆమోదించారు.

శ్రామికుడు ఒక యూనిట్

భార్య 0.8 యూనిట్

ఇద్దరు పిల్లలు 1.2 యూనిట్

మొత్తం 3 యూనిట్లకు ఈ ఆహారం అందించడం అవసరమని

భావించారు.

ఆహారం, బట్టలు, ఇంటి అద్దె ఆనాడు అంగీకరించగా బిడ్డల

చదువుకు గూడా అవకాశం ఉండాలని సుప్రీం కోర్టు చెప్పింది.

ఆహారం పట్టి ప్రకారం వచ్చే మొత్తం

72 గజాల గుడ్డ ధర

ఇంటి అద్దె

ఆహారం ఖర్చులు 20 శాతం వంట చెరుకు, దీపం వంటి

వాటికి 25 శాతం చదువుకు

ఇప్పుడు లెక్క వెయ్యండి. ఇందుకు సరిపడా మీ జీతం ఉందా ? 36 సంవత్సరాల నాడు చేసిన వాగ్దానం నెరవేర్చని యజమానులకు, ప్రభుత్వానికి ఒప్పందాల పవిత్రత గురించి మాట్లాడే హక్కు ఉందా ?

ఈ ఆహారం ఇవ్వడంలేదంటే

మనం ధారపోస్తున్నది చమటకాదు

మన నెత్తురు.

శక్తి ధారబోద్దాం. అందుకు తగిన శక్తి పొందుదాం.

ఆహార అవసరాలు తీర్చమని పోట్లాడుదాం.

(ఆహార అవసరాలు నెలసరి అవసరాలు క్రింది పట్టికలో చూడండి)

డాక్టర్ ఆక్టోయిడ్ రూపొందించిన ఆహార అవసరాలు

పదార్థం	రోజుకు తలసరి అవసరం (జౌన్సులు)	నెలకు ముగ్గురు సభ్యులకు (జౌన్సుల్లో)	కేజీలలో
బియ్యం	14.0	1260	35.7
పప్పు	3.0	270	7.67
దుంపకూరలు	3.0	270	7.67
ఆకుకూరలు	7.0	630	17.89
పండ్లు (అరటి)	3.0	270	7.67
పంచదార	1.0	90	2.56
బెల్లం	1.0	90	2.56
నూనె	1.5	135	3.84
నెయ్యి	0.5	45	1.28
చేపలు	1.5	90	2.56
మాంసం	2.0	180	5.12
కోడిగుడ్డు	ఒకటి	90 గుడ్డు	
పాలు	10.00	జౌన్సులు మన డైరీలు సరఫరా చేసే పాలలో 8.8 కొప్పు ఉండదు. కాబట్టి కొప్పు శాతం బట్టి తాగవలసిన పాలు పెరుగుతాయి.	

పై ఆహారంకు తోడు (1) 72 గజాల బట్టలు (2) ఇంటి అద్దె (3) పై మొత్తంలో 20 శాతం ఇంధనం లాంటి వాటికి చేర్చాలని ఇదివరలో నిర్ణయం. సుప్రీంకోర్టు పిల్లల చదువు మరో అంశం చేర్చి మరొక 25 శాతం చేర్చాలని చెప్పింది.



రాష్ట్రంలో టెక్స్టైల్ కార్మికుల దయనీయ పరిస్థితి

విజయా స్పిన్నింగ్ మిల్, గంగూరు (కృష్ణాజిల్లా) 1700 మంది కార్మికులు. ఇందులో 300 పర్మినెంట్ 500 ప్రాజెక్షన్ లు. 900 మంది టెర్నర్స్. టెర్నర్స్ నుండి వారికి నచ్చిన వారిని, మేనేజిమెంటు ఇష్టమొచ్చినపుడు టెంపరరీ కార్డు ఇస్తుంది. అక్కడినుండి ప్రాజెక్షన్, ఆ తర్వాత పర్మినెంట్. బహుశ అప్పటికి ఆ కార్మికుడి జీవితం చివరి దశలోకి కాలుపెట్టవచ్చు.

పర్మినెంటు కార్మికులకు డి.ఎ.తో కలిపి రోజుకు 63 రూ॥లు జీతం. ఎన్ని రోజులు పనిచేస్తే అన్ని 63 రూ॥లు అన్నమాట. టెర్నర్స్ 900 మందికి రోజుకి రూ.10/-లు 2 సం.లు కాంట్రాక్టు వ్రాయాలి. ఉద్యోగంలో చేరేముందు 500/- డిపాజిట్ కట్టాలి. ఆ రెండు సం.లు పూర్తయ్యే వరకు ఈ రోజు కూలి 10 రూ॥లు నుండి రెండు రూ.లు కట్ చేసుకుంటారు. కాంట్రాక్టు పూర్తయితే తిరిగి ఇస్తారు. లేకుంటే డిపాజిట్ 500/- ఈ కటింగ్ చేయబడ్డ మొత్తం “కృష్ణార్పణం” టెంపరరీ వర్కర్ గా కార్డు ఇస్తే రూ. 1,000/- డిపాజిట్ చెయ్యాలి. పర్మినెంట్ కార్మికుడు శెలవు కోరితే సూపర్ వైజర్ శాంక్షన్ చేయడు. అయినా గైరు హాజరయితే ఎన్ని రోజులు రాడో అన్ని రోజులు అదనంగా పనిలోకి రానివ్వరు. ఉదాహరణకు ఒక కార్మికుడు 5 రోజులు గైరు హాజరయితే మరో 5 రోజులు రానివ్వరు. ఇదిగాక నష్టపరిహారం అంటూ రోజుకు వెయ్యి రూ.ల చొప్పున లెక్కించి ఆ సొమ్మును నెలకు 30రూ.లు చొప్పున జీతంలో నుండి కటింగ్ ఎందుకు చేయకూడదోనని మొన్ననే 15 మందికి నోటీసు ఇచ్చింది. యాజమాన్యం.

అన్ని సెక్షన్లలోను వర్క్ లోను గతంలో కంటే 50 శాతం పెంచారు. ఉదా - కార్నింగ్ - 6 కార్డులకు గాను ఇప్పుడు 8 కార్డులు.

స్పిన్నింగ్ - 4 సైడ్లకు గాను 6 సైడ్లు కట్టాలి.

కోన్ వైండింగ్ - 45 కండెలుకు గాను 55 కండెలు తియ్యాలి.

రీడింగ్ - మొత్తం పీస్ వర్క్. వర్క్ లోడు అందుకో లేక జీతాల్లో కోత వస్తుంది. పర్మినెంట్ కార్మికులకు కూడా ఇ.ఎన్.ఐ డాక్టరు ఇచ్చిన శెలవు చెల్లదు. కంపెనీ డాక్టరు గాని, ఎల్.ఓ. గాని సర్టిఫై చెయ్యాలి.

ఇక యూనియన్ ప్రభువుల గురించి చూద్దాం. ఐ.ఎన్.టి.యు.సి., టి.ఎన్.టి.యు.సిలు మాత్రమే ఉన్నాయి. ప్రధానంగా టి.ఎన్.టి.యు.సి పెద్ద సంఘం. దీనికి యూనియన్ ఫండు 7, 8 లక్షల రూ.లు ఉంది. ఈ ఫండును కార్మికులకే వడ్డీలకిస్తారు. ఏ.ఐ.టి.యు.సి యూనియన్ పెట్టి 2 నెలలు సమ్మె, 7 నెలల లాకౌట్ గుండాలూ, పోలీసుల దెబ్బకు కార్మికులు నిలబడ్డా, ఏ.ఐ.టి.యు.సి నాయకులు నిలబడలేక వదిలివేశారు.

టి.ఎన్.టి.యు.సి, ఐ.ఎన్.టి.యు.సిలను దాటి పోతే కార్మికులకు అటు యాజమాన్యం నుండి ఇటు యూనియన్ బాస్ ల నుండి కూడా ముప్పే.

అమరావతి టెక్స్టైల్ మార్బారు (ప్రకాశం జిల్లా)

350 మంది కార్మికులు 9 సం.లుగా పనిచేస్తున్నా ఏ ఒక్కరూ పర్మినెంటు కాదు.

రోజు కూలి 15 నుండి 18రూ.లు ఇస్తారు.

100 మంది మహిళలు పనిచేసే రీలింగ్ డిపార్ట్ మొత్తం అందర్నీ రిటైండ్ చేసి, చిలకలూరిపేటలో పెట్టుకున్నాడు యజమాని. అక్కడ మళ్ళీ కొత్త కార్మికులతో నడిపించుకుంటున్నాడు స్పిన్నింగ్ లో 5 సైడ్లు కట్టే 21రూ.లు ఇస్తారు. ప్రక్కనే ఇంకొల్లులోని కోఆపరేటివ్ మిల్ లో ఇదే పనికి 50రూ॥లు ఇస్తారు. ఇంత తక్కువ వేతనాల్లో బ్రతుకులీడ్చలేని కార్మికులు యూనియన్ పెట్టుకున్నారు. లోపలే ఉన్న క్వార్టర్స్ కు కరెంట్, మంచినీరు కట్ చేశాడు యజమాని. కార్మికులే తలా కొంత చందాలేసుకుని నడుపుకుంటున్న పాఠశాలను ఎత్తివేయించాడు, స్టోరు ఎత్తి వేశాడు. ఆఫీసు బేరర్స్ అందర్నీ పనిలో నుండి తొలగించాడు.

కార్మిక శాఖను లోబరుచుకున్నాడు. స్థానిక కాంగ్రీ నాయకుల సహకారంతో తమకు కావల్సిన ఎస్.ఐలను తెచ్చుకున్నాడు.

ఇంత అణచివేత చర్యల్లో కార్మికుల్లో భీతావహం సృష్టించి యూనియన్ ను అణచివేశారు.

సర్వారాయ టెక్స్టైల్ కాకినాడ (తూ.గో జిల్లా)

20 సం.లకు పైగా ఈ ఫ్యాక్టరీ నడుస్తున్నది. 1000 మంది కార్మికులున్నారు. కాని యూనియన్ లేదు. 1984కు ముందు ఒక ఇండిపెండెంట్ యూనియన్ ఉండేది. '84లో 120 రోజులు సమ్మె చేశారు. కాంగ్రీ, టి.డి.పి.ల సహకారంతో సమ్మెని అణచివేశారు. యూనియన్ లేకుండా పోయింది. యాంత్రికరణ పేరుతో ఇంటిపల 500 మందిని విఆర్ఎస్ క్రింద తొలగించింది యాజమాన్యం.

రాష్ట్రంలోని అనేక స్పిన్నింగ్ మిల్లల్లో ఇదే పరిస్థితి. అనంతపూర్ లోని మిల్లు యజమానికి మంత్రి జె.సి దివాకర్ రెడ్డి రక్ష. మెదక్ జిల్లాలోని ప్రియదర్శిని స్థానిక కాంగ్రీ, తెలుగు దేశం నాయకులు రక్ష. మహబూబ్ నగర్ జిల్లాలోని 8 మిల్లులకు కాంగ్రీ నాయకులే రక్ష. ఇవి కొన్ని ఉదాహరణలే.



తమిళనాడు జీతాలు వర్క్-లోడ్స్ సాధ్యమేనా ?

తమిళనాడు జీతాలు తమిళనాడు వర్క్-లోడ్ అని నినాదం ఇచ్చింది హైదరాబాద్ సదస్సు. ఈ నినాదం సాధించడం సాధ్యమేనా?

పత్తిధర రెండు రాష్ట్రాలలోనూ ఒకటే.

యంత్రాలకు పెట్టే పెట్టుబడి ఒకటే.

విద్యుత్ రేట్లు దాదాపు సమానమే.

నూలు అమ్మకంలో ఉండే ఆంధ్రదేశంలోని వివిధ మిల్లల మధ్య గూడా ఉంది.

ఒక్క కార్మికుల జీతాలలో మాత్రమే తేడా ఎందుకు ఉండాలి ?

వర్క్-లోడ్ మాట్లాడేటప్పుడు సిల్వా వర్క్-లోడ్స్ అంటూ కార్మికులపై రుద్దుతూనే ఉన్నారు.

ఒకే వర్క్-లోడ్ చేస్తున్న కార్మికునికి ఒకే రకమైన జీవన ప్రమాణం ఉండాలని కోరడంలో తప్పేముంది ?

ఇక సాధించడమా ?

తమిళనాడు యజమానులు దయతలచి జీతాలు పెంచలేదు.

వివిధ అనుబంధాలకు చెందిన కార్మికులు ఒకటై పోరాడి సాధించుకున్నారు. మన రాష్ట్ర కార్మికులూ ఒకటైతే సాధించుకుని తీరుతాం.

**కొత్త పాత మిల్లల తేడా పోవాలి
పరిశ్రమకంతా ఒకే జీతం కావాలి.**

భారతదేశంలో ఏ రాష్ట్రంలోగాని కొత్త మిల్లలకు వేరే జీతం, పాతమిల్లలకు వేరే జీతం అంటూ లేదు.

కార్మికుని జీతం అతని శ్రమకు ప్రతిఫలం.

ఏ మిల్లులోగాని కార్మికుడు 8 గంటలూ పనిచేస్తాడు.

పని ఎంత చేయాలో నిర్ణయించుకుంటున్నాం.

నిర్ణయించుకునే పనికి పరిశ్రమలో ఉన్న స్టాండ్ డ్లై కొలబద్దలౌతున్నాయి.

జీతంలో ఎందుకు తేడా ఉండాలి ?

కొత్త మిల్లలకు పెట్టుబడి ఎక్కువ.

వడ్డీలు ఎక్కువ.

అరుగుదలకు తీసిపెట్టాల్సిన డిప్రిసియేషన్ ఎక్కువ.

అందువల్ల తక్కువ జీతాలు ఉండాలని యజమానుల వాదన.

కొత్త మిల్లల ఉత్పత్తి ఎక్కువ.

తద్వారా వచ్చే ఆదాయం ఎక్కువ.

మొదటి సంవత్సరాలలో పి.ఎఫ్. బోనస్ లాంటివి చెల్లించరు.

ఇవే జీతంలో దాదాపు 25 శాతం ఉంటాయి. కొత్త మిల్లల మెయిన్ టెనెన్స్ ఖర్చు తక్కువే.

కొత్త మిల్లల ఆదాయం పెట్టుబడి శాతంగా ఒక్కొక్క కార్మికుని తలసరి లెక్కగా లెక్కవేస్తే రెండు రకాల మిల్లలూ ఒకటిగానే ఉంటాయి.

పత్తి కొనుగోలు, తయారీ ఖర్చులు, అమ్మకం రేటు సమానం.

కార్మికుని శ్రమశక్తికి ఇచ్చే ప్రతిఫలంలో తేడా ఎందుకు ?

With Best Compliments From



**Pioneer Auto
Electronics**

Dealers in :- Automobile and
Auto Electrical Spares
Guntur Road, Ongole.
Prakasam (Dt) 523 002.



ఆధునికీకరణ ఫలితాలు

ఆధునికీకరణ అంటే ఉత్పత్తి ఖర్చు తగ్గుతుందని ప్రభుత్వం, పెట్టుబడిదారీ వర్గాలు ప్రచారం చేస్తుంటాయి. భారతదేశం త్వరత్వంగా పారిశ్రామికవంతం అయి, ఉత్పత్తి, దానితో పాటు ఉద్యోగ అవకాశాలు పెరుగుతాయని ప్రచారం జరుగుతోంది.

ఆధునికీకరణ కార్మికుని పెంచుతుందని, ఉద్యోగ వసతులు తగ్గిస్తుందని మాత్రమే సాధారణ కార్మికులు భావిస్తుంటారు.

భారతదేశంలో ఆధునికీకరణ విదేశీ సాంకేతిక నైపుణ్యం మీద, విదేశీ అప్పుల మీద, విదేశీ యంత్రాల మీద ఆధారపడి సాగుతున్నది. టెక్స్టైల్ పరిశ్రమలో ఆధునిక యంత్రాలు ప్రవేశపెడుతున్నారు. ఇలా ఆధునిక యంత్రాలు పెట్టేందుకు ప్రపంచ బ్యాంక్ అప్పు ఇస్తున్నది. ఈ అప్పుతో విదేశీ యంత్రాలను దిగుమతి చేస్తున్నారు.

దీని ఫలితాలు ఏమిటో ఒక్కసారి గమనించండి.

ఆటోకాన్, సనాతనకోన్ ల మధ్య పోల్చే వివరాలు

వివరం	సాధారణ కోన్ ఆటోకాన్	
ధర	2 లక్షలు	31 లక్షలు
డ్రమ్ముల సంఖ్య	120	60
80 శాతం సామర్థ్యం ఆధారంగా ఉత్పత్తి	438	382
	కేజీలు	కేజీలు
పిస్తులకు కార్మికులు	17.5	3.5
వర్గీకృతం రు.1,000/-లు	24,500	4,900
దామాషాను		
ఫ్రంజిజెనిఫెట్స్ 40%	7,000	1,400
30 x 3 = 90 రోజుల ఉత్పత్తి	39,420	34,380
	కె.జి.	కె.జి.
తలసరి ఉత్పత్తి	87.6	382
కె.జి. ఉత్పత్తికి కార్మికుని ఖర్చు	0.62	0.14
విద్యుత్ వినియోగం	4860	15,125
	యూనిట్లు	యూనిట్లు
విద్యుత్ ఖరీదు రు. 1-03	5,006	15,579
మిషన్ తరుగుదల ఖర్చు నెలకు	1,666	86,110
(ఇన్ కమ్ టాక్స్ చట్టం ప్రకారం)	(10 సం రాల జీవితం)	(3 సం రాల జీవితం)
కిలో నూలు ప్రాసెసింగ్ ఖర్చు (జీతం + విద్యుత్)	0-75	0-59
తరుగుదల ఖర్చు	0-04	2-50
వడ్డీ నెలకు 10 శాతం లెక్కన	1,666	25,833
వడ్డీ కె.జి.	0.04	0.75
ఉత్పత్తి ఖర్చు	0.83	3.84
నిర్వహణ ఖర్చు	చాలతక్కువ	చాలెక్కువ

నెలకి పనిషిర్లు

450

90

భారతదేశంలో టెక్స్టైల్ పరిశ్రమకు అవసరమైన యంత్రాలను నిర్మించు పరిశ్రమ వుంది. యంత్రాలు దిగుమతితో ఈ పరిశ్రమ క్రమేపీ తనకుగా సామర్థ్యంలో 3వ వంతుగూడ వినియోగించుకోలేక, వ్యాధిగ్రస్తు పరిశ్రమ అవుతున్నది.

దేశీయ యంత్రాలనుగాక, విదేశీ యంత్రాలను వినియోగించుకోవడంతో విదేశీ అప్పులు పెరుగుతున్నాయి. డాలర్ విలువ పెరగడంతో చెల్లించాల్సిన అప్పు పెరుగుతుంది. విదేశీ అప్పు తీర్చేందుకు ఎగుమతులు పెంచాలి. ప్రపంచ మార్కెటులో పోటీకి నిలబడాలంటే మన ఎగుమతులను చౌకగా ఉత్పత్తి చేయాలి. దీని ప్రభావం కార్మికుల వేతనాలపై పడుతుంది. అంతేకాక ఎగుమతులు పెంచేందుకు సబ్సిడీలు ఇవ్వాలి. ఆ సబ్సిడీ మనం చెల్లించే పన్నుల్లో నుండే ఇస్తారు గదా!

దేశీయ యంత్రాలు చాలాకాలం నుండి వాడుకలో ఉన్నందున వాటి రిపేరుకు, నిర్వహణకు అవసరమైన నైపుణ్యం ప్రతి మిల్లులో యిప్పటికే స్థిరపడి ఉంది. విదేశీ యంత్రంలోపం వస్తే సప్లయర్స్ ఇంజనీర్ల వచ్చి బాగుచేయాలి. స్పేర్ పార్ట్లు విదేశాల నుండి విదేశీ డ్రవ్వం వెచ్చించి తెప్పించారు. యంత్రం ఆగిపోతే సప్లయర్స్ ఇంజనీర్లు వచ్చి రిపేరు చేసేదాకా ఆ మేరకు ఉత్పత్తి ఆగిపోతుంది. కార్మికులకు లే ఆఫ్ తప్పనిస్థితి.

ఖరీదైన యంత్రాలు తెచ్చినందున, వాటికి తరుగుదల ఖర్చు ఎక్కువ. అది ఉత్పత్తి ఖర్చుకు ఆ విధంగా కొని తినే వాని పైన ఖర్చును ఎంత పెంచుతుందో గమనించండి.

ప్రతి యూనిట్ విద్యుత్ ను ఆదా చేయండి. దేశాన్ని ఆదుకోండి అని మన విద్యుత్ బోర్డు రేడియోలో ప్రకటనలు చేస్తుంటుంది. విద్యుత్ వినియోగం ఎంత ఎక్కువగా ఉంటుందో గమనించండి.

దేశంలో నిరుద్యోగం పెరుగుతున్నది. ఆధునిక యంత్రాల వినియోగంతో కార్మిక అవసరం తరిగిపోయి, ఉన్న ఉద్యోగాలు పోవడమో, ఉద్యోగ అవకాశాలు ఏర్పడకుండా ఉండడమో జరుగుతుంది.

కార్మికునిపై ఖర్చు తగ్గుతుంది.

కాని ఉత్పత్తి ఖర్చు తగ్గదు.

నూతన ఆర్థిక విధానం ఆధునికీకరణ ఫలితం.

దేశీయ పరిశ్రమలు మూతపడడం.

విదేశీ అప్పులు పెరగడం.

దేశీయ వనరుల అక్రమ వినియోగం.

కార్మికులకు నిరుద్యోగం

వినిమయదారునికి ధరల పెరుగుదల.

పారిశ్రామిక ఆధునికీకరణ కావాలి.

అయితే

అది దేశీయ వనరులను పెంచాలి.

ఉద్యోగ వసతులు పెంచాలి.

స్వయం పోషకత్వాన్ని పెంపొందించాలి.

ఉక్కు ఫ్యాక్టరీ తెరిపించండి టేడ్ యూనియన్ల డిమాండ్

పటాన్ చెరువులోని ప్రతాప్ స్టీలును తెరిపించాలని, మౌలాబీలోని సదరన్ స్టీల్స్ లో తొలగించిన 30 మందిని తిరిగి పనిలోకి తీసుకోవాలని కేంద్ర టేడ్ యూనియన్ల రాష్ట్ర శాఖల ప్రతినిధులు ఒక సంయుక్త ప్రకటనలో కోరారు.

సంస్థల ప్రతినిధులు ప్రకటనపై సంతకాలు చేశారు.

ONGC అధికారుల నిరసన

చమురు సహజవాయువుల సంస్థ (ONGC)లోని అధికారులు తమ సంస్థపై ప్రభుత్వం కక్ష సాధింపుకు పూనుకున్నందుకు నిరసనగా సెప్టెంబరు 1వ తేది నుండి నిరసన దీక్ష ప్రారంభించ నిశ్చయించారు.

మన దేశానికి చెందిన ముఖ్యమైన చమురు క్షేత్రాలను బహుళజాతి సంస్థలకు అమ్మాలని ప్రభుత్వం నిర్ణయించడం పట్ల అధికారుల సంఘం దిగ్భ్రాంతిని వెల్లడించింది.

ప్రమాదాలను దృష్టిలో పెట్టుకుని ONGC పెద్ద ఎత్తున పెట్టుబడులు పెట్టగా ప్రమాదాలతో ప్రమేయం లేకుండానూ స్వల్పంగా పెట్టుబడి పెట్టినా ఉత్పత్తిలో వాలూ పొందే రకంగా ప్రభుత్వం కాంట్రాక్టులిస్తున్నదని అధికార్లు సంఘం పేర్కొన్నది.

అమెరికా విత్తనాల కంపెనీకి వ్యతిరేకంగా

బహుళజాతి విత్తనాల కంపెనీ కార్గిల్ సిడ్స్ ఇండియా లిమిటెడ్ కు వ్యతిరేకంగా బెంగళూరులో స్వాతంత్ర్య సమరయోధులు, ఎద్యార్థి సంఘాలు ప్రదర్శన జరిపారు. ఇండియా వదిలి పోవాలని నినాదాలిచ్చారు. సామ్రాజ్యవాద దిష్టిబొమ్మలను తగుల బెట్టారు. రైతుల ప్రయోజనాలకు నష్టకరంగా ఉన్న కార్గిల్ కంపెనీ కార్యకలాపాలను విద్యార్థి, యువజన నాయకులు, స్వాతంత్ర్య సమరయోధులు ఖండిస్తూ ప్రసంగించారు.

భారతదేశం విడిచి వెళ్ళకపోతే రైతుల ఆగ్రహం రుచి చూస్తారని హెచ్చరించారు.

టి.టి.కె ఫార్మాలో క్యాజువల్స్ పర్మినెంట్ కొరకు పోరాటము

4 సం॥రాల నుంచి పని చేయుచున్న క్యాజువల్స్ జనవరి 1993 నుంచి యూనియన్ యాజమాన్యముతో క్యాజువల్స్ పర్మినెంట్ విషయముపై జరుపుచున్న సుధీర్ఘ చర్చలను యాజమాన్యము ఏదో కుంటి సాకుతో తప్పించుకుంటు వచ్చి

ఆగష్టు 3న ఫైనల్ చేస్తామని ఇచ్చిన మాటను తప్పించుట కొరకు యాజమాన్యము ఆగష్టు 1న కంపెనీలో జరిగిన దౌగతనమును అడ్డం పెట్టుకొని ఆ కేసు ఫైనల్ అయ్యేవరకు క్యాజువల్స్ గూర్చి మాట్లాడమని మొరాయించినది. ఈ సమయంలో కార్మికులు ఓపిక నశించి యాజమాన్యంనకు యూనియన్ తరపున 24x7 టైం ఇచ్చినప్పటికీ వారి మాటను వెనక్కు తీసుకోకపోవడంతో Sep 1stన మధ్యాహ్నము Shift 2-30నిల నుంచి క్యాజువల్స్ మరియు కాంట్రాక్ట్ కార్మికులను బయట ఉంచి వేయడం పర్మినెంట్ కార్మికులు రూల్ టు వర్క్ పాటించడము వలన కంపెనీలో పూర్తిగా ఉత్పత్తి ఆగిపోవడం జరిగింది. 4న ఇవాల్సిన జీతాలలో క్యాజువల్స్ కు జీతాలు ఇవ్వకపోవడము వలన పర్మినెంట్ కార్మికులు కూడా జీతాలు తీసుకోలేదు. దీనికి moral supportగా staffలో కూడా కొందరు జీతాలు తీసుకోలేదు. అప్పటికి యాజమాన్యంలో ఎలాంటి మార్పు లేకపోవడంతో సాయంత్రము 5 గం॥లకు జనరల్

బాడీ మీటింగులో కార్మికులు అవసరమయితే స్ట్రైక్ నోటీసు ఇచ్చుటకు కూడా వెనుకాడరని తెలియ చెప్పాల్సి వచ్చింది. సెప్టెంబరు 5న యాజమాన్యము వారు యూనియన్ తో మాట్లాడి దౌగతనము కేసును పర్మినెంట్ విషయమును విడివిడిగా చర్చించి సెటిల్ చేసుకోవడానికి యాజమాన్యము తరపున General Manager మాట ఇవ్వడం జరిగింది. 6th First Shift నుంచి production మామూలు పరిస్థితి నెలకొల్పడమయినది. పర్మినెంట్ కొరకు యాజమాన్యము తో చర్చలు జరుగుతున్నవి. ఇప్పటికి రెండుసార్లు మీటింగు జరిగింది.

చురకలు

ఇల్లులేని ప్రతి కుటుంబానికి ఒక ఇల్లు సమకూర్చటం ప్రభుత్వ లక్ష్యం అని గృహనిర్మాణ, కార్మికమంత్రి శ్రీ పి. జనార్దన రెడ్డి ప్రకటించారు. (హిందూ 26.8.93)

గ్రామ గ్రామానికి బస్సు

ప్రతి యింటా ఒకరికి ఉద్యోగం

ప్రతి ఇంటికి ఒక బల్బు

అని చేసిన వాగ్దానాలు వాగ్దానాలుగానే ఉండిపోయాయి.

పనిచేసేవాడి పేరు ఫ్యాక్టరీ రిజిస్టరులో నమోదు చేయించటం, గుర్తింపు కార్డు ఇప్పించటంపైన కార్మిక మంత్రి గారు దృష్టి కేంద్రీకరిస్తే ఎంతో ఉపయోగం.

నిర్మించిన గృహాల లెక్కలు చెప్పినట్లుగానే ఏలా ఎంతమందికి గుర్తింపు కార్డులు ఇప్పించిందీ ప్రకటిస్తే కార్మిక శాఖకు గౌరవం చేకూర్చినట్లువుతుంది.

యూ
ని
యన్
వార్త
లు

బడాయి కబుర్లు

తాము అధికారంలోకి వచ్చేటప్పుడు 2500 వేల కోట్ల రూపాయలున్న విదేశీ మారక నిల్వల పరిస్థితి గణనీయంగా మెరుగై 21,000 కోట్లకు చేరుకుందని ఆర్థిక మంత్రి మన్మోహన్ సింగ్ అన్నారు. (ప్రశ. 26-8-93)

వాస్తవం : వాణిజ్యసమతాకంలో మెరుగుదలవల్ల నిల్వలు పెరగలేదు - కేవలం ప్రపంచ బ్యాంకు నుంచి తీసుకున్న రుణం వల్లనే నిల్వలు పెరిగినట్లు అంకెలు చూపుతున్నాయి.

నాకూ పటేల్ గారికి కలిపి వంద అరకల వ్యవసాయం వుంది అన్నాడట ఒకడు. ఎవరికి ఎన్ని అరకలు చెప్పు అంటే పటేల్ గారివి 99 అరకలు నాది ఒక అరక మొత్తం 100 అరకలు అని చెప్పాడట! అచ్చం ఇలాగే వుంది మన్మోహన్ సింగ్ గారి బడాయి కబుర్లు!

కార్మికుని కుటుంబానికి సి.ఐ.టి.యు సహాయం

ఖమ్మం జిల్లా బూర్గుంపాడు తాలూకా లక్ష్మీపురం వద్దగల సున్నం మిల్లు లోపనిచేస్తూ బాదం వెంకట రెడ్డి అనే కార్మికుడు అనారోగ్యంతో మృతి చెందాడు.

మిల్లులోని సి.ఐ.టి.యు. కమిటీ కార్మికుల నుండి రు. 6440/-లు నిధి వసూలు చేసి మృతుని కుటుంబానికి అందజేసింది.

పార్లమెంట్ వేదికపై

12 ఏండ్ల క్రితం తొలగించబడిన రైల్వే కార్మికులను 800 మందిని తిరిగి పనుల్లో పెట్టుకోవాలని ఆగష్టు 5న సుప్రీంకోర్టు తీర్పు ఇచ్చింది. ఆగష్టు 5 నుండి మూడు నెలలలోగా అంటే నవంబరు 5వతేదిలోగా అందరిని పనిలోకి తీసుకోవాలి.

సుప్రీంకోర్టు తీర్పు అనుకుకు ప్రభుత్వం పూనుకోలేదని, నిర్దిష్టమైన ప్రకటన ప్రభుత్వం చేయాలని రాజ్యసభ సభ్యులు శ్రీ మోటూరు హనుమంత రావు ఆగష్టు 27న రైల్వే మంత్రిని అడిగారు.

44 మందిని తీసుకున్నట్లు రైల్వేమంత్రి సమాధానం చెప్పారు. 800 మందిలో 44 మంది కేవలం చిన్న భాగమేనని శ్రీ హనుమంతరావు గుర్తు చేయగా తీర్పును ప్రభుత్వం అమలు చేస్తుందని, అందుకు సంబంధించిన క్రమాన్ని రూపొందిస్తుందని మంత్రి హామీ ఇచ్చారు.

పోలికలు

నాడు

60 ఏడ్ల క్రితం జర్మనీలో హిట్లరు అనుయాయులు స్వస్తిక్ గుర్తులు ధరించి జర్మనేతర జాతుల మీద ప్రత్యేకించి యూదులమీద పలురకాల హింసాకాండ జరిపారు. కమ్యూనిస్టు

సాహిత్యాన్ని వీధుల్లోకి తెచ్చి కుప్పలు పోసి మంటలకు ఆహుతి చేశారు. మానవుడు మానవుని దోచుకోవటానికి వీలులేని నూతన సమాజ నిర్మాణం గురించి వ్రాసినందుకే ఆ గ్రంథాలను తగులబెట్టారు.

నేడు

రామాయణంలోని ఘట్టాలను ఎత్తి చూపుతూ సహమత్ సంస్థ, అయోధ్యలో ప్రదర్శన ఏర్పాటు చేస్తే భారతదేశంలో కాషాయ వస్త్రాలు ధరించిన మూకలు దానిని ధ్వంసం చేశారు. పైగా విధ్వంసకారులు చేసిన ఫిర్యాదు మీద ఆధారపడి ప్రదర్శన సామాగ్రిని అధికారులు స్వాధీనం చేసుకుని ప్రదర్శన నిర్వాహకులపైనే కేసు పెట్టారు. అరాచక మూకల దౌష్ట్యానికి అధికార యంత్రం తలవంచింది.

తమకు నచ్చని వ్రాతలు పత్రికల్లో అచ్చయినందుకు ఆగ్రహించి శివసేన సభ్యులు బొంబాయిలో పత్రికల వారిపైన ఆఫీసులపైన దాడిచేసి కొట్టడం, ఆఫీసులను ధ్వంసం చేయడం సాగిపోతున్నది.

1991 అక్టోబరు నుండి శివసేన వారు పత్రికలవారిపై దాడులు సాగిస్తూనే వున్నారు. వారి నాయకులను విమర్శిస్తూ పత్రికల్లో వ్యాసాలు వచ్చినవట. అందుకే ప్రతీకార చర్యలు అని శివసేన నాయకుడు శ్రీ బాలధాకర్ తన సైనికుల విధ్వంస కాండను సమర్థించారు. లోకీక భావాలను ఆయా పత్రికలు ప్రచారం చేయటం శివసేనవారికి నచ్చటలేదు. వారి అసహనాన్ని యీవిధంగా ప్రదర్శిస్తున్నారు.

తాము దాడి చేయదలచుకున్న వారిని పాకిస్తానీ ఏజెంట్లు అనే నింద వేసేదాకా పోయింది శివసేన వారి ప్రచార దాడి.

(ఆధారం - కల్పనాశర్మ వ్యాసం, హిందూ 5-9-93)

పోలికలు

“మాస్ట్రీచ్ ఒప్పందంపై సంతకాలు చేయకపోతే యూరప్ దేశాలకు ఆర్థిక సహాయం అందదు”

“రష్యాలో ఎలిత్సిన్ నాయకత్వాన్ని నిలబెట్టకపోతే పశ్చిమ దేశాల నుండి ఆర్థిక సహాయం రాదు”

“భారత్ లో పి.వి. ప్రభుత్వం పడిపోతే విదేశీ పెట్టుబడులు దేశంలోకి రావు”

సహమత్ పై దాడి సి.ఐ.టి.యు. ఖండన

సఫర్ హాస్మి మెమోరియల్ బ్రస్టు ‘సహమత్’ ఆధ్వర్యన అయోధ్యలో ఆగష్టు 14,15 తేదీల్లో కళా ప్రదర్శన ఏర్పాటు చేసింది. మత సామరస్య సందేశాన్నిస్తూ దేశవ్యాపితంగా అనేక మంది కళాకారులు ఆ కార్యక్రమంలో పాల్గొన్నారు. వారి చిత్రకళలు ప్రదర్శింపబడినవి.

ఈ చిత్రకళా ప్రదర్శనపై బి.జె.పి, వి.హెచ్.పి., భజరంగ్ దళ్ కు చెందిన దుండగులు దాడి చేసి ధ్వంసం చేశారు.

ఈ విధ్వంస కాండను సి.ఐ.టి.యు. తీవ్రంగా ఖండించి, విధ్వంస కారులను అదుపు చేయడంలో విఫలమైన రాష్ట్ర అధికారి యంత్రాన్ని తీవ్రంగా గద్దించింది.

ఇంత జరిగినప్పటికీ సహమత్ నిర్వాహకులు ధైర్య సాహసాలతో ఆ రాతంతా తమ కార్యక్రమాన్ని కొనసాగించినందుకు వారిని మనసారా అభినందించింది.

ఆర్థిక సంస్థల ఉద్యోగులు నవంబరు 2 నుండి

నిరవధిక సమ్మె

దశల వారీగా పోరాటం ఉధృతం చేయాలని ఆర్థిక సంస్థల ఉద్యోగ సంఘాలు నిర్ణయించుకున్నాయి. ప్రభుత్వరంగ బ్యాంకులు, ఇన్సూరెన్సు కంపెనీలు యితర ఆర్థిక సంస్థలోని 11 ఉద్యోగ సంఘాలు సంయుక్త కార్యచరణ కమిటీగా ఏర్పడినవి. ఈ కమిటీ చైర్మన్ శ్రీ పి. లక్ష్మీనరసయ్య కమిటీ నిర్ణయాలను పత్రికలకు విడుదల చేశారు.

బ్యాంకింగ్ వ్యవస్థపై నరసింహం కమిటీ చేసిన సిఫార్సుల అమలుకు తాము వ్యతిరేకమని, బ్యాంకులను, ఇన్సూరెన్సు కంపెనీలను ప్రయివేటీకరించడం, కంప్యూటర్లు ప్రవేశపెట్టడాన్ని పూర్తిగా వ్యతిరేకిస్తున్నామని శ్రీ లక్ష్మీనరసయ్య అన్నారు. విదేశీ బ్యాంకులు యిక్కడి పెట్టుబడులను లాభాలను తమదేశాల్లో ఉపయోగించు కున్నాయన్నారు.

బ్యాంకుల నిర్వహణలో రాజకీయ జోక్యం వల్లనే దేశంలోని బడాపారిశ్రామిక వేత్తలు అన్ని బ్యాంకులకు కలిపి రూ. 30 వేల కోట్లు బకాయపడ్డారని, అన్ని అనర్థాలకు నాయకులజోక్యమే కారణమన్నారు.

మూడవ రిటైర్ మెంటు బెనిఫిట్ గా పెన్షన్ యివ్వాలని, రూ 2500 మించి జీతం తోసుకునేవారికి బోనస్ నుండి మినహా యించేపద్ధతి రద్దు చేసి అందరికీ బోనస్ యివ్వాలని డిమాండ్ చేశారు.

మొత్తం పదిలక్షల మంది ఉద్యోగులు నవంబర్ 2 నుండి నిరవధిక సమ్మెచేయనున్నారని చెప్పారు.

ప్రయివేటీకరణకు వ్యతిరేకంగా

కేంద్ర కార్మిక సంఘాలు, ప్రభుత్వరంగ పరిశ్రమల కార్మిక సంఘాలు, హైదరాబాద్ సమన్వయ కమిటీ ప్రతినిధుల సమావేశం అక్టోబరు 8వ తేదీన సి.ఐ.టి.యు రాష్ట్ర కార్యాలయంలో జరిగినది. శ్రీ నాయని నరసింహారెడ్డి సమావేశానికి అధ్యక్షత వహించాడు.

ప్రభుత్వ రంగ పరిశ్రమలు ముఖ్యంగా హైదరాబాద్ నగరంలో పరిశ్రమల్లో ఎదుర్కొంటున్న సమస్యలను శ్రీ నండూరి ప్రసాదరావు వివరించారు. ఈ పరిశ్రమల రక్షణకై కార్మిక సంస్థలు సమైక్యంగా పోరాడాలన్నారు.

శ్రీ ఎ.వి.కె. చైతన్య (HMKP) శ్రీ రషీద్ (UTUC. LC), శ్రీ రామకృష్ణ (IFTU), శ్రీ ఆదిరెడ్డి (HMT-B), శ్రీ ధర్మారావు (AITUC), యస్. నర్సింహారెడ్డి (CPSTU), శ్రీ పర్వసత్యనారాయణ (CITU) ప్రభుత్వం ప్రసంగించారు. ఈ అంశాలపై సదస్సును ఏర్పాటు చేయాలని సూచించారు.

ప్రముఖ ఆర్థిక వేత్తలు, శాస్త్ర వేత్తలు, మేధావులు, కార్మిక సంఘాల నాయకులకు ఈ ఉద్యమంలోకి ఆహ్వానించాలని అక్టోబరు నెలాఖరులోగా హైదరాబాద్ లో సదస్సు నిర్వహించాలని తీర్మానం చేయబడినది. ఒక పత్రిక ప్రచురించి విస్తృతంగా ప్రచారం చేయాలని నిర్ణయించారు. ఆందోళన కొనసాగించే అన్ని సంఘాల ప్రతినిధులతో కమిటీ వేయబడినది.

విజయాలు

రిక్షా కార్మికులు యజమానులకు చెల్లించే అద్దె తగ్గించాలంటూ 2000 మంది కార్మికులు నల్గొండ పట్టణంలో అక్టోబరు మొదటి వారంలో సమ్మెచేశారు. ఒక సారి అద్దెను రూ.10/- లకు పెంచడంతో సమ్మెచేయాలనుకున్నారు. 6వ తేదీన జరిగిన చర్చలో అద్దెను రూ. 8.25 లకు తగ్గించటానికి యజమానులు అంగీకరించటంతో సమ్మె విరమించబడినది.

జిల్లా కార్మిక అధికారి సమక్షంలో చర్చలు జరిగినవి. సి.ఐ.టి.యు నాయకులు శ్రీ అనంతరామ శర్మ, నంద్యాల నర్సింహారెడ్డి, ఎ.ఐ.టి.యు.సి నాయకులు శ్రీ ఆదిరెడ్డి, రిక్షా యజమానులు చర్చలలో పాల్గొన్నారు.

కేంద్ర ప్రభుత్వోద్యోగుల ప్రదర్శనలు

శ్రీ కాకుళం జిల్లాలోని పెలికం, రైల్వే, క్లాసు 3, క్లాసు 4 ఉద్యోగులు తమజాతీయ ఫెడరేషన్ల పిలుపు సనుసరించి పలాసలో 500 మంది, పెక్కలిలో 200 మంది ప్రదర్శనలు సభలు నిర్వహించారు.

జిల్లా సి.ఐ.టి.యు ప్రధాన కార్యదర్శి శ్రీ శ్రీనివాస్, శ్రీ చంద్రశేఖర్ (పోస్ట్) కె.ఆర్.ఎన్ మూర్తి, శ్రీ పోలయ్య, శ్రీ కృష్ణారావు, శ్రీ విష్ణుమూర్తి రాజారావు గార్లు ప్రదర్శనలకు నాయకత్వం వహించి, సభల్లో ప్రసంగించారు.

నూతన సంఘ నిర్మాణం

నల్లగొండ జిల్లా చిట్టాల మండలం వట్టిమర్తి కార్పొరేషన్ లిమిటెడ్ సంస్థలోని కార్మికులు స్టాఫ్ అండ్ వర్కర్స్ ఫెడరేషన్ పేరిట సంఘం స్థాపించుకుని CITU కు అనుబంధం చేయాలని తీర్మానించుకున్నారు.

మొదటగా యజమాన్యంతో మాట్లాడి కాంట్రాక్టు

యూ
ని
య
న్
వార్త
లు

కార్మికులకు దినవేతనం రు. 25/-ల నుండి రు. 30/- లకు పెంచుకున్నారు.

అధ్యక్షకార్యదర్శులుగా శ్రీ యుతులు కె. యాదగిరిరావు, (గౌ|| అ||) జి. వెంకట్రావు, వై. రాజు మొత్తం 14 మందితో కార్యవర్గం ఎన్నుకోబడినది.

నిజామాబాద్

నిజామాబాద్ జిల్లా రైస్ అండ్ ఫ్లోర్ మిల్స్ వర్కర్స్ యూనియన్ వర్నిమండల జనరల్ బాడి నమావేశం బోధన్ లో జరిగినది. కార్మికుల సమస్యలను పోరాటమార్గాలను చర్చించారు.

శ్రీ యుతులు ఎం. వెంకటేశ్వరరావు, కందుకూరి హనుమాండ్లు, మాట్లాడి సాయిలు ప్రసంగించారు. ప్రజావ్యతిరేకంగా నున్న ప్రభుత్వ విధానాలను ఓడించాలని సెప్టెంబరు 9న సమ్మె బండ్ జయప్రదం చేయాలని నిజ్జప్తి చేశారు.

నూతన కమిటీకి అధ్యక్షులుగా శ్రీ కె. హనుమాండ్లు, కార్యదర్శి శ్రీ కె. హనుమాండ్లును ఎన్నుకున్నారు.

12 గంటల పని

శ్రీకైలం జలవిద్యుత్ ప్రాజెక్టు కేంద్రంలో కాంట్రాక్టు పని చేపట్టిన షిఫ్ట్ కంపెనీ యూజమాన్యం రోజుకు 12 గంటలు పని చేయిస్తూ, జీతభత్యాలు సక్రమంగా యివ్వబడలేదని సి.ఐ.టి.యు నాయకులు శ్రీ బి. రామాంజనేయులు తీవ్రంగా విమర్శించారు. ఎలాంటి నోటీసు యివ్వకుండా తొలగించిన 72 మందిని తక్షణమే పనిలోకి తీసుకోవాలని వారికి చట్ట ప్రకారం సౌకర్యాలు కలిగించాలని కోరారు.

నంద్యాల

నంద్యాల పారిశ్రామిక వాడలోని జెమ్ కటింగ్ సెంటరులో కృత్రిమ వజ్రాలకు నగిషీ కోసే మహిళలకు అతి తుక్కువ కూలి యిచ్చి దోపిడి చేస్తున్నారు. చిన్నవజ్రానికి రు. 1.25లు, పెద్ద వజ్రానికి రు. 2.75లు యివ్వాలిని వుండగా దేనికైనా 30 పైసలు మాత్రమే చెల్లిస్తున్నారు. అదేమంటే గ్రేడు బాగాలేదంటున్నారు.

నెలంతా కష్టించి 1200 వజ్రాలు కోస్తే నాలుగైదు వందలకు మించి గిట్టటం లేదు. 80 మంది మహిళలకు బాంబెడై మండ్స్ సంస్థల ఆధ్వర్యంలో లోగడ మూడు నెలల పాటు శిక్షణ యిచ్చారు. శ్రమకు తగ్గ ఫలితం యివ్వాలని ఈ మహిళలు కోరుతున్నారు.

వర్క్ షాప్ సామర్థ్యం పెంచాలి రైల్వే కార్మికుల ఆందోళన

రేణిగుంటలోని రైల్వే క్వారేజి రిపేరు వర్క్ షాప్ లో 200 యూనిట్ల అవుట్ బరన్ పెంచి ఉద్యోగాలు పెంచాలని, స్కెల్డు ప్యానల్స్ వున్న నిరుద్యోగులను సి.ఆర్.ఎస్ లోకి తీసుకోవాలని, తొలగించిన కార్మికులను వెంటనే ఉద్యోగాలలోకి తీసుకోవాలని, అవినీతి అధికారులపై చర్య తీసుకోవాలని 100 మంది కార్మికులు రైలు రోకో కార్యక్రమంలో పాల్గొన్నారు. ఈ ఆందోళనకు CITU, AITUC జిల్లా కమిటీలు నాయకత్వం వహించినవి. శ్రీ యుతులు చల్లా వెంకటయ్య, పి.ఎల్ నరసింహులు (CITU) తులసేంద్ర, చంద్రకుమార్ (AITUC), శ్రీనివాసరావు, (DYFI) లు ఈ కార్యక్రమంలో పాల్గొన్నారు.

ఫేకర్ కార్మిక సంఘం

విజయనగరం జిల్లా ఫెట్రో ఎల్లాయిస్ కంపెనీలో పనిచేసే కాంట్రాక్టు కార్మికులు 200 మంది సంఘం స్థాపించుకుని సి.ఐ.టి.యు. అనుబంధ సంఘంగా ఉంటామని తీర్మానించుకున్నారు.

ఫ్యాక్టరీ సమీపంలోనే సంఘ ఆఫీసును తెరిచారు. సి.ఐ.టి.యు జిల్లా నాయకులు శ్రీ ఎం. కృష్ణమూర్తి ప్రారంభోత్సవం జరిపారు.

అనేక యూనియన్ల పని విధానం చూచామని సి.ఐ.టి.యు విధానం నచ్చి ఆ సంస్థ క్రమశిక్షణలో పనిచేస్తామని దాని ఆశయాలకు, లక్ష్యాలకు కట్టుబడి ఉంటామని యూనియన్ కార్యదర్శి శ్రీ రామచంద్రరాజు అన్నారు.

సి.ఐ.టి.యు నాయకులు శ్రీ యుతులు సి.హెచ్.

నర్సింగరావు, ఎం. కృష్ణమూర్తి, వి. అజయ్ కుమారులు ప్రసంగించారు.

భవన నిర్మాణ కార్మికులు

భవన నిర్మాణ కార్మికులకు సమగ్ర చట్టం తీసుకురావాలని, కార్మికులకు ఇండ్ల స్థలాలు కేటాయించి ఇండ్లు నిర్మించి ఇవ్వాలని, రేషన్ కార్డులు ఇవ్వాలని కోరుతూ నల్గొండ జిల్లా కేంద్రంలో ప్రదర్శన జరిగింది. ఈ కోర్కెలతో జిల్లా కలెక్టరుకు వినతి పత్రం సమర్పించారు. కరువు పనులు కార్మికులకు కూడ కల్పించాలని నిజ్జప్తి చేశారు.

సంఘ నాయకులు పానుగంటి ఎల్లయ్య, బి. మల్లయ్య, టి. యాదగిరి ప్రదర్శనకు నాయకత్వం వహించారు.

* * *

యూ
ని
యన్
వార్డు
లు

అమలాపురం బ్రేక్ ఇన్ స్పెక్టర్ శ్రీ సి.హెచ్.వి.కె. సుబ్బారావు ముఖ్య అతిథిగా పాల్గొని ప్రమాదాలకు కారణాలు, వాటి నివారణోపాయాల గురించి వివరించారు.

జీతాల పెంపుదల గురించి యజమానులకు డిమాండ్ నోటీసు ఇవ్వాలని సభ తీర్మానించింది.

శ్రీ బి. వెంకటేశ్వరరావు అధ్యక్షులుగా శ్రీ నేలబాలరాజు ప్రధాన కార్యదర్శిగా నూతన కమిటీ ఎన్నికైనది.

ఉద్యోగుల నిరసన

రాష్ట్ర ప్రభుత్వ ఉద్యోగ, ఉపాధ్యాయ, కార్మిక సంఘాల కార్యచరణ కమిటీ పిలుపు మేరకు సెప్టెంబరు 29వ తేదిన నల్గొండ జిల్లా కేంద్రంలో భోజన విరామ సమయంలో నల్ల బ్యాడ్జీలు ధరించి నిరసన ప్రదర్శనలు జరిపారు. పే రివిజన్ కమిషన్ శిఫారసుల్లోని లోపాలను సవరించాలని నినాదాలిచ్చారు.

ఐక్యకార్యచరణ సమితి చైర్మన్ శ్రీ డి. సుధాకర్, కార్యదర్శి శ్రీ సుదర్శన్, శ్రీ శీతా రామచంద్రరావు, ఓం ప్రకాష్లు ప్రదర్శకులను ఉద్దేశించి ప్రసంగించారు. కమిషన్ నివేదికలోని లోపాలను ఎత్తి చూపారు. సవరించాలని కోరారు.

మొత్తం 3 వేల మంది ఉద్యోగులు ఈ కార్యక్రమంలో పాల్గొన్నారు.

అత్యాచారానికి నిరసన - సి.ఐ.టి.యు ప్రదర్శన

ప్రకాశం జిల్లా పర్చూరులో పోలీసు స్టేషన్ లో మైనర్ బాలికపై అత్యాచారం చేయబాన్ని నిరసిస్తూ సి.ఐ.టి.యు పట్టణ కమిటీ ప్రదర్శన నిర్వహించింది. దీనిలో 600 మంది పాల్గొన్నారు.

డి.ఎస్.పి. ని కలిసి వివరించటం జరిగింది. ఎం.ఆర్.ఓ.కు వినతి పత్రం సమర్పించారు.

లే ఆఫ్ ఎత్తివేత

గుంటూరు జిల్లా గురజాలలో నాగార్జున కో ఆపరేటివ్ షుగర్ ఫ్యాక్టరీ సెప్టెంబరు 16వ తేదీ నుండి లే ఆఫ్ ఉన్నది. జిల్లా కలెక్టర్ జోక్యం చేసుకుని లేఆఫ్ను ఎత్తివేయించారు. ఫలితంగా అక్టోబరు 1 నుండి ఫ్యాక్టరీ తిరిగి తెరిచినట్లు మేనేజింగ్ డైరెక్టర్ శ్రీ నరసింహమూర్తి ప్రకటించారు.

జోక్యం చేసుకుని లేఆఫ్ ఎత్తివేయించి 100 మందికి తిరిగి పని కల్పించిన కలెక్టరు గారికి శ్రీ శేషగిరిరావు, శ్రీ బి. రామ్ శర్వరరావులు (సి.ఐ.టి.యు) అభినందనలు తెలిపారు.

ట్రాక్టర్ వర్కర్స్

సెంట్రల్ డెల్టా ట్రాక్టర్ వర్కర్స్ యూనియన్ సర్వసభ్య సమావేశం అక్టోబరు 1వ తేదీన ఈదర పల్లి వద్ద జరిగినది. శ్రీ బి. వెంకటేశ్వరరావు అధ్యక్షత వహించారు.

శ్రీ ముసిని నాగభూషణం (సి.ఐ.టి.యు), శ్రీ అడపా సత్యనారాయణ (డి.వై.ఎఫ్.ఐ), శ్రీ ఉదయ భాస్కర్ (సి.పి.ఎమ్) కార్మికులను ఉద్దేశించి ప్రసంగించారు.

ప్రెస్ కార్మికుల ప్రదర్శన

నల్గొండ జిల్లా కేంద్రంలో ప్రెస్సుల్లో పనిచేసే కార్మికులు 150 మంది అక్టోబరు 4వ తేదీన ప్రదర్శన జరిపారు. కనీస వేతనాలు అమలు, సంక్షేమ పథకాలు వర్తింపజేయటం, రేషన్ కార్డుల సప్లయ, మొదలగు కోర్కెలతో వినతి పత్రాన్ని జిల్లా కలెక్టరుకు సమర్పించారు. ప్రెస్సు కార్మికసంఘం అధ్యక్ష కార్యదర్శులు శ్రీ యుతులు యూసుఫ్ బాబు, కె. ప్రసాద్లు ప్రదర్శనకు నాయకత్వం వహించారు.

శిక్షణా తరగతులు

విజయనగరం జిల్లా బొబ్బిలి శ్రీ గోపాలకృష్ణ జూబ్ మిల్లు కార్మికులకు సీతానగరంలో రెండు రోజులపాటు ట్రేడ్ యూనియన్ శిక్షణా తరగతులు నిర్వహించబడినవి. 45 మంది కార్యకర్తలు పాఠశాలకు హాజరైనారు. సి.ఐ.టి.యు నాయకులు శ్రీ అజయ్ కుమార్, శ్రీ స్వామినాయుడు, శ్రీ శివరామకృష్ణలు వివిధ అంశాలు బోధించారు. జిల్లా నాయకులు శ్రీ కృష్ణమూర్తి ప్రధానోపన్యాసం చేశారు.

ప్రశ్నలు - సమాధానాలు

కాంట్రాక్టు కార్మికులకు, టెంపరరీ కార్మికుల ప్రావిడెంట్ ఫండ్ చట్టం వర్తించుతుందా ?

సమాధానం: వర్తించుతుంది. ఎంప్లాయిస్ ప్రావిడెంట్ ఫండు యాక్టు 1952లో 'ఎంప్లాయి' అంటే ఎవరు అని వివరణ యివ్వబడినది.

"ఎంప్లాయి" అనగా ఏ ఎస్టాబ్లిష్మెంట్ లోనైనా ఏ పనిలోనైనా వేతనం మీద నియమింపబడిన వ్యక్తి. అతను ఎంప్లాయిర్ నుండి నేరుగా గాని, కాంట్రాక్టరుద్వారా గాని వేతనం పొందుతూ శారీరక శ్రమగాని మరే యితర పనిని గాని చేస్తుంటే అతను 'ఎంప్లాయి'గా పరిగణింపబడుతాడు.

కాబట్టి కాంట్రాక్టు కార్మికులకు, టెంపరరీ కార్మికులకు ప్రావిడెంట్ ఫండు యాక్టు 1952 వర్తించుతుంది.

ప్రశ్న: కాంట్రాక్టు కార్మికులకు, టెంపరరీ కార్మికుల ప్రావిడెంట్ ఫండు చట్టం వర్తించుతుందా?

సమాధానం: వర్తించుతుంది, ఎంప్లాయిస్ ప్రావిడెంట్ ఫండు యాక్టు 1952 లో "ఎంప్లాయి" అంటే ఎవరు అని వివరణ

యూ
ని
య
న్
వార్
త
లు

యివ్వబడినది. “ఎంప్లాయి” అనగా ఏ ఎంప్లాయిమెంటులోనైనా ఏ పనిలోనైనా వేతనం మీద నియమించబడిన వ్యక్తి. అతను ఎంప్లాయిర్ నుండి నేరుగా గాని, కంట్రాక్టరు ద్వారాగాని వేతనం పొందుతూ శారీరక శ్రమగాని మరేయితర పనిని గాని చేస్తుంటే అతను “ఎంప్లాయి” గా పరిగణింపబడుతాడు.

కాబట్టి కాంట్రాక్టు కార్మికులకు, టెంపరరరీ కార్మికులకు ప్రావిడెంటు ఫండు యాక్టు 1952 వర్తించుతుంది.

పీర్ లెస్ ను జాతీయం చేయాలి

అఖిల భారత పీర్ లెస్ ఎంప్లాయిస్ యూనియన్ నార్త్ జోన్ కాన్ఫరెన్సు జలంధర్ పట్టణంలో జరిగినది. 100 మంది ప్రతినిధులు హాజరై నారు.

యూనియన్ ఉపాధ్యక్షులు, పార్లమెంటు మెంబరు అయిన శ్రీ బసుదేవ ఆచార్య ప్రారంభోపన్యాసం చేశారు. ప్రభుత్వ నూతన విధానాలు సర్వనాశనం వైపు తీసుక వెళ్తామని విమర్శించారు.

సి.ఐ.టి.యు. కార్యదర్శి శ్రీ పి.కె.గంగూలి, యూనియన్ ప్రధాన కార్యదర్శి శ్రీ అనుదేబ్ ఘోష్ లు కూడ ప్రసంగించారు. పీర్ లెస్ జనరల్ ఫైనాన్స్ కంపెనీని జాతీయం చేయాలని, విస్తారమైన దాని నిధులను జాతీ సంక్షేమానికి ఉపయోగించాలని వక్తలందరూ కోరారు.

వెయ్యి మందితో బహిరంగ సభ జరిగినది. సి.ఐ.టి.యు. ప్రధాన కార్యదర్శి డా॥ ఎం.కె. పాంధే ప్రసంగించారు. ప్రభుత్వ విధానాల వల్ల దేశ ప్రయోజనాలకు నష్టం కలగకుండా అడ్డు కోవాలని ప్రజలకు విజ్ఞప్తి చేశారు. ఈ సందర్భంగా భారత బండ్ కు గల ప్రాధాన్యతను వివరించారు.

ఇరిగేషన్ కార్మికులు

ఇరిగేషన్ సర్కిల్ విజయవాడ బ్రాంచి సభ్యుల జనరల్ బాడి సమావేశం విజయవాడలో జరిగినది. శ్రీ కొండగుంట వెంకటేశ్వర్లు అధ్యక్షత వహించారు.

శ్రీ డి.వి. కృష్ణ అధ్యక్షుడుగా, శ్రీ ఎం.ఆర్.కె శర్మ కార్యదర్శిగా మరో తొమ్మిది మందితో కార్యవర్గం ఎన్నుకోబడినది.

ఏలేరు రిజర్వాయర్, కె.సి.కెనాల్ సర్కిళ్ల నుండి బదిలీ చేయబడిన వర్కు చార్జిడ్ ఉద్యోగులకు రావలసిన వేతనాలను వెంటనే అధికారులు చెల్లించాలని కోరుతూ తీర్మానం చేయబడినది.

రాష్ట్ర యూనియన్ నాయకులు శ్రీ యుతులు టి.ఎస్.ప్రకాష్, ఎ.భుజంగరావు, కె.ఆర్. వీరన్న, ఎం.ఆర్. శర్మ, CITU నాయకులు శ్రీ రాజేంద్రప్రసాద్ లు కూడ సమావేశానికి హాజరై నారు.

సచివాలయం వద్ద ధర్నా

జాయింట్ యాక్షన్ కమిటీ పిలుపు మేరకు ప్రభుత్వోద్యోగులు, ఉపాధ్యాయులు, కార్మికులు 500 మంది హైదరాబాద్, రంగారెడ్డి జిల్లాల నుండి వచ్చి హైదరాబాద్ లో సచివాలయం వద్ద ధర్నాలో పాల్గొన్నారు.

సభకు జె.ఎ.సి. నగర శాఖ అధ్యక్షత వహించారు. ఉద్యోగుల కున్న అనేక రాయితీలు 1993 పి.ఆర్.సి.తో రద్దు అయ్యాయని ఇది దర్దుల పి.ఆర్.సి. అని వక్తలు విమర్శించారు. మున్సిపల్ కార్మికులకు నెలనెలా జీతాలు చెల్లించాలని వర్క్ చార్జిడ్ విధానం రద్దు చేయాలని డిమాండ్ చేశారు.

నవంబరు 23న ర్యాలీలో పెద్ద ఎత్తున పాల్గొనాలని విజ్ఞప్తి చేశారు. జె.సి.ఎలోని సంఘాల నాయకులు శ్రీ యుతులు కొండగుంట వెంకటేశ్వర్లు, వి. రాజమల్లయ్య, పి. పుండరీ కాక్షరావు, ఓంరెడ్డి, నరసింహారెడ్డి, హీ రాలాల్, కె.వి.కె. సుబ్రహ్మణ్యం ప్రభృతులు ప్రసంగించారు.

దేశవ్యాపిత పోరాటాల కాలం

ఉక్కు ఫ్యాక్టరీల కార్మికులు ప్రయివేటీకరణను వ్యతిరేకిస్తూ సెప్టెంబరు 7వ తేదీన దేశవ్యాపితంగా సమ్మె చేశారు. ఐ.ఎన్.టి.యు.సి ల తో సహా అన్ని కేంద్ర సంఘాలు ఈ సమ్మెను జాయింటుగా నిర్వహించాయి.

దేశవ్యాపితంగా వున్న గ్రామీణ బ్యాంకుల శాఖల్లోని 70 వేలమంది ఉద్యోగులు, అధికార్లు ఆగస్టు 24న ఒక రోజు సమ్మె చేశారు.

బ్యాంకులు, ఇన్సూరెన్సు కంపెనీలు యితర ఆర్థిక సంస్థల్లోని సంఘాలు జాయింట్ యాక్షన్ కమిటీ ఏర్పరిచి అంచెల వారీగా దేశవ్యాపిత సమ్మెకు నిర్ణయం చేశారు, 10 లక్షల మంది నవంబరు 2 నుండి నిరవధిక సమ్మెచేయ తలపెట్టారు.

రాష్ట్రయ ఏక్తా అభియాన్ పిలుపు ననుసరించి మతసామరస్యాన్ని ఆర్థిక సార్వభౌమత్వాన్ని కాపాడటానికి, కేంద్రప్రభుత్వ పారిశ్రామిక ఆర్థిక విధానాలను మార్పొంచటానికి సెప్టెంబరు 9వ తేదీన దేశవ్యాపిత జనరల్ సమ్మె, భారత బండ్ లు జరిగినవి.

యూ
ని
యన్
వార్త
లు

విద్యుత్ రంగంలో ప్రైవేటీకరణ తగదు

విద్యుత్ రంగంలో ప్రైవేటీకరణ ఏ విధంగాను సమర్థనీయం కాదని యునైటెడ్ ఎలక్ట్రిసిటీ ఎంప్లాయిస్ యూనియన్ ప్రధాన కార్యదర్శి శ్రీ వి. శ్రీహరి అన్నారు. హైదరాబాద్ లోని విద్యుత్ సాధ ప్రధాన కార్యాలయంలో యునైటెడ్ ఎలక్ట్రిసిటీ ఎంప్లాయిస్ యూనియన్ ఆధ్వర్యం గురువారం నాడు జరిగిన బహిరంగ సమావేశంలో ఆయన ప్రసంగిస్తూ పై విధంగా అన్నారు. విద్యుత్ రంగం ప్రైవేటీకరణ వల్ల ఎదురయ్యే దుష్ప్రతిభలను వివరిస్తూ, కృష్ణపల్నం, విశాఖ తదితర కేంద్రాల్లో ప్రైవేటు రంగంలో ఏర్పాటు చేయనున్న విద్యుత్ ప్లాంట్ల వల్ల రాష్ట్ర విద్యుత్ బోర్డుపై అధిక భారం పడుతుందన్నారు. డిస్ట్రిబ్యూషన్ కు రాష్ట్ర విద్యుత్ బోర్డు అధిక ఛార్జీలు చెల్లించి సరఫరా చేసుకోవాల్సి రావటం వల్ల దేశంలోనే అధిక సామర్థ్యంతో నడుస్తున్న ఈ బోర్డు దివాళా తీసే ప్రమాదమున్నదని ఆయన విమర్శించారు. ఉద్యోగుల కోర్కెలను ప్రస్తావిస్తూ దేశంలోని ఇతర రాష్ట్రాల్లో బోనస్ చెల్లిస్తున్నప్పటికీ, రాష్ట్ర బోర్డు ఇక్కడ ఉద్యోగులకు ఇవ్వ నిరాకరించడం చట్టాన్ని ఉల్లంఘించటమే అవుతుందని, డిసీజ్ (మరణించిన) ఉద్యోగుల కుటుంబ సభ్యులకు రెండు నెలల లోపుల ఉద్యోగాలు కల్పించాల్సి ఉన్నప్పటికీ యాజమాన్యం కాలయాపన చేస్తూ నిరాకరించడం దుర్మార్గమని ఖండించారు. ఒంటెత్తు వాదంతో ఒక వర్గం ఈ మధ్య జరిపిన విద్యుత్ సమ్మె ఎలాంటి ఫలితాలను సాధించలేకపోయిందని అందుకే ఐక్య పోరాటాలు నేడు అవసరమన్నారు.


సి.ఐ.టి.యు హైదరాబాదు నగర ప్రధాన కార్యదర్శి డి.జి. నరసింహారావు మాట్లాడుతూ స్వాతంత్ర్యానంతరం నేడు ఏడు లక్షల మెగావాట్లు విద్యుత్ డిమాండ్ ఏర్పడగా, కేవలం 91 వేల మెగావాట్ల విద్యుదుత్పత్తి మాత్రమే జరుగుతోందన్నారు. యునైటెడ్ ఎలక్ట్రిసిటీ ఎంప్లాయిస్ యూనియన్, విద్యుత్ ఉద్యోగుల, కార్మికుల సమస్యలపై అనేక రూపాల్లో సాగిస్తున్న పోరాటాల్లో పెద్ద సంఖ్యలో పాల్గొనాల్సిందిగా ఉద్యోగ, కార్మికులకు ఆయన విజ్ఞప్తి చేశారు.

విద్యుత్ సాధ రీజియన్ యూనియన్ కార్యదర్శి శ్రీమతి నళిని మాట్లాడుతూ తాత్కాలిక ఉద్యోగులను పర్మినెంట్ చేయాలని 1968లో ఉత్తర్వులు జారీ చేసినప్పటికీ ఇంత వరకు వాటిని అమలు చేయకపోవడం గర్హనీయమని అన్నారు. జూనియర్ అసిస్టెంట్లు, టైపిస్టుల ప్రమోషన్లు, ప్రభుత్వోద్యోగులతో సమానంగా ఎల్.డి.సిల క్రమబద్ధీకరణ, జూనియర్, సీనియర్ మధ్య తరగతి ఉద్యోగుల వ్యత్యాసాలు తొలగించాలి. తదితర డిమాండ్లపై యాజమాన్యంతో జరిగిన చర్చల వివరాలను వివరించారు. మాజీ కార్పొరేటర్ శ్రీ ఎం. కృపేందర్ కేంద్ర ప్రభుత్వ ఆర్థిక విధానాల కారణంగా పబ్లిక్ రంగ పరిశ్రమలోని కార్మికులు, సంస్థలు ఎదుర్కొంటున్న అంశాలను వివరించారు. సీనియర్ వర్కర్ శ్రీ బాలరాజ్ మాట్లాడుతూ బోర్డులోని అవకతవకలు లోయర్ కేటగిరి కార్మికులు ఎదుర్కొంటున్న ఇబ్బందులను వివరించారు. ఈ సభకు అధ్యక్షత వహించిన విద్యుత్ సాధరీజియన్ వర్కింగ్ ప్రెసిడెంట్ శ్రీ ఎ. గట్టయ్య సభకు అధ్యక్షత వహించారు.

PH : 24234



న్యూ ఓరియంట్ మిక్చర్ - గ్రెండర్



సులభ వాయిదాలలో లభించును



న వ తా ఎ ల క్షా ని క్ష

కర్నూల్ రోడ్డు,

ఒంగోలు - 523002.

ప్రకాశం జిల్లా.

విప్లవాభినందనలతో

క్వాలిటీ పెయింట్స్ అండ్ హార్వేర్స్

(హోటల్ మౌర్యా ఎదురుగా)

కర్నూలు రోడ్డు, ఒంగోలు

మా వద్ద ఇనుము, రంగులు, బోల్టులు, రేకులు, అల్యూమినియం, టైపులు, హార్డ్వేరు సామానులు దొరుకును.

పాప్రయిటర్

బత్తుల ముసలారెడ్డి

గానుగొండ బీష్మచారి

మున్సిపల్ ఉద్యోగుల - కార్మికుల సమ్మె ప్రభుత్వ వైఖరి కి నిరసన

రాష్ట్రంలో 112 మున్సిపాలిటీలు, 3 కార్పొరేషన్లున్నాయి. మున్సిపాలిటీలలో 50 వేల మంది, కార్పొరేషన్లలో 25 వేలమంది ఉద్యోగులు, ఉపాధ్యాయులు, కార్మికులు పనిచేస్తున్నారు. వీరిందరూ ప్రభుత్వ పేరివిజన్ వర్తింపు గలవారే, వీరింతా మున్సిపల్ శాఖపరిధిలోని వారు. హైదరాబాద్, విజయవాడ, విశాఖ కార్పొరేషన్ల క్రింద ఉద్యోగులకు కార్మికులకు ప్రతినెలా వారంపది రోజులకైనా వేతనాలు చెల్లించబడుతున్నాయి. ఈ కార్పొరేషన్లలో మీ ఆర్థిక సమస్యలతో కార్మికులకు చెల్లించాల్సిన అలవెన్సులు అనేకం బకాయి వున్నాయి. అదే 112 మున్సిపాలిటీలకు వస్తే అత్యధిక మున్సిపాలిటీలు ప్రతినెలా వేతనాలు చెల్లించబడక పోగా 4,5 మాసాలు ఆలస్యం కావడం, ఉద్యోగులు, కార్మికులు పడే ఆర్థిక బాధలు అంతింతా కాదు. పబ్లిక్ హెల్త్ కార్మికులు సమాజంలో అట్టడుగున జీవిస్తూ అతి హేతుమైన మల, మూత్రాలతో సహపరిశుద్ధ్యపనులు నిర్వహిస్తున్నారు. వీరి బ్రతుకుల యెడ పాలకులకు శ్రద్ధ లేక పోగా నిర్లక్ష్యం అనేది గర్హించదగినది.

పంచాయితీ రాజ్ శాఖ క్రింద మేజరు, మైనర్ గ్రామ పంచాయితీలలో పని చేసే ఉద్యోగులు, ఉపాధ్యాయుల సర్వీసులు రాష్ట్ర యాకరణయేనాడ్ జరిగింది. అలాగే మున్సిపాలిటీలలోను కార్పొరేషన్లలోను ఎయిడెడ్ ఉపాధ్యాయులతో సహా అందరికీ వేతనాలు చెల్లింపు ప్రభుత్వమే బాధ్యత వహిస్తున్నది.

కాని మున్సిపల్ ఉద్యోగుల, కార్మికుల వేతనాల విషయం తమకు బాధ్యత లేదని, అవి స్థానిక సంస్థలే చూసుకోవాలని ప్రభుత్వం మొండిగా వదిలిస్తున్నది. మున్సిపాలిటీలకు ప్రభుత్వం చట్ట, బద్ధంగా యివ్వల్సిన గ్రాంటులు అతిస్వల్పమేగాక ఆ గ్రాంటులుగూడా సకాలంలో విడుదల చేయక దాదాపు అనేక మున్సిపాలిటీలు ఆదాయ వనరులు లేక ఆర్థిక దుస్థితిలో వున్నాయి.

జనాభా నిష్పత్తిని బట్టి, వృత్తి పన్నును బట్టి వినోదపు పన్నును బట్టి, మోటారు వాహనాల పన్నును బట్టి, స్థానిక సంస్థలకు జెందాల్సిన స్వల్ప వనరులతో ఉద్యోగులకు, కార్మికులకు వేతనాలు చెల్లింపు అతి కష్టంగా, కష్టసాధ్యంగా తయారైంది. స్థానిక సంస్థ అధికారులు చేతులెత్తారు. ఇప్పుడైతే ప్రజాప్రతినిధులు గూడా లేక ప్రత్యేక పరిపాలన సాగుతోంది.

ఇలాంటి పరిస్థితిలో ఇదొక తీవ్ర సమస్యగా ఉద్యోగులను, కార్మికుల నెదుర్కొన్నది. అందువల్లనే రాష్ట్రంలోని అన్ని మున్సిపాలిటీలకు చెందిన అన్ని కేటగిరీలకు చెందిన ఉద్యోగ, కార్మికులకు చెందిన యూనియన్లు, అసోసియేషన్లు, ఫెడరేషన్లు సమైక్యంగా మున్సిపల్ జె.సి. ఎ.యుగా 1991లో యేర్పడి 2,3 మాసాలు ప్రభుత్వానికి మెమోరాండాలు ఇచ్చి, ప్రచారంగావించి, సమ్మె నోటీసులు ఇచ్చి 1991 డిశంబరు 11 నుండి 20 రోజులు పాటు రాష్ట్ర వ్యాపిత సమ్మెగావించారు. ఆ సమ్మెకు రాష్ట్ర మున్సిపల్ చైర్మన్ మండలి కూడా మద్దతు ప్రకటించింది. సమ్మె చివరి దశలో ముగ్గురు మంత్రులు జె.సి.ఎ.యు నాయకులతో చర్చించారు.

ఆర్థికశాఖ మంత్రి శ్రీ కె. రోశయ్యగారు, మున్సిపల్ శాఖ

మంత్రి శ్రీ ఎం. నరసింహారెడ్డి గారు, కార్మిక శాఖ మంత్రి శ్రీ పి. జనార్దన రెడ్డి గారు ముగ్గురు సంతకాలతో 1992 జనవరి 1న వ్రాతపూర్వకంగా ఇచ్చిన హామీ మేరకు ఆ సమ్మె విరమించబడింది. ఏవో కొన్ని గ్రాంటులు విడుదల చేసి, సమ్మె కాలం వేతనాలు సర్దుబాటు చేసి కక్షసాధింపు చర్యలు లేకుండా ఉద్యోగులు, కార్మికులు తిరిగి పనిలో ప్రవేశించారు.

అయితే సంవత్సరం ఆరు మాసాలు గడిచే సరికి తిరిగి అదే పరిస్థితి నెలకొంది. ప్రతినెలా మొదట్లో ప్రభుత్వ ఉద్యోగుల వలే మున్సిపల్ ఉద్యోగులకు, కార్మికులకు వేతనాలు చెల్లించేందుకు అవసరమైన పాలనాపరమైన చర్యలు గైకొంటామని ప్రభుత్వం, మంత్రులు ఇచ్చిన హామీ అమలు జరుగలేదు. రాష్ట్రీకరణ అంగీకరించకపోవడం, గ్రాంటులు తగిన విధంగా పెంచకపోవడం, వేతనాలు చెల్లింపుకు గ్యారంటీలు లేకపోవడం వల్ల తిరిగి జె.సి.ఎ.యు నిరసన కార్యక్రమాలు, 1993 సెప్టెంబరు 16 నుండి సమ్మె పిలుపు ఇవ్వబడింది. ప్రభుత్వాన్ని నిలవేసేందుకు కార్పొరేషన్లు గూడా సమ్మెకు సమాయత్తమయ్యేందుకు సమ్మె వాయిదా పడి అక్టోబరు 5న హైదరాబాద్ లో 3 వేల మందితో పెద్ద ప్రదర్శన, ప్రభుత్వానికి తిరిగి మెమోరాండం, అక్టోబరు 14 నుండి సమ్మె ప్రారంభించడం జరిగింది. ఈ సమ్మె డిమాండ్లలో ప్రతినెలా వేతనాలు చెల్లింపు ప్రధాన కోర్కెతో పాటు కాంట్రాక్టు విధానం రద్దు, ప్రైవేటీకరణకు వ్యతిరేకంగాను, 1984 నుండి పనిచేస్తున్న ఎస్.ఎం.ఆర్.లను రెగ్యులరైజ్ చేయరాదని జివో 400 ద్వారా విధించిన నిషేధానికి వ్యతిరేకంగాను, ఒక కుటుంబంలో ఒకే ఉద్యోగం అనే షరతు కూడా మున్సిపల్ పరిశుద్ధ్యకార్మికులకు బాధాకరంగా ఉంది. ఈ న్యాయమైన కోర్కెల కోసం మున్సిపల్ జె.సి.ఎ.యు నాయకత్వం క్రింద సాగుతున్న రాష్ట్ర వ్యాపిత సమ్మెను ప్రభుత్వం నిషేధించడం గాని, బెదిరింపులకు దిగటం గాని, లాఠీ ఛార్జీలు గాని పరిష్కారం చేకూర్చవు. జె.సి.ఎ.యులో భాగస్వామిగా ఆంధ్రప్రదేశ్ మున్సిపల్ ఎంప్లాయిస్ ఫెడరేషన్ సమ్మెలో పాల్గొంటున్నది. అనుబంధ యూనియన్లు అందులో పాల్గొంటున్నాయి. ఇప్పటికే రాష్ట్రంలో అత్యధిక మున్సిపాలిటీలలో గత వారం రోజులుగా సమ్మె సాగుతున్నది. అనేకచోట్ల ఐ.ఎన్.టి.యు.సి మరియు స్వతంత్ర సంఘాలు కూడా సమ్మెలో భాగస్వామ్యంగా ఉన్నాయి. మరికొన్ని మున్సిపాలిటీలు చేరుతున్నవి. కార్పొరేషన్లలోని “కార్మికులు, ఉద్యోగుల మద్దతు ప్రకటించుతున్నారు. సి.ఐ.టి.యు, ఎ.ఐ.టి.యు.సి, హెచ్.ఎం.ఎస్, ఐ.ఎఫ్.టి.యు రాష్ట్ర కేంద్రాలు తమ మద్దతు ప్రకటించాయి. రాజకీయ పార్టీలు సహితం తమ తోడ్పాటు ప్రకటిస్తున్నాయి. సి.పి.ఎం. ప్రకటించింది గూడా. ఉద్యోగులు, కార్మికుల ప్రయోజనాలే గాక, ప్రజాప్రయోజనాల రీత్యా ప్రభుత్వం నిర్లక్ష్య నిరంకుశ వైఖరులను విడనాడి వెంటనే జె.సి.ఎ.యు నాయకత్వంతో చర్చించి సమ్మె పరిష్కారానికి పూనుకోవాలని కోరుతున్నాం. సమ్మెలో పాల్గొంటున్న ఉద్యోగులను, కార్మికులను అభినందిస్తున్నాం.

ఆహారము, మందులూ, క్యూబాప్రజల కోసం అమెరికా ప్రజలు, ప్రజా సంఘాల వనూలు చేసి పంపుతుంటే అమెరికా ప్రభుత్వం అడ్డుకున్న సంగతి, అమెరికా సగరా లన్నింటా ప్రజలు నిరసన ప్రదర్శనలు చేసిన తర్వాత అమెరికా ప్రభుత్వం వెనక్కు తగ్గి ఆహారం, మందుల రవాణాను అనుమతించిన విషయమూ కార్మికలోకం పాఠకులకు తెలిసినదే.

ఆఫ్రికా ఖండరాజ్యాల్లో ఒకటైన సోమాలియా ప్రజలకు ఆహారం అందజేస్తానంటూ వెళ్లిన అమెరికా యిప్పుడు తన సైన్యాన్ని పంపి ఆదేశప్రజల పైనే దాడి చేస్తున్నది. ఈ దాడులను వ్యతిరేకిస్తున్న అమెరికా చర్యలను ప్రతిఘటిస్తున్న సోమాలియాను పెద్ద ఎత్తున సైనికులను పంపి ప్రజల ప్రతిఘటనను అణచటానికి పూనుకుంటుంది. అమెరికా దేశంలోనే తిమప్ప భుత్తుంపల్ల వ్యతిరేకత వెల్లడవుతోంది. అమెరికాలోని 30 సగరాల్లో పెద్ద ఎత్తున నిరసన ప్రదర్శనలు జరిపేందుకు సన్నాహాలు ముమ్మరంగా సాగుతున్నవి. అమెరికా సైన్యాలు సోమాలియానుండి వైదొలగాలని సెప్టెంబరు 28 వ తేదీన న్యూయార్క్ సగరంలో 300 మంది ప్రదర్శన జరిపారు.

అక్టోబరు 29, 30, తేదీలలో అమెరికాలోనే కాక ప్రపంచ దేశాలన్నింటా అమెరికా చర్యకు నిరసన తెలపాలని అందుకు తమ మద్దతు వుంటుందని రెవరెండ్ లూసియన్ వాకర్ అన్నారు.

క్యూబాకు స్నేహపూర్వక జరిపినది ఈ రెవరెండ్ లూసియన్ వాకర్.

శాంతి స్థాపిస్తామంటూ ఐక్యరాజ్య సమితి సైన్యాలు, అమెరికా సైన్యాలు సోమాలియాలో జోక్యం చేసుకోవటాన్ని రెవరెండ్ వాకర్ నిరసించారు.

శాంతి స్థాపన పేరుతో వియత్నాం గ్రెనడా, పనామా, ఇరాక్ దేశాలపై అమెరికా చేసిన దాడులను గుర్తుంచుకున్న వారెవరూ సోమాలియాలో అమెరికా చేస్తున్నది. మానవతా దృక్పథంతోనని అనుకోరు అని కూడద శ్రీ వాకర్ అన్నారు.

వేతన ఒప్పందం త్వరగా చేయండి లేకుంటే మన పరువు పోతుంది.

ఇటలీ లో వేతన ఒప్పందాల మీద సంతకాలు చేసే సమయానికి ప్రతిష్ఠంభన ఏర్పడింది.

ప్రధానమైన మూడు ట్రేడ్ యూనియన్ సంస్థలు సంతకాలు పెట్టటానికి సిద్ధమైనాయి. కాని చివరినిమిషంలో యాజమాన్యాల గ్రూపు “ కిస్సినో డిస్ట్రీయా ” సంతకాలు చేయం అని భిర్రబిగుసుకున్నాయి. జీతభత్యాల ఎలావుండాలి అన్న అంశంపై న మరిన్ని గాయిలీలు కావాలని పట్టు బట్టాయి. దానితో సంప్రతింపులు గాడి తప్పే ప్రమాదం ఏర్పడింది.

యాజమాన్యాలను ఎలాగైనా ఒప్పించటానికి ఇటలీ ప్రధాని కార్లో ఆజిగ్లియో సియాంపి తన ప్రతినిధి ద్వారా ఎంతో ప్రయత్నించాడు. ప్రపంచంలో ఇటలీ పరువు ప్రతిష్ఠలు నిలబడాలంటే కార్మిక సంఘాలతో



ఒప్పందం చేసుకోవటం కీలకం అని ప్రకటించాడు.

ఒప్పందం చేసుకోవటానికి యావారం' చివరే ఆఖరిఛాన్సు అని ఇటలీలోని సీనియర్ ట్రేడ్ యూనియన్ నాయకుడు, (వామపక్ష CGIL కాన్వెడరేషన్) అన్నాడు. కంప్యూటర్ మేకర్ ఓలివెట్టి కంపెనీ చైర్మన్ యింకా ఖరాఖండిగా చెప్పాడు. “చేస్తే యిప్పుడు చేయాలి, లేదా యిక ఎన్నటికీ జరగదు” అని తేల్చి చెప్పాడు.

“కార్మిక సంఘాలతో ఏదోరకంగా ఒప్పందం చేసుకోకపోతే అంతర్జాతీయంగా పరువు మంట గలుస్తుంది” అంటున్నాడు ఇటలీ ప్రధాని “బంగారం నిల్వలు అమ్మి దేశ పరువు నిలబెట్టు కున్నాం అన్నాడు భారత ఆర్థిక మంత్రి!

పెట్టుబడి దారీ స్వర్గంలో కార్మికుల వేతనాలపై పశ్చిమ జర్మనీ యజమానుల దాడి

పడమటి జర్మనీలోని ఇంజనీరింగ్ పరిశ్రమ యజమానులు కార్మిక సంఘాలతో కుదుర్చుకున్న ఒక ఒప్పందాన్ని అకస్మాత్తుగా రద్దు చేస్తూ ప్రకటించారు. వేతనాలు, శలవులుకు సంబంధించిన ఈ ఒప్పందం రద్దుతో 40 లక్షల మంది ఇంజనీరింగ్ పరిశ్రమ కార్మికులపై న యుద్ధం ప్రకటించినట్లుయింది.

కొత్త వేతనాల కోసం, మెరుగైన సౌకర్యాల కోసం ట్రేడ్ యూనియన్లు ఎగ్రిమెంట్ల రద్దుకోసం డిమాండ్ చేయటం లేదు. అందులోను శక్తివంతమైన ఇంజనీరింగ్ కార్మికుల సంఘం చేయాలిని పని యజమానుల సంఘమే చేయటం వశేషం.

ఉత్పత్తి ఖర్చుల తగ్గించాలని కాబట్టి తక్షణమే సంప్రతింపులకు రావలసిందిని యజమానులు కార్మిక సంఘాలను కోరారు. ఉత్పత్తి ఖర్చులు తగ్గించాలని, ఉత్పాదకతను పెంచాలని కోరారు. ఇంతవరకూ అమల్లోనున్న ఒప్పందాన్ని రద్దు చేసుకొని ఈ ఏడాది చివర కల్లా కొత్త ఒప్పందం చేసుకోవాల్సిందిగా అర్థి మేటం యిచ్చినట్లుయింది.

ఇంజనీరింగ్ కార్మిక సంఘం వార్షిక మభాసభ యిక నాలుగు రోజులలో జరుగుతుందనగా యజమాన్యాలు యీ రద్దు ప్రకటనచే యటమంటే శతృత్వంపెంచుకుందామన్న ఉబలాటమే కారణం అని యూనియన్ నాయకత్వం అభిప్రాయపడింది. రద్దు ప్రకటన రెండు విధాలా దాడి అని పేర్కొన్నది. ఒకటి వుద్యోగామీద దాడి, రెండవది వేతనాల మీద దాడి అని ఆగ్రహం ప్రకటించింది.

బ్రిటన్ గొప్ప!

ఒక నాటిమాట సామ్రాజ్యవాద దేశాల్లో కల్లా మేటి బ్రిటిష్ సామ్రాజ్యం రవి అస్తమించని సామ్రాజ్యమ్ము మాది అని జబ్బలు చరుచుకునేవారు.

కాని నేడో యూరప్ దేశాల్లో వున్న పేద వారిలో నాల్గవ వంతు మంది బ్రిటన్ లో వున్నారు. యూరప్ లోని నిరుద్యోగుల్లో 5వ వంతు యూరప్ లోని కార్మికులు చేసే పని గంటలతో పోలిస్తే బ్రిటన్ లో ఎనిమిది గంటలు చేస్తున్నారు.

అంతర్జాతీయ వార్తలు

16 ఏండ్లలోపు వయస్సు బిడ్డలు విషయాని
కొస్తే యూరప్ దేశాల సంఖ్యలో మూడవ వంతు ఒక్క
బిటన్ లోనే.



పాత కాలపు వలసలు పోగొట్టుకున్నా నేటికీ ప్రపంచంలో
అభివృద్ధి చెందిన 7 అగ్రరాజ్యాల్లో ఒకటిగా చెల్లుబాటువుతున్న పెట్టుబడి
దారీ స్వర్గం బ్రిటన్ లో ప్రజల స్థితి అదీ.

(బిజినెస్ స్టాండర్డు 24.5. 93.)

మంది ఎక్కువ మజ్జిగ పలచన

స్వేచ్ఛామార్కెటు స్వర్గంలో, సేచ్ఛా మార్కెటు దేశాల్లో ఒక
టైన్ ఫ్రాన్సు దేశంలో మిగతా పెట్టుబడి దారీ దేశాల్లోలాగానే పరిశ్రమల
మాంద్యంకోసం సాగుతోంది. నిరుద్యోగం పెరిగిపోతున్నది. నిరుద్యోగ సమస్య
ఎలాపరిష్కరించాలా అని ఆ ప్రభుత్వం తలబాదుకుంటున్నది.

పరిష్కార మార్గంగా ఉద్యోగాల్లో వున్న కార్మికుల పై దాడి
తలపెట్టింది. కార్మికులకు హానికరమైన బిల్లునాక దానిని పార్లమెంటులో

పెట్టి ఆమోదింప చేసుకున్నది. కమ్యూనిస్టులు, సోషలిస్టులు
బిల్లును వ్యతిరేకించారు. ప్రభుత్వ పక్షం వారు కూడ కొద్ది
మంది బిల్లుకు వ్యతిరేకంగా ఓటు చేశారు. అయినా వ్యతిరేక
ఓట్లు 88, అనుకూల ఓట్లు 468, బిల్లు నెగ్గింది.

దీని ప్రకారం 5 ఏండ్ల పాటు సులభంగా లే.ఆఫ్ లు
ప్రకటించవచ్చు. పార్టుటైం పని వారికి కొద్దిగా రాయితీలు ప్రకటించబడినవి.
ఆదివాం నాడు పని చేయటంపై వున్న ఆంక్షలను సరళం చేశారు.

పుద్యోగంలో వున్నవారు ప్రతి ఒక్కరూ తాము పనిచేసే
గంటల్లో ఏడాదికి 700 గంటల నుండి 1200 గంటల వరకూ తగ్గించు
కోవాలని వత్తిడి జరుగుతోంది. అంటే 85 నుండి 150 రోజుల వరకు పని
యివ్వరు. వేతనం వుండదు.

ఇలా ఏర్పడిన ఖాళీలలో నిరుద్యోగులకు పనిచూపుతారని
ప్రభుత్వం చెప్పింది. ప్రస్తుతం ఫ్రాన్సు దేశంలో 11.7 శాతం
నిరుద్యోగులున్నారు. మంది ఎక్కువయితే మజ్జిగ పలచన అన్నట్లుగా
వుంది!

తాకట్టు రత్న

అందుకోవోయ్ మనోహన్

యూరోమని అవార్డు

విశిష్ట ఆర్థిక తత్వం

విజయవంతమైనందుకు

ఆ మాత్రం సత్కరించరా

అమెరికన్ సామ్రాజ్యవాదులు

గుర్తుందా గోర్బచేవ్ కిచ్చా

రెన్నో కితాబులు

సామ్యవాద వ్యవస్థను

కూల్చివేసినందుకు

నింగిలోని కెగిరేలా చేసావోయ్ ధరలు

సాధారణ జనం నోట కొట్టావోయ్ మట్టి

శక్తివంచన లేక కుదించావు ఉద్యోగాలు

ఐ.ఎమ్.ఎఫ్. వారిని ఆనందపరిచేందుకు

అందుకోవోయ్ మనోహన్

మేమిచ్చే అవార్డు

అదే అదే అదేనోయ్ - తాకట్టురత్న

జి. వెంకటేశ్వర్లు, చీరాం

ప్రకటన

‘కార్మికలోకం’ మాసపత్రిక పాఠకులకు, చందాదార్లకు విజ్ఞప్తి!

సి.ఐ.టి.యు ఆంధ్రప్రదేశ్ కమిటీ మాసపత్రిక
‘కార్మికలోకం’ గత కొన్ని సంవత్సరాలుగా విడి సంచిక రు.2/-లు,
సం॥ చందా రు.25/-లకే అందించుతూ వచ్చాం. ప్రచురణ ఖర్చులు
పెరిగినప్పటికీ ఇప్పటి వరకు ప్రతినెలా 4,5 వేలు రూ॥లు లోటును
వ్యయప్రయాసలను భరిస్తూ పత్రిక వెలువరించాం. అంతేగాక ఈ
సంవత్సరం ప్రారంభం నుండి డబుల్ కలర్ కవర్ పేజీలతో గూడా
పత్రిక వెలువడుతున్న విషయం పాఠకులకు తెలిసిందే. ఇతర
మాసపత్రికల ధరలు అధికంగా ఉన్న సంగతి మరు గమనించగలరు.

పేపరు, ప్రింటింగ్, స్టేషనరీ, పోస్టులు నిర్వహణ ఖర్చులు
అన్నీ పెరిగినవి. ఈ పరిస్థితులంతా సి.ఐ.టి.యు రాష్ట్ర కౌన్సిలు
అక్టోబరు 14,15 తేదీలలో కూలంకషంగా చర్చించి ఏకగ్రీవంగా
కార్మికలోకం విడి సంచిక ధర రు.3/- లు, సం॥ చందా రు. 35/-లుగా
నిర్ణయించింది. అర్థసంవత్సర చందా రు. 20/-లుగా నిర్ణయించింది.
ఈ మార్పు 1994 జనవరి సంచిక నుండి అమలు పర్చబడుతుంది.
గమక పాఠకులు, చందాదారులు 1994 సం॥రానికి చందాలు ముందుగానే
గమనించి రు. 35/-లు చొప్పున విధిగా చెల్లించవలసిందిగా
కోరుతున్నాము. సర్క్యూలేషన్ పెంపుకు, చందాలు విరివిగా
చేర్చించుటకు కృషి చేయగలరని ఆశిస్తున్నాం. అడ్వర్ టైజుమెంటు
గూడా సేకరించి పంపగలరని ఆశిస్తున్నాం. ఇప్పటికే 20 సం॥రాలు
నిండిన కార్మికలోకం మరింతగా కార్మికుల ప్రయోజనాలకై కృషి
సాగిస్తుందని మనవి చేస్తున్నాం. అందరి సహకారాన్ని ఆర్థిస్తున్నాం.
ఆశిస్తున్నాం.

ఇట్లు

‘సంపాదకవర్గం’

**B.H.P.V. EMPLOYEES CO-OPERATIVE HOUSE
BUILDING SOCIETY LTD.**

SUJATHA NAGAR



**Warm Greetings
and
Best Wishes
from**



P. SUBBA RAO

PROPRIETOR

***GOWRI MOSAIC
FLOORING WORKS &
HYDROLIC TILES***

P.No. 9-293, Behind Sankara Theatre
Gopalapatnam,
VISAKHAPATNAM - 27.

KLVO1A 265

KARMIKALOKAM

NOVEMBER - 1993

REGD. NO. H-SD/139

With Best Compliments From



S.B.S. KRISHNA MOHAN
MADRAS





మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA265
పుస్తకం పేరు	50000 emko
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
భాక పేజీలు	No
లేని పేజీలు	No
తయారు చేసినది	Nandani
పేజీలు విడదీసినది	Nandani
స్కాన్ చేసినది	mounika
పరీక్ష చేసినది	
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good